



نماز میں خشوع

کیوں اور کیسے؟

وعورت اور مرد کی نماز میں کوئی فرق نہیں۔



تالیف:

علامہ محمد صالح المنجد

ترجمہ:

ابو عبد الرحمن شہیر بن نور

www.KitaboSunnat.com

مکتبہ عزیزیا

مرکز نداء الاسلام شیرگرھ روڈ نزد بانی پاس ریٹالہ خورد ضلع اوکاڑہ

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے درج ذیل ای میل ایڈریس
پر رابطہ فرمائیں۔

✉ KitaboSunnat@gmail.com

🌐 library@mohaddis.com

قد افلم المؤمنون ○ الذين هم في صلاتهم متجمعون ○

یقیناً تلاحجائی ہے ایمان لانے والوں نے، جو اپنی نمازوں میں خشوع اختیار کرتے ہیں۔

۳۳ سبباً للخشوع فی الصلاة

نماز میں خشوع

کیوں اور کیسے؟

عورت اور مرد کی نماز میں کوئی فرق نہیں

تالیف

علامہ محمد صالح المنجد

ترجمہ و تفسیر

ابو عبد الرحمن شبیر بن نور

www.kitabosunnat.com

مکتبہ عزیز یہ

مرکز نداء الاسلام رینالہ خورو

ترتیب

۶	خشوع کا اصطلاحی مفہوم
۷	خشوع کو پوشیدہ رکھنا
۱۱	خشوع کا حکم
۱۴	اسباب خشوع
	خشوع پیدا کرنے یا مضبوط کرنے والے کاموں کا اہتمام کرنا
۱۷	① نماز کی تیاری
۱۸	② نماز میں اطمینان و سکون
۲۰	③ نماز میں موت کو یاد کرنا
۲۱	④ قرآنی آیات اور اذکار نماز پر غور و فکر اور حسب حال ان کا جواب دینا
۲۸	⑤ ہر آیت پر زکنا
۲۸	⑥ قرآن حکیم کو ٹھہر ٹھہر کر پڑھنا اور آواز کو خوبصورت بنانا
۲۹	⑦ نمازی کو معلوم رہے کہ اللہ اسکی نماز کا جواب دے رہا ہے
۳۱	⑧ اوٹ کے قریب نماز پڑھنا
۳۲	⑨ دائیں ہاتھ کو بائیں پر رکھ کر سینے پر باندھنا
۳۳	⑩ سجدہ گاہ پر نظر نکلانے رکھنا
۳۴	نماز میں آنکھیں بند کرنا
۳۶	⑪ انگلی کو ہلانا
۳۷	⑫ قرآن حکیم کی سورتوں، آیتوں، اذکار اور دعاؤں کو ادل بدل کر پڑھنا
۴۳	⑬ سجدہ تلاوت کرنا
۴۵	⑭ اللہ تعالیٰ سے شیطان کی پناہ مانگنا
۴۷	شیطانی دوسے کا علاج

- ۳۹ ⑩ سلف صالحین کی حالت نماز پر غور کرنا
- ۵۴ ⑪ نماز میں خشوع کے فضائل معلوم کرنا
- ۵۷ ⑫ دوران نماز دعاؤں کا اہتمام کرنا
- ۶۳ ⑬ بعد از نماز از کارِ مسنونہ کا اہتمام کرنا
- خشوع کو متاثر کرنے والے کاموں سے بچنا
- ۶۴ ⑭ نمازی کو مشغول کرنے والی چیز کے پیچھے نماز پڑھنا
- ۶۶ ⑮ نقش و نگار والے کپڑے میں نماز پڑھنا
- ۶۶ ⑯ کھانے کی موجودگی میں نماز پڑھنا
- ۶۷ ⑰ بیت الخلاء کی ضرورت روک کر نماز پڑھنا
- ۶۹ ⑱ نیند کے غلبے میں نماز پڑھنا
- ۷۰ ⑳ گفتگو کرنے والے اور سونے والے کے پیچھے نماز پڑھنا
- ۷۱ ㉑ کنکریاں سیدھی کرنے میں مصروف ہونا
- ۷۳ ㉒ اونچی آواز سے پڑھ کر دوسروں کو پریشان کرنا
- ۷۴ ㉓ دوران نماز ادھر ادھر نظر گھمانا
- ۷۶ ㉔ آسمان کی طرف نگاہ اٹھانا
- ۷۸ ㉕ دوران نماز سامنے کی طرف تھوکتا
- ۷۹ ㉖ نماز میں جمائی لینا
- ۸۰ ㉗ دوران نماز کو لمبے پر ہاتھ رکھنا
- ۸۱ ㉘ دوران نماز کپڑا لٹکانا
- ۸۲ ㉙ جانوروں کی مشابہت اختیار کرنا
- ۸۳ خشوع کا فقہی حکم
- ۸۸ آخری بات





الْحَمْدُ لِلَّهِ رَبِّ الْعَالَمِينَ الَّذِي قَالَ فِي كِتَابِهِ الْمُبِينِ :
 ﴿ وَقَوْمُوا لِلَّهِ قَبِيْلِينَ ۝ ﴾ وَقَالَ عَنِ الصَّلَاةِ : ﴿ وَإِنَّهَا لَكَبِيْرَةٌ
 الْاَعْلَى الْخُشْعِيْنَ ۝ ﴾ وَالصَّلَاةُ وَالسَّلَامُ عَلٰى اِمَامِ الْمُتَّقِيْنَ
 وَ سَيِّدِ الْخَاشِعِيْنَ مُحَمَّدٍ رَّسُوْلِ اللّٰهِ وَعَلٰى اٰلِهِ وَصَحْبِهِ
 اَجْمَعِيْنَ — وَبَعْدُ :

دین کے عملی ارکان میں سب سے اہم رکن نماز ہے اور نماز میں
 خشوع اختیار کرنا شریعت کا حکم ہے۔ ادھر شیطان لعین نے پہلے روز سے عمد
 کر رکھا ہے کہ بنی آدم کو گمراہ کر کے چھوڑے گا، قرآن حکیم نے شیطان کے
 چیلنج کو ان الفاظ میں بیان کیا ہے :

﴿ تُمْ لَا يُنْهَكُهُمْ مِنْ يَدِيْهِمْ وَمِنْ خَلْفِهِمْ وَعَنْ اَيْمَانِهِمْ
 وَعَنْ شَمَائِلِهِمْ ﴾ (الاعراف : ۱۷)

”پھر میں لازماً آگے اور پیچھے، دائیں اور بائیں، ہر طرف سے ان کو
 گھروں گا۔“

مختلف وسائل اور ذرائع کے ذریعے شیطان کی سب سے بڑی کوشش یہی رہی
 ہے کہ لوگوں کو باخشوع نماز سے دُور کر دے تاکہ لوگ ایک طرف اس
 عبادت کی لذت سے محروم ہو جائیں اور دوسری طرف اجر و ثواب سے ہاتھ
 دھو بیٹھیں۔ چونکہ بہت سارے لوگ شیطان کی یہ بات مان چکے ہیں اور

چونکہ سب سے پہلے زمین سے خشوع ہی کو اٹھایا جائے گا اور ہم تو آخری زمانے میں آئے ہیں، حضرت حذیفہ رضی اللہ عنہ کا قول ہم پر سچا ثابت ہو رہا ہے کہ:

”سب سے پہلے دین میں خشوع رخصت ہو گا اور سب سے آخر میں نماز۔ ایسا نمازی بھی ہو گا جس میں کوئی بھلائی نظر نہ آئے گی۔ اور وہ وقت دُور نہیں کہ تم مسجد میں جاؤ اور ایک آدمی بھی خشوع کے ساتھ نماز پڑھنے والا نہ ملے۔“^(۱)

انسان خود اپنے بارے میں بھی محسوس کرتا ہے اور گرد و پیش کے لوگ بھی شکایت کرتے ہیں کہ نماز میں دوسو سے بہت آتے ہیں اور خشوع کی کمی ہے، چنانچہ اس موضوع پر قلم اٹھانے کی ضرورت محسوس ہوئی ہے۔

سب سے پہلے میں اس کتابچے کے ذریعے اپنے آپ کو یاد دہانی کرانا چاہتا ہوں اور اس کے بعد اپنے مسلمان بھائیوں کو حقیقت خشوع بتلانا چاہتا ہوں اور اللہ تعالیٰ سے دُعا کرتا ہوں کہ میری اس کوشش کو فائدہ مند بنا دے۔

اللہ تعالیٰ کا فرمان ہے :

﴿قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاتِهِمْ خَاشِعُونَ ۝﴾

(المؤمنون : ۲۰۱)

”ایسے اہل ایمان یقیناً کامیاب ہو گئے جو اپنی نمازوں میں خشوع اختیار کرتے ہیں۔“

خشوع کا اصطلاحی مفہوم

”خشوع نام ہے سکون و اطمینان اور وقار و تواضع کے ساتھ (نمازی) ادائیگی کا، جبکہ خشوع کا سبب اللہ کا خوف اور اُس کی نگرانی کا خطرہ ہو۔“^(۲)

(۱) مدارج النبالیین، ۱/۵۱۱ (۲) تفسیر ابن کثیر، سورۃ المؤمنون

خلاصہ یہ ہوا کہ ”خشوع ایسی کیفیت کا نام ہے کہ دل عاجزی و انکساری

کے احساس کے ساتھ اللہ رب العالمین کے سامنے کھڑا ہو۔“ (۳)

﴿ قَوْمُوا لِلَّهِ قَبِيْلًا ﴾ (البقرة: ۲۳۸) ”اللہ کے حضور عاجزی سے

کھڑے رہو“ کی تفسیر کرتے ہوئے حضرت مجاہد ”قنوت“ کا مفہوم ان الفاظ

میں بیان کرتے ہیں: ”قنوت یہ ہے کہ اللہ کے خوف کی وجہ سے جسم پُر سکون

ہو، دل ڈر رہا ہو، آنکھیں جھکی ہوئی ہوں اور پہلو نرم پڑ چکے ہوں۔“ (۴)

اگرچہ خشوع کی اصل جگہ تو دل ہے لیکن اس کے اثرات اعضاء و

جوارح پر ہوتے ہیں، کیونکہ جسمانی اعضاء دل کے تابع ہوتے ہیں۔ جب

غفلت یا وسوسے کی وجہ سے دل کا خشوع ختم ہو جائے تو اعضاء و جوارح کی

کیفیتِ عبادت بھی ختم ہو جاتی ہے، کیونکہ دل کی حیثیت بادشاہ کی ہے اور

اعضاء لشکر کی حیثیت رکھتے ہیں، یہ دل کی بات مانتے ہیں اور اس کے حکم کے

مطابق کام کرتے ہیں۔ جب دل احساسِ بندگی سے محروم ہو گیا تو گویا کہ

بادشاہ معزول کر دیا گیا ہے، لہذا اس بادشاہ کی رعایا بھی ضائع ہو جائے گی۔

البتہ بناوٹی اور مصنوعی خشوع کا مظاہرہ کرنا تو سخت ناپسندیدہ ہے، کیونکہ یہ نفاق

کی علامتوں میں سے ہے۔

خشوع کو پوشیدہ رکھنا

حضرت حدیفہ بن یمانؓ فرمایا کرتے تھے: ”منافقانہ خشوع سے بچ کر رہو“

کسی نے دریافت کیا: ”منافقانہ خشوع کیا ہوتا ہے؟“ فرمایا: ”جسم پر تو خشوع

(۳) مدارج السالکین، ۱/۵۲۰

(۴) تعظیم قدر الصلاة للمروزی، ۱/۱۸۸۔ تحقیق د/الفریوانی

نظر آئے اور دل خشوع سے فارغ ہو۔“

حضرت فیصل بن عیاض رضی اللہ عنہ کہتے ہیں: ”یہ بات مکروہ ہے کہ آدمی اتنے خشوع کا مظاہرہ کرے جتنا کہ دل میں نہ ہو۔“ ایک صاحب علم نے کسی کو کندھے جھکائے دیکھا تو سینے کی طرف اشارہ کرتے ہوئے کہا: ”اے فلاں! خشوع یہاں ہوتا ہے، نہ کہ کندھوں میں!“ (۵)

امام ابن قیم الجوزیہ رضی اللہ عنہ نے ایمان بھرے خشوع اور منافقانہ خشوع میں فرق ان الفاظ میں بیان کیا ہے:

”ایمان بھرا خشوع وہ ہے جس میں دل اللہ کے حضور ڈر رہا ہو اس کی عظمت اور جلال کی وجہ سے، وقار، ہیبت اور حیا کے ساتھ۔ چنانچہ دل خوف، شرمندگی، محبت اور حیا کے ساتھ ٹوٹا جا رہا ہو، اللہ کی نعمتیں یاد کرنے کے ساتھ ساتھ اپنی کوتاہیوں کا بھی اعتراف ہو۔ نتیجتاً دل میں لازماً خشوع پیدا ہو جائے گا اور دل میں خشوع کے نتیجے میں اعضاء و جوارح پر بھی خشوع طاری ہو جائے گا۔ اس کے برعکس منافقانہ خشوع یہ ہوتا ہے کہ جسمانی اعضاء پر تو بناوٹی اور منافقانہ خشوع نظر آتا ہے مگر دل میں خشوع کی کیفیت نہیں ہوتی۔

بعض صحابہ کرام رضی اللہ عنہم سے یہ جملہ ثابت ہے: ”أَعُوذُ بِاللَّهِ مِنْ خُشُوعِ الْبِغَاثِ“ (میں منافقانہ خشوع سے اللہ کی پناہ مانگتا ہوں)۔ پوچھا گیا منافقانہ خشوع سے آپ کی کیا مراد ہے؟ فرمایا: ”یہ کہ جسم پر خشوع کی شکل نظر آئے اور دل خشوع سے خالی ہو۔“ چنانچہ صحیح معنی میں اللہ کا خشوع رکھنے والا بندہ تو وہ ہے جس کی شہوات کی آگ ٹھنڈی ہو چکی ہو، دل سے اس کا دھواں بھی بجھ چکا ہو، عظمتِ خداوندی کا نور اس کے سینے میں جگمگا اٹھا ہو، اللہ کا خوف

اور وقار اس کے سینے میں کوٹ کوٹ کر بھر دیا گیا ہو جس کی وجہ سے اس کی نفسیاتی خواہشات مرجھی ہوں، جسمانی اعضاء کی اکڑ نکل چکی ہو، دل وقار سے بھر گیا ہو، اللہ سے لو لگا کر اسے اطمینان قلب نصیب ہوتا ہو، جو سکون و اطمینان اللہ کی طرف سے اس پر نازل ہوا ہو اس کی چھاؤں میں وہ اللہ کو یاد رکھتا ہو اور اس حال پر راضی و خوش ہو۔ اس کیفیت کی نشانی یہ ہے کہ اللہ کے جلال و عظمت کی خاطر وہ سجدہ ریز ہوتا ہو اور اپنے آپ کو بہت حد تک جھکا کر اور کمزور سمجھ کر اللہ کے حضور سجدہ میں گرتا ہو اور اُس وقت تک سجدہ سے سر نہ اٹھاتا ہو جب تک رب سے ملاقات کا لطف نہ لے لیتا ہو۔ ایمان بھرے خشوع کی یہی کیفیت ہوتی ہے۔ البتہ متکبر دل کا حال کچھ اور ہی ہوتا ہے۔ متکبر اپنے تکبر اور گھمنڈ میں ہی اترتا رہتا ہے۔ اس کی مثال اس سخت اور ترچھی زمین کی ہے جس پر پانی نکلتا ہی نہیں۔

اس کے برعکس منافقانہ خشوع میں تصنع اور دکھلاوے کے سکون کا مظاہرہ ہوتا ہے۔ دل اندر سے برائی کے لئے تیار اور شہوتوں کا طلبگار ہوتا ہے۔ اس کے برعکس ظاہر میں خشوع نظر آتا ہے اور اندرون خانہ دادی کے سانپ یا جنگل کے شیر کی طرح موقع کی تاک میں ہوتا ہے کہ جو نہی شکار ہاتھ لگے اس پر حملہ کر دے۔

نماز میں خشوع صرف اُس آدمی کو نصیب ہو سکتا ہے جس نے اپنے دل کو نماز کے لئے فارغ کر لیا ہو اور دوسرے سارے کام چھوڑ کر اس میں لگ گیا ہو اور ہر کام کے مقابلے میں نماز اسے عزیز تر ہو۔ صرف اسی صورت میں نماز اس کے دل کا سکون اور آنکھوں کی ٹھنڈک بن جاتی ہے، جیسا کہ رسول اللہ ﷺ کا فرمان ہے :

((.... جُعِلَتْ قُرَّةُ عَيْنِي فِي الصَّلَاةِ)) (۶)

”میری آنکھوں کی ٹھنڈک نماز میں رکھ دی گئی ہے۔“

اللہ تعالیٰ نے سورۃ الاحزاب آیت ۳۵ میں فرمایا کہ خشوع اختیار کرنا میرے نیک بندوں کی نشانی ہے اور ایسے ہی لوگوں کے لئے مغفرت کا وعدہ اور اجر عظیم کی بشارت ہے۔

خشوع کے متعدد فوائد میں سے ایک فائدہ یہ بھی ہے کہ نماز کی ادائیگی بندے کے لئے آسان ہو جاتی ہے۔ اللہ تعالیٰ کا فرمان ہے :

﴿ وَاسْتَعِينُوا بِالصَّبْرِ وَالصَّلَاةِ ۗ وَإِنَّهَا لَكَبِيرَةٌ إِلَّا عَلَى الْخَاشِعِينَ ۝ ﴾ (البقرہ : ۴۵)

”اور (مصائب جھیلنے کے لئے) صبر اور نماز سے مدد لو۔ اور یہ یقیناً ایک کٹھن کام ہے، البتہ خشوع اختیار کرنے والوں کے لئے مشکل نہیں ہے۔“

معلوم ہوا کہ خشوع کا مقام بہت نادر ہے، کیونکہ بہت جلد یہ کیفیت ختم ہو جاتی ہے اور بہت کم لوگوں میں پائی جاتی ہے اور خاص طور پر اس زمانے میں خشوع عقلاً ہو گیا ہے۔ رسول اللہ ﷺ نے ارشاد فرمایا :

((أَوَّلُ شَيْءٍ يَرْفَعُ مِنْ هَذِهِ الْأُمَّةِ الْخُشُوعُ، حَتَّى لَا تَرَى فِيهَا خَاشِعًا)) (۷)

۶) مستند احمد ۱۲۸/۳۔ علامہ ناصر الدین الالبانی رضی اللہ عنہ نے حدیث کو صحیح قرار دیا ہے۔ ملاحظہ ہو صحیح الجامع الصغیر، ج ۳، ص ۳۱۴۳

۷) المعجم الكبير للطبرانی کے حوالے سے امام البیہقی نے مجمع الزوائد ۲/۳۲۶، ج ۲۸۱۳ میں بیان کی ہے اور اسے حسن کہا ہے۔ علامہ البانی نے صحیح الترغیب میں اسے صحیح کہا ہے، ج ۵۳۰

”اس امت میں سب سے پہلے خشوع ختم ہو گا، وہ زمانہ بھی آئے گا

کہ تمہیں ایک بھی خشوع والا آدمی نظر نہ آئے گا۔“

سلف صالحین میں سے کسی کا قول ہے: نماز کی مثال لونڈی یا باندی کی ہے جو شہنشاہوں کے شہنشاہ کی خدمت میں پیش کی جاتی ہے۔ تمہارا اُس آدمی کے بارے میں کیا خیال ہے جو فالج کی ماری یا ایک آنکھ سے معذور یا بالکل اندھی یا ہاتھ یا پاؤں کئی یا مریضہ یا بد شکل یا مردہ لونڈی شہنشاہِ عالم کے حضور پیش کرے؟ لہذا ایسی لونڈی کی مانند نماز کا کیا فائدہ جسے تقربِ الہی کی خاطر ایک بندہ اللہ کے حضور پیش کرے؟ اللہ تعالیٰ کی ذاتِ اقدس تو طیب ہے اور وہ صرف طیب چیز ہی قبول فرماتا ہے، اور یہ کوئی طیب کام نہیں ہے کہ نماز تو ہو لیکن اس میں روح نہ ہو۔ اسی لئے مردہ غلام کو آزاد کرنے کو صحیح معنی میں کسی کو آزاد کرنا نہیں کہا جاسکتا۔ (مدارج السالکین ۱/۵۲۶)

خشوع کا حکم

راجح بات یہی ہے کہ خشوع واجب ہے۔ شیخ الاسلام ابن تیمیہ رحمہ اللہ فرماتے ہیں: اللہ تعالیٰ کا فرمان ہے: ﴿وَاسْتَعِينُوا بِالصَّبْرِ وَالصَّلَاةِ وَأِنَّهَا لَكَبِيرَةٌ إِلَّا عَلَى الْخَاشِعِينَ﴾ (البقرة: ۳۵) ”اور صبر و نماز کے ذریعے تم مدد طلب کرو، اور یہ نماز کی ادائیگی بھاری ہے سوائے خشوع کرنے والوں کے۔“ جو لوگ خشوع نہیں کرتے اس آیت میں ان کی مذمت ہے اور مذمت اسی وقت ہوتی ہے جب کوئی فرض یا واجب ترک کرے یا حرام کام کا ارتکاب کرے۔ نتیجہ یہ نکلا کہ خشوع واجب ہے۔

خشوع کے واجب ہونے کی دو سری دلیل اللہ تعالیٰ کا یہ فرمان بھی ہے:

﴿ قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاتِهِمْ خَاشِعُونَ ۝ ﴾

(المؤمنون : ۱-۲)

”یقیناً فلاح پائی ان اہل ایمان نے جو اپنی نمازوں میں خشوع اختیار کرتے ہیں۔“

آگے چل کر فرمایا :

﴿ أُولَئِكَ هُمُ الْوَارِثُونَ ۝ الَّذِينَ يَرِثُونَ الْفِرْدَوْسَ هُمْ فِيهَا

خَالِدُونَ ۝ ﴾ (المؤمنون : ۱۰-۱۱)

”یہی لوگ وراثت ہیں جو فردوس کے وارث ہوں گے، اس میں وہ لوگ ہمیشہ رہیں گے۔“

اللہ تعالیٰ نے ان آیات میں بتایا ہے کہ صرف ان صفات کے حامل لوگ ہی فردوس میں جائیں گے۔ اس کا لازمی نتیجہ یہ ہے کہ جو لوگ ان صفات کے مالک نہیں ہوں گے وہ فردوس میں نہیں جا سکیں گے۔ اور جب یہ طے ہو گیا کہ خشوع نماز میں واجب ہے اور خشوع سکون و اعکساری کا نام ہے تو جس نے کوئے کی طرح ٹھونگیں ماریں وہ سجدوں میں خشوع اختیار نہ کر سکا۔ اسی طرح جس نے پوری طرح رکوع سے سر نہ اٹھایا، بلکہ سیدھا نیچے چلا گیا، اس نے بھی سکون سے کام نہیں لیا، کیونکہ سکون اطمینان ہی کا دوسرا نام ہے۔ چنانچہ جس نے اطمینان سے کام نہیں لیا اس نے سکون اختیار نہیں کیا اور جس نے پُر سکون طریقے سے کام نہیں کیا اس نے رکوع اور سجدے میں خشوع کو نہیں اپنایا، اور جس نے خشوع اختیار نہیں کیا وہ گنہگار اور نافرمان ٹھہرا۔ نماز میں خشوع کا وجوب رسول اللہ ﷺ کی تہنید اور وعید سے بھی ثابت ہوتا ہے، جیسا کہ آسمان کی طرف نگاہ اٹھانا حالتِ خشوع کے منافی ہے۔

جب آپ ﷺ نے آسمان کی طرف نگاہ اٹھانے والے کو وعید سنائی ہے تو معلوم ہوا کہ خشوع واجب ہے۔ (۸)

خشوع کی فضیلت اور عدم خشوع پر وعید، دونوں صورتیں مندرجہ ذیل حدیث سے واضح ہو جاتی ہیں۔ نبی کریم ﷺ نے فرمایا :

«اَخْمَسُ صَلَوَاتِ افْتَرَضَهُنَّ اللهُ تَعَالَى مِنْ اَحْسَنِ وُضُوْءٍ هُنَّ وَصَلَاةٍ لِيُوَفِّيَهُنَّ وَاَتَمَّ رُكُوْعُهُنَّ وَحُشُوْعُهُنَّ كَانَ لَهُ عَلَيَّ اللهُ عَهْدٌ اَنْ يَغْفِرَ لَهُ، وَمَنْ لَمْ يَفْعَلْ فَلَيْسَ لَهُ عَلَيَّ اللهُ عَهْدٌ، اِنْ شَاءَ غَفَرَ لَهُ وَاِنْ شَاءَ عَذَّبَهُ» (۹)

”اللہ تعالیٰ نے (بندوں پر) پانچ نمازوں کو فرض کیا ہے، جو آدمی اچھی طرح ان نمازوں کا وضو کرے اور انہیں وقت پر پڑھے، رکوع اور خشوع کا پوری طرح خیال رکھے، اللہ تعالیٰ نے اپنے ذمے لے لیا ہے کہ اسے بخش دے گا، اور جو آدمی یہ نہ کرے اس کا اللہ پر کوئی ذمہ نہیں، چاہے اسے بخش دے اور چاہے سزا دے۔“

خشوع کی فضیلت میں رسول اللہ ﷺ نے یوں بھی فرمایا :

«مَنْ تَوَضَّأَ فَاَحْسَنَ الْوُضُوْءِ ثُمَّ صَلَّى رَكَعَتَيْنِ يُقْبَلُ عَلَيْهِمَا بِقَلْبِهِ وَوَجْهِهِ غُفِرَ لَهُ مَا تَقَدَّمَ مِنْ ذَنْبِهِ» (۱۰)

”جس کسی نے اچھی طرح سے وضو کیا، پھر دو رکعت نماز ادا کی، اپنے دل اور چہرے کو نماز پر متوجہ رکھا تو اس کے سابقہ سارے گناہ معاف کر دیئے گئے۔“

(۸) مجموع الفتاویٰ ۲۲/۵۵۳-۵۵۸

(۹) سنن ابی داؤد، کتاب الصلاة، باب المحافظة علی وقت الصلوات =

اسبابِ خشوع

(خشوع کے ذرائع)

جب ہم نے نماز میں خشوع کے اسباب جمع کرنے شروع کئے تو معلوم ہوا کہ یہ اسباب دو طرح کے ہیں :

- ① ایسے اسباب کا حصول جو خشوع پیدا کرتے اور اسے مضبوط بناتے ہیں۔
 - ② ایسے اسباب سے بچنا جو خشوع کو ختم کرتے ہیں یا اسے کمزور کرتے ہیں۔
- جو کام خشوع کے لئے معاون بنتے ہیں ان کو بیان کرتے ہوئے شیخ الاسلام ابن تیمیہ رحمۃ اللہ علیہ نے فرمایا : دو قسم کے کام خشوع کے لئے معاون ہیں : (۱) خشوع پیدا کرنے والے اسباب طاقتور ہوں۔ (۲) خشوع سے دُور کرنے والے اسباب کمزور ہوں۔

① خشوع پیدا کرنے والے اسباب کا طاقتور ہونا:

خشوع پیدا کرنے والے اسباب کے طاقتور ہونے سے مراد ہے کہ بندہ جو کچھ کہہ رہا ہے اسے کوشش کر کے سمجھے اور جو کچھ کر رہا ہے اس کی بھی اسے خبر ہو۔ قراءت، ذکر اور دُعا کے الفاظ و معانی پر غور کرے اور اس کے ذہن میں یہ

= ح ۳۲۵۔ یہی حدیث متعدد کتب حدیث میں موجود ہے۔

① صحیح البخاری، کتاب الوضوء، باب الوضوء ثلاثاً ثلاثاً، ح ۱۵۸
و صحیح مسلم، کتاب الطہارۃ، باب صفة الوضوء و کمالہ، ح ۲۲۶۔

بات ہر دم تازہ ہو کہ وہ اللہ رب العالمین سے گفتگو کر رہا ہے، کیونکہ نمازی جب کھڑا نماز پڑھ رہا ہو تو وہ اپنے رب سے باتیں کر رہا ہوتا ہے۔

”احسان“ کی کیفیت رسول اللہ ﷺ نے ان الفاظ میں بیان فرمائی:

((اَنْ تَعْبُدَ اللّٰهَ كَمَا نَتَّكَ تَرَاهُ فَاِنْ لَمْ تَكُنْ تَرَاهُ فَانَّهُ يَرَاكَ)) (۱۱)

”تم اللہ کی عبادت اس طرح کرو گویا تم اسے اپنی آنکھوں سے دیکھ رہے ہو، اگر یہ کیفیت پیدا نہیں ہوتی تو کم سے کم یہ خیال ضرور رہے کہ وہ تم کو دیکھ رہا ہے۔“

پھر بندہ جس قدر نماز کی لذت کو محسوس کر لے گا تو اسی نسبت سے وہ نماز کی طرف کھینچتا چلا جائے گا۔ اس بات کا دار و مدار ایمان کی طاقت پر ہے اور ایمان کو مضبوط کرنے والے کام بہت زیادہ ہیں۔ اسی لئے رسول اللہ ﷺ فرمایا کرتے تھے:

((حُبِّبَ إِلَيَّ مِنْ دُنْيَاكُمْ النِّسَاءُ وَالطَّيِّبُ ، وَجُعِلَتْ قُرَّةُ

عَيْنِي فِي الصَّلَاةِ)) (۱۲)

”تمہاری دنیا سے مجھے عورتیں اور خوشبو زیادہ پسندیدہ ہیں اور میری آنکھوں کی ٹھنڈک نماز میں ہے۔“

www.kitabosunnat.com

نیز فرمایا:

(۱۱) صحیح البخاری، کتاب الایمان، باب سوال جبریل النبی ﷺ، ح ۵۰
 و صحیح مسلم، کتاب الایمان، باب بیان الایمان والاسلام والاحسان،
 ح ۱۰ و ۹

(۱۲) مسند احمد ۱۲۸/۳، ۱۹۹، ۲۸۵ و سنن النسائی، کتاب عشرة النساء،
 باب حُبِّ النِّسَاءِ، ح ۳۹۳۹، والمستدرک للحاکم، ۱۶۰/۲۔ علامہ البانی نے
 حدیث کو صحیح کہا ہے، صحیح الجامع ۳۱۲۳۔

((أَرِحْنَا بِالصَّلَاةِ يَا بِلَالُ)) (۱۳)

”اے بلال! ہمارے لئے نماز کے ذریعے راحت کا سامان کرو۔“

② خشوع کے آڑے آنے والے کاموں کو ختم کرنا:

جن غیر ضروری چیزوں کے بارے میں انسان سوچتا رہتا ہے پوری کوشش کر کے ایسی چیزوں کی یاد کو دل سے دور کرنا۔ لہذا جو کام انسان کو مقصد نماز سے ہٹا دیتے ہیں ان پر غور کرنا چاہیے۔ اس سلسلے میں ہر انسان کا معاملہ الگ ہوتا ہے۔ کثرت سے وسوسے اسی انسان کو ہوتے ہیں جس میں شبہات کی کثرت ہو، وہ شہوات میں گھرا ہوا ہو اور اُس کا دل ایسی محبوب چیزوں میں اُنکا ہوا ہو جن کو پانے کے لئے دل بے چین ہو، یا دل ایسی ناپسندیدہ چیزوں میں پھنس گیا ہو جن سے جان چھڑانا ضروری ہو۔“ (۱۳)

مذکورہ بالا تقسیم کی روشنی میں ہم نماز میں خشوع پیدا کرنے والے چند اسباب بیان کرتے ہیں :

(۱۳) سنن ابی داؤد، کتاب الادب، باب فی صلاة العتمة، ح ۳۹۸۵، ۳۹۸۶

(۱۳) مجموع الفتاویٰ ۶۰۶/۲۲-۶۰۷

خشوع پیدا کرنے یا مضبوط کرنے والے کاموں کا اہتمام کرنا

① نماز کی تیاری:

نماز کے لئے تیاری کے ضمن میں کئی کام آتے ہیں، مثلاً:

○ مؤذن کے ساتھ ساتھ کلماتِ اذان کو دہرانا۔

○ اذان کے بعد کی مسنون دعا پڑھنا، جو کہ یہ ہے:

((اللَّهُمَّ رَبِّ هَذِهِ الدَّعْوَةُ التَّامَّةُ وَالصَّلَاةُ الْقَائِمَةُ آتِ

مُحَمَّدًا الْوَسِيلَةَ وَالْفَضِيلَةَ وَابْعَثْهُ مَقَامًا مَحْمُودًا الَّذِي

وَعَدْتَهُ)) (۱۵)

○ اذان و اقامت کے درمیان دعا کرنا۔

○ عمدہ طریقے سے وضو کرنا کہ شروع میں ”بِسْمِ اللَّهِ“ پڑھی جائے اور بعد

میں مسنون اذکار پڑھے جائیں، مثلاً ((أَشْهَدُ أَنْ لَا إِلَهَ إِلَّا اللَّهُ وَحْدَهُ لَا

شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ)) (۱۶)

دوسری دعا یہ ہے: ((اللَّهُمَّ اجْعَلْنِي مِنَ التَّوَابِينَ وَاجْعَلْنِي مِنَ

الْمُتَطَهِّرِينَ)) (۱۷)

○ مسواک کا اہتمام کرنا۔ اس طرح سے منہ صاف ستھرا ہو جائے گا، کیونکہ

تھوڑی دیر بعد قرآن کریم کی تلاوت کرنی ہے۔

(۱۵) صحیح البخاری، کتاب الاذان، باب الدعاء عند النداء، ح ۵۸۹

(۱۶) صحیح مسلم، کتاب انصهار، باب الذكر المستحب عقب

الوضوء، ح ۲۳۳

(۱۷) سنن الترمذی، ابواب انصهار، باب من قال بعد الوضوء، ح ۵۵

رسول اللہ ﷺ کا فرمان ہے: «اطَهَّرُوا اَفْوَاهَكُمْ لِلْقُرْآنِ»^(۱۱۸) ”اپنے منہ کو قرآن کی خاطر پاکیزہ بناؤ۔“

○ صاف ستھرے کپڑے پہن کر اپنی زینت کا اہتمام کرنا۔ اللہ تعالیٰ کا فرمان ہے: ﴿يُنَبِّئُ اَدمَ خُذْ وَاذِنْتِكُمْ عِنْدَ كُلِّ مَسْجِدٍ﴾ (الاعراف: ۳۱) ”اے اولادِ آدم! ہر نماز کے وقت اپنی زینت کا اہتمام کرو۔“ اور اللہ تعالیٰ کا زیادہ حق بنتا ہے کہ اس کی خاطر زینت کا اہتمام کیا جائے۔ علاوہ ازیں اچھے صاف ستھرے کپڑے پہننا ذہنی سکون کا موجب ہوتا ہے، جبکہ کام کاج یا سونے کے کپڑے الجھن پیدا کرتے ہیں۔

○ لباس ساتر ہو، جگہ پاک ہو، بروقت گھر سے نکلا جائے، مسجد کی طرف آرام اور وقار سے جایا جائے، انگلیاں نہ چٹخائی جائیں اور نماز کا انتظار کیا جائے۔ یہ سارے کام نماز کی تیاری میں شامل ہیں۔

○ صفیں سیدھی بنائی جائیں اور مل کر کھڑے ہوں، کیونکہ صفوں کے درمیان خالی جگہوں میں شیطان گھس آتے ہیں۔

﴿۲﴾ نماز میں اطمینان و سکون:

رسول اللہ ﷺ نماز میں پُر سکون طریقے سے کھڑے ہوتے تھے، یہاں تک کہ ہر ہڈی اپنی طبعی جگہ پر آجاتی تھی^(۱۱۹)۔ نماز میں کوتاہی کرنے والے کو بھی آپ ﷺ نے اطمینان و سکون کا حکم دیا اور فرمایا:

«لَا تَنْتُمْ صَلَاةَ أَحَدِكُمْ حَتَّى يَفْعَلَ ذَلِكَ»^(۱۲۰) ..

۱۱۸ کشف الاستار ۱/ ۲۳۲ ح ۳۹۶۔ علاء البانی نے حدیث کو عمدہ قرار دیا ہے

سلسلۃ الاحادیث الصحیحۃ ح ۱۳۱۳۔

۱۱۹ سنن ابی داؤد، کتاب الصلاة، باب افتتاح الصلاة، ح ۴۰

”تم میں سے کسی کی نماز اس وقت تک پوری نہیں ہوگی جب تک وہ اس طرح نماز ادا نہ کرے۔“ (یعنی پرسکون اور اطمینان سے نماز ادا کرے)

حضرت ابو قتادہ رضی اللہ عنہ بیان کرتے ہیں کہ رسول اللہ ﷺ نے ارشاد فرمایا :
 ((أَسْوَأُ النَّاسِ سُرْفَةً الذِّي يَسْرِقُ مِنْ صَلَاتِهِ)) قَالَ :
 يَا رَسُولَ اللَّهِ! كَيْفَ يَسْرِقُ صَلَاتَهُ؟ قَالَ : ((لَا يُتِمُّ رُكُوعَهَا
 وَلَا سُجُودَهَا)) (۲۱)

”سب سے بڑا چور نماز کا چور ہے۔“ کسی نے پوچھا: وہ کس طرح نماز کی چوری کرتا ہے؟ فرمایا: ”نہ اس کا رکوع صحیح طریقے سے کرتا ہے اور نہ سجدہ۔“

حضرت ابو عبد اللہ الاشعری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا :

((مَثَلُ الذِّي لَا يُتِمُّ رُكُوعَهُ وَيَتَفَرِّقُ فِي سُجُودِهِ مَثَلُ الْجَانِعِ
 يَأْكُلُ التَّمْرَةَ وَالتَّمْرَتَيْنِ لَا يُغْنِيَانِ عَنْهُ شَيْئًا)) (۲۲)

”جو آدمی نہ صحیح طریقے سے رکوع کرے اور سجدے میں بھی ٹھوٹکیں ہی مارے اس کی مثال اس بھوکے شخص کی سی ہے جو ایک یا

۲۰ حوالہ سابقہ، باب صلاة من لا يقيم صلته في اثر كبره والسجود، ج ۸۵، ص ۸۵۸

۲۱ المستدرک، ۲۲۹/۱، مسند احمد، ۳۱۰/۵، والاحسان، ۲۰۹/۵، ج ۱۸۸۸، حدیث صحیح ہے۔

۲۲ صحیح ابن خریمہ، ۲۳۲/۱، ج ۶۶۵، والمعجم الکبیر للطبرانی، ۱۱۵/۳، ج ۳۸۳۰

دو کھجوریں کھاتا ہے اور یہ دو کھجوریں اسے کچھ فائدہ نہیں دیتیں۔“
جو آدمی اطمینان سے نماز ادا نہیں کرتا اس میں خشوع آبی نہیں سکتا اس لئے
کہ جلد بازی خشوع کو ختم کر دیتی ہے اور کوئے کی طرح ٹھوٹگیں مارنے سے
تو ثواب ختم ہو جاتا ہے۔

③ نماز میں موت کو یاد کرنا:

اس سلسلے میں رسول اللہ ﷺ کا فرمان ہے :

((اذْكَرَ الْمَوْتَ فِي صَلَاتِكَ ' فَإِنَّ الرَّجُلَ إِذَا ذَكَرَ الْمَوْتَ
فِي صَلَاتِهِ لَحَرِيٌّ أَنْ يُحْسِنَ صَلَاتَهُ ' وَصَلَّ صَلَاةَ رَجُلٍ لَا
يُظُنُّ أَنَّهُ يُصَلِّي غَيْرَهَا)) (۲۳)

”دورانِ نماز موت کو یاد رکھو، جب انسان دورانِ نماز موت کو یاد کر
لے تو یقیناً وہ نماز کو عمدہ اسلوب سے ادا کرے گا۔ اور اس آدمی کی
طرح نماز پڑھو جس کو یقین نہ ہو کہ اگلی نماز پڑھ سکے گا۔“

حضرت ابویوب الانصاری رضی اللہ عنہما کو اسی معنی میں وصیت کرتے ہوئے
رسول اللہ ﷺ نے ارشاد فرمایا:

((إِذَا قُمْتَ فِي صَلَاتِكَ فَصَلِّ صَلَاةَ مُؤَدِّعٍ)) (۲۴)

”جب تم نماز کیلئے کھڑے ہو تو اسے الوداعی نماز سمجھ کر ادا کیا کرو۔“
یعنی اس یقین کے ساتھ نماز ادا کیا کرو کہ مجھے اگلی نماز نہیں ملے گی۔ اور جب

(۲۳) مسند الفردوس للذہبی ۱/۲۳۱ ح ۱۷۵۵۷۔ علامہ البانی نے حدیث کو حسن
کہا ہے۔

(۲۴) مسند احمد ۵/۴۱۲ و سنن ابن ماجہ، کتاب التَّوْبَةِ، باب الْحِكْمَةِ،
ح ۳۱۷۱۔ حدیث حسن ہے۔

ہر نمازی کو بالآخر مزناہی ہے، اور یقیناً آخری نماز کا مرحلہ بھی آتا ہے، تو جو نماز وہ ادا کر رہا ہے اس میں مکمل خشوع کا اہتمام کر لے، اسے کیا خبر کہ شاید یہ اس کی آخری نماز ہی ہو۔

③ قرآنی آیات اور اذکار نماز پر غور و فکر اور حسب حال ان کا جواب دینا:

قرآن حکیم غور و فکر کے لئے نازل ہوا ہے۔ اللہ تعالیٰ کا فرمان ہے :

﴿ كِتَابٌ أَنْزَلْنَاهُ إِلَيْكَ مُبْرَكٌ لِيَدَّبَّرُوا آيَاتِهِ وَلِيَتَذَكَّرَ أُولُو

الْأَلْبَابِ ۝ ﴾ (ص: ۲۹)

”بارک کتاب ہم نے آپ کی طرف نازل کی ہے تاکہ لوگ اس کی آیات پر غور و فکر کریں اور تاکہ عقل مند لوگ اس سے نصیحت حاصل کریں۔“

اور قرآن پر غور و فکر اسی وقت ہو سکے گا جب پڑھنے والے کو اس کے معانی آتے ہوں گے۔ اس کے نتیجے میں وہ سوچ بچار کر سکے گا اور بالآخر اس سے اثر قبول کر لے گا۔ اللہ تعالیٰ کا فرمان ہے :

﴿ وَالَّذِينَ إِذَا ذُكِّرُوا بِآيَاتِ رَبِّهِمْ لَمْ يَخِرُّوا عَلَيْهَا صُمًّا

وَعُمْيَانًا ۝ ﴾ (الفرقان: ۷۳)

”اور یہ وہ لوگ ہیں کہ جب ان کو ان کے رب کی آیات یاد دلائی

جاتی ہیں تو وہ اس پر اندھے اور بہرے ہو کر نہیں گر پڑتے۔“

اس موقع پر تفسیر (۱۲۵) کی اہمیت واضح ہو جاتی ہے۔ امام ابن جریر طبری کہتے

۱۲۵ قرآن حکیم کو بآثر جہ پڑھنا خاصا مفید ہے، لیکن اگر کسی مستند تفسیر کی روشنی میں

پڑھا جائے تو فائدہ دو چند ہو جاتا ہے۔ اس ذور میں احسن البیان پڑھیے

ہیں کہ ”مجھے اس آدمی کے بارے میں بڑی حیرانی ہوتی ہے جو بلا سمجھے قرآن پڑھتا ہے، آخر اسے قرآن کی لذت کیسے ملتی ہوگی؟“ (۲۶)

آیات قرآنیہ کو بار بار دہرانا اور معنی پر بار بار غور کرنا تدبیر کے لئے بہت زیادہ معاون ثابت ہوتا ہے، اور یہ نبی اکرم ﷺ کے عمل سے ثابت ہے۔ احادیث میں آیا ہے کہ آپ ﷺ ایک رات (نماز تہجد کے لئے) کھڑے ہوئے اور صبح تک ایک ہی آیت کو دہراتے رہے۔ وہ آیت یہ تھی :

﴿إِنْ تُعَذِّبُهُمْ فَإِنَّهُمْ عَبْدُكَ ۗ وَإِنْ تَغْفِرَ لَهُمْ فإِنَّكَ أَنْتَ الْعَزِيزُ الْحَكِيمُ ۝﴾ (۲۷) (المائدة: ۱۱۸)

”اے اللہ! اگر آپ انہیں عذاب دیں تو بھی یہ آپ کے بندے ہیں، اور اگر آپ انہیں معاف کر دیں تو یقیناً آپ غالب اور حکمت والے ہیں۔“

اسی طرح جو دوسری چیز تدبیر آیات کے لئے معاون ہوتی ہے وہ ہے حسبِ حال اثر قبول کرتے ہوئے آیات کا جواب دینا۔ حضرت حذیفہ رضی اللہ عنہ بیان کرتے ہیں کہ ایک رات میں نے رسول اللہ ﷺ کے ساتھ نماز پڑھی تو آپ ﷺ الفاظ کو لمبا کر کے پڑھ رہے تھے۔ جب تسبیح والی آیت سے گزر ہوتا تو آپ ﷺ تسبیح کرتے اور جب سوال کے قابل آیت سے گزر ہوتا تو آپ ﷺ سوال کرتے اور جب تعوذ کے قابل آیت سے گزر ہوتا تو آپ ﷺ اللہ سے پناہ کی درخواست کرتے۔“ (۲۸)

(۲۶) مقدمہ تفسیر الطبری از محمود شاکر ۱۰/۱۔

(۲۷) صحیح ابن خزیمہ ۲۷۱/۱ و مسند احمد ۱۳۹/۵

دوسری روایت میں ہے کہ حضرت حذیفہ رضی اللہ عنہ بیان کرتے ہیں کہ :
 ”ایک رات میں نے رسول اللہ ﷺ کے ہمراہ نماز ادا کی تو جب رحمت پر
 مشتمل آیت سے گزر ہوا تو آپ ﷺ نے رحمت کا سوال کیا، جب عذاب
 والی آیت سے گزر ہوا تو اللہ سے پناہ کی درخواست کی اور جب ایسی آیت
 آئی جس میں اللہ کی عظمت بیان ہوئی ہے تو تسبیح بیان کی۔“ (۲۹۹) یہ انداز
 قیام و قراءت تہجد کی نماز میں بیان ہوا ہے۔

حضرت قتادہ بن النعمان رضی اللہ عنہ جو مشہور صحابی ہیں، ساری رات **قُلْ هُوَ**
اللَّهُ أَخَذَ بِهِ ہی پڑھتے رہے، مزید کچھ نہیں پڑھا۔ (۳۰۰)

جناب سعید بن عبید الطائی رضی اللہ عنہ بیان کرتے ہیں کہ حضرت سعید بن جبیر
 رضی اللہ عنہ رمضان میں امامت کروا رہے تھے، میں نے سنا کہ وہ بار بار صرف یہی
 آیت دہرا رہے تھے :

﴿ فَسَوْفَ يَعْلَمُونَ ۝ إِذِ الْأَغْلُلُ فِي آعْنَاقِهِمْ وَالسَّلْسِلُ ۝
يُسْحَبُونَ ۝ فِي الْحَمِيمِ ۝ ثُمَّ فِي النَّارِ يُسْجَرُونَ ۝ ﴾

(المؤمن / غافر : ۴۰-۴۲)

”عنقریب انہیں معلوم ہو جائے گا۔ جب طوق ان کی گردنوں میں ہوں
 گے اور زنجیریں، جن سے پکڑ کر وہ کھولتے ہوئے پانی کی طرف کھینچے
 جائیں گے اور پھر دوزخ کی آگ میں جھونک دیئے جائیں گے۔“

۲۸ صحیح مسلم، کتاب صلاة المسافرين، باب استحباب تطويل

القرءاءة فى صلاة الليل، ح ۷۷۲

۲۹ تعظيم قدر الصلاة ۱/۲۷۷

۳۰ مسند احمد ۳/۲۳۲ و صحیح البخاری، کتاب فضائل القرآن

باب فضل قُلْ هُوَ اللَّهُ أَخَذَ ح ۳۷۲۶

اور جناب القاسم رضی اللہ عنہ بیان کرتے ہیں کہ ایک رات حضرت سعید بن جبیر رضی اللہ عنہ نماز میں کھڑے ہوئے اور بیس سے زیادہ مرتبہ ایک ہی آیت دہراتے رہے :

﴿ وَاتَّقُوا يَوْمًا تُرْجَعُونَ فِيهِ إِلَى اللَّهِ ثُمَّ تُوَفَّى كُلُّ نَفْسٍ مَّا كَسَبَتْ وَهُمْ لَا يُظْلَمُونَ ۝ ﴾ (البقرة: ۲۸۱)

”اُس دن (کی رسوائی و مصیبت) سے بچو جبکہ تم اللہ کی طرف واپس لوٹائے جاؤ گے، پھر وہاں ہر شخص کو اُس کی کمائی (ہوئی نیکی یا بدی) کا پورا پورا بدلہ مل جائے گا اور ان پر ہرگز ظلم نہ ہوگا۔“

ابو عبد اللہ القیس بیان کرتے ہیں کہ ایک رات ہم نے حسن بصری رضی اللہ عنہ کے پاس قیام کیا تو آپ تہجد کی نماز کے لئے کھڑے ہوئے اور فجر کی اذان تک ایک ہی آیت دہراتے رہے :

﴿ وَإِنْ تَعَدُّوا نِعْمَتَ اللَّهِ لَا تَحْصُوهَا ۗ ﴾ (ابراہیم: ۳۴)

”اور اگر تم اللہ کی نعمتوں کا شمار کرنا چاہو تو نہیں کر سکتے۔“

ہم نے صبح کو آپ سے دریافت کیا: اے ابو سعید! (حضرت حسن بصری رضی اللہ عنہ کی کنیت ہے) ساری رات آپ ایک ہی آیت پڑھتے رہے، آخر کیا ماجرا ہے؟ فرمایا: ”اس میں عبرت کا سامان ہے۔ ایک دفعہ آنکھ بند کرنے اور ایک دفعہ کھولنے میں بھی نعت ہے، اور جن نعمتوں کو ہم پہچانتے ہی نہیں ان کی تعداد کہیں زیادہ ہے۔“ (۳۱)

جناب ہادون بن رباب الأسیدی رضی اللہ عنہ رات کو تہجد کے لئے کھڑے ہوتے اور کبھی کبھی یہی آیت صبح تک دہراتے رہتے اور روتے رہتے :

﴿ فَقَالُوا يَا لَيْتَنَا نُرَدُّ وَلَا نُكَذِّبُ بِآيَاتِ رَبِّنَا وَنَكُونُ مِنْ

﴿ الْمُؤْمِنِينَ ۝ (الانعام: ۲۷) ﴾

”اُس وقت وہ کہیں گے: کاش کوئی صورت ایسی ہو کہ ہم دنیا میں پھر واپس بھیجے جائیں اور اپنے رب کی نشانیوں کو نہ جھٹلائیں اور ایمان لانے والوں میں شامل ہوں۔“

قرآن حکیم کو زیادہ سے زیادہ زبانی یاد کرنا اور اسی طرح مختلف قسم کے اذکار جو نماز کے مختلف حصوں میں پڑھے جاتے ہیں ان کو یاد کرنا، تدبر کے لئے معادن ثابت ہوتا ہے، تاکہ آدمی مختلف اوقات میں ان کو پڑھتا رہے، انہیں یاد رکھے اور ان میں غور کرتا رہے۔ تدبر و تفکر، بار بار دہرانا اور آیات کا جواب دینا بلاشبہ خشوع کو زیادہ کرنے میں عظیم کردار رکھتے ہیں۔

اللہ تعالیٰ کا فرمان ہے:

﴿ وَيَخْشَوْنَ لِلَّذِّقَانِ يَتَكُونُونَ وَيَزِيدُهُمْ خُشُوعًا ۝ ﴾

(الاسراء: ۱۰۹)

”اور وہ روتے ہوئے منہ کے بل گر جاتے ہیں اور اس (قرآن) کو سن کر ان کا خشوع اور بڑھ جاتا ہے۔“

ایک انتہائی پُر تاثیر واقعہ ہے جس پر غور کرنے سے معلوم ہوتا ہے کہ رسول اللہ ﷺ خود قرآنی آیات پر کس قدر غور فرماتے تھے اور آپ پر خشوع کی کیفیت کس انداز سے طاری ہوتی تھی۔ حضرت عطاء بن رباح رضی اللہ عنہ بیان کرتے ہیں کہ میں اور عبید بن عمیر حضرت عائشہ رضی اللہ عنہا کی خدمت میں حاضر ہوئے۔ جناب عبید بن عمیر نے درخواست کی کہ رسول اکرم ﷺ کے حوالے سے ہمیں کوئی ایسا واقعہ بتائیں جو آپ کو سب سے زیادہ بھلا لگا ہو۔ یہ سن کر حضرت عائشہ رضی اللہ عنہا رونے لگیں اور فرمایا:

”ایک رات رسول اللہ ﷺ تہجد کے لئے کھڑے ہوئے اور فرمایا: ”اے عائشہ! آج مجھے اپنے رب کی عبادت کرنے دو“۔ میں نے کہا: ”اللہ کی قسم! مجھے آپ کا قرب پسند ہے اور جو چیز آپ کو خوش کرے وہ بھی پسند ہے“۔ حضرت عائشہ رضی اللہ عنہا بیان کرتی ہیں: ”آپ ﷺ کھڑے ہوئے اور وضو فرمایا، پھر نماز کے لئے کھڑے ہو گئے۔ آپ مسلسل روتے رہے حتیٰ کہ آپ کی داڑھی گیلی ہو گئی، پھر آپ روتے رہے یہاں تک کہ قیص کا اگلا حصہ گیلا ہو گیا اور پھر روتے رہے حتیٰ کہ زمین بھی نمدار ہو گئی۔ اس دوران حضرت بلال رضی اللہ عنہ آپ کو نماز کا کہنے آ گئے۔ دیکھا کہ آپ رو رہے ہیں۔ بلال رضی اللہ عنہ نے عرض کیا: یا رسول اللہ! آپ رو رہے ہیں؟ حالانکہ اللہ تعالیٰ نے آپ کی اگلی پچھلی سب لغزشیں معاف کر دی ہیں۔ تو آپ ﷺ نے فرمایا:

((أَفَلَا أَكُونُ عَبْدًا شَكُورًا؟ لَقَدْ نَزَلَتْ عَلَيَّ اللَّيْلَ آيَاتٌ ،
وَبِئْسَ لِمَنْ قَرَأَ هَا وَلَمْ يَتَفَكَّرْ مَا فِيهَا: إِنَّ فِي خَلْقِ السَّمُوتِ
وَالْأَرْضِ...)) (۳۲)

”کیا میں اللہ کا شکر گزار بندہ نہ ہوں؟ آج رات مجھ پر کچھ آیات نازل ہوئی ہیں۔ اُس آدمی کی تباہی و بربادی ہے جو ان کو پڑھے اور ان میں غور نہ کرے اور یہ آیات ہیں ﴿ إِنَّ فِي خَلْقِ السَّمُوتِ وَالْأَرْضِ وَاخْتِلَافِ اللَّيْلِ وَالنَّهَارِ لَآيَاتٍ لِّأُولِي الْأَلْبَابِ ﴾ (آل عمران: ۱۹۰) ”زمین و آسمان کی پیدائش میں اور رات اور دن کے باری باری سے آنے میں ہوش مند لوگوں کے لئے بہت سی

(۳۲) صحیح ابن حبان (الاحسان) ۳۸۶/۲ ح ۶۲۰ - شعیب الارناؤوط اور

علامہ البانی نے حدیث کو سلسلۃ الاحادیث ح ۶۸ میں قوی اور جید قرار دیا ہے۔

نشانیوں ہیں۔“

سورۃ الفاتحہ کے بعد آمین کہنا بھی آیات کے جواب میں شامل ہے اور اس کا بہت بڑا اجر ہے۔ رسول اللہ ﷺ نے فرمایا:

((إِذَا أَمَّنَ الْإِمَامُ فَأَمِنُوا ، فَإِنَّهُ مَنْ وَافَقَ تَأْمِينَهُ تَأْمِينِ الْمَلَائِكَةِ غُفِرَ لَهُ مَا تَقَدَّمَ مِنْ ذَنْبِهِ)) (۳۳)

”جب امام آمین کے تو تم بھی آمین کہو، کیونکہ جس آدمی کی آمین فرشتوں کی آمین سے مل جائے اس کے سابقہ گناہ معاف کر دیے جاتے ہیں۔“

اسی طرح جب امام ”سَمِعَ اللَّهُ لِمَنْ حَمِدَهُ“ کہے تو مقتدی ”رَبَّنَا وَلَكَ الْحَمْدُ“ کہے، اس کا بھی بڑا اجر ہے۔ حضرت رفاعہ بن رافع الزرقانیؓ بیان کرتے ہیں کہ ایک روز ہم رسول اللہ ﷺ کے ہمراہ نماز ادا کر رہے تھے۔ آپ نے رکوع سے سر اٹھانے کے بعد کہا: ”سَمِعَ اللَّهُ لِمَنْ حَمِدَهُ“۔ ایک آدمی نے پیچھے سے جواب میں کہا: ”رَبَّنَا وَلَكَ الْحَمْدُ حَمْدًا كَثِيرًا طَيِّبًا مُبَارَكًا فِيهِ“۔ آپ نے نماز سے فراغت کے بعد دریافت کیا: ”کس نے جواب دیا تھا؟“ ایک آدمی نے کہا ”میں نے“۔ آپ ﷺ نے فرمایا:

((رَأَيْتُ بَضْعَةَ وَثَلَاثِينَ مَلَكًا يَتَدِرُونَ نَهَا أَيُّهُمْ يَكْتُبُهَا أَوَّلًا)) (۳۳)

(۳۳) صحیح البخاری، کتاب صفة الصلاة، باب جهر الامام بالتأمين، ح ۷۴۷ و صحیح مسلم، کتاب الصلاة، باب التسميع والتحميد والتامين، ح ۳۱۰

(۳۳) صحیح البخاری، کتاب صفة الصلاة، باب فضل اللهم ربنا ولك الحمد، ح ۷۶۶

”میں نے تم سے زیادہ فرشتوں کو دیکھا، ہر ایک اس جواب کو پہلے لکھنے کے لئے لپک رہا تھا۔“

⑤ ہر آیت پر رُکنا:

یہ اسلوب معنی کو سمجھنے اور غور کرنے کے لئے بہت زیادہ مفید ہے اور یہی رسول اللہ ﷺ کا طریقہ ہے۔ حضرت ام سلمہ رضی اللہ عنہا بیان کرتی ہیں کہ آپ ﷺ ”بِسْمِ اللّٰهِ الرَّحْمٰنِ الرَّحِیْمِ“ پڑھ کر رُک جاتے، پھر ﴿الْحَمْدُ لِلّٰهِ رَبِّ الْعٰلَمِیْنَ﴾ الرَّحْمٰنِ الرَّحِیْمِ ﴿ پڑھ کر رُک جاتے، پھر ﴿مَلِكِ یَوْمِ الدِّیْنِ﴾ پڑھتے۔ اسی طرح ہر آیت پر رُک جاتے۔“ (۳۵)

آیات پر رُکنا سنتِ نبویؐ ہے، چاہے اس آیت کا معنوی تعلق اگلی آیت سے باقی ہو۔

⑥ قرآن حکیم کو ٹھہر ٹھہر کر پڑھنا اور آواز کو خوبصورت بنانا:

اللہ تعالیٰ کا حکم ہے ﴿وَرَتَّلِ الْقُرْآنَ تَرْتِیْلًا﴾ ﴿الزلزل: ۴﴾ اور قرآن کو خوب ٹھہر ٹھہر کر پڑھا کرو۔“ چنانچہ رسول اللہ ﷺ ایک ایک حرف کو بنا سنوار کر پڑھتے تھے (۳۶) اور آپ ﷺ ایک سورت اس ترتیل کے ساتھ پڑھتے کہ وہ اپنے جہم سے بڑی سورت سے بھی بڑی محسوس ہوتی (۳۷)۔

(۳۵) سنن النسائی، ابواب القراءات، ح ۳۱۰۷، وسنن ابی داؤد، کتاب القراءات، ح ۳۰۰۱۔ حدیث صحیح ہے۔

(۳۶) مسند احمد ۶/۲۹۳، وسنن ابی داؤد، کتاب الصلاة، ح ۱۳۶۲، وسنن النسائی ۲/۵۳۳، ح ۱۰۲۱

(۳۷) صحیح مسلم، کتاب صلاة المسافرين، باب جواز السافلة فانما وقاعد، ح ۷۳۳

جلدی جلدی پڑھنے کے مقابلے میں آہستہ آہستہ اور ٹھہر ٹھہر کر پڑھنے میں غور و فکر اور خشوع کا زیادہ موقع مل جاتا ہے۔

اچھی اور خوبصورت آواز کے ساتھ تلاوت بھی خشوع کے لئے معاون ثابت ہوتی ہے۔ رسول اللہ ﷺ نے اس طرف توجہ دلائی ہے اور فرمایا :

((زَيِّتُوا الْقُرْآنَ بِأَصْوَاتِكُمْ ، فَإِنَّ الصَّوْتِ الْحَسَنَ يَزِيدُ الْقُرْآنَ حُسْنًا)) (۳۸)

”قرآن کو خوبصورت آواز کے ساتھ پڑھا کرو، کیونکہ اچھی آواز قرآن کے حسن میں اور اضافہ کر دیتی ہے۔“

اچھی آواز میں پڑھنے سے مراد قرآن کو غیر ضروری لہا کر کے پڑھنا نہیں ہے اور نہ ہی گانے والوں کے انداز میں پڑھنا مراد ہے، بلکہ اللہ کے خوف کے ساتھ ساتھ آواز میں خوبی پیدا کی جائے۔ رسول اللہ ﷺ نے فرمایا :

((إِنَّ مِنْ أَحْسَنِ النَّاسِ صَوْتًا بِالْقُرْآنِ الَّذِي إِذَا سَمِعْتُمُوهُ يَقْرَأُ حَسْبْتُمُوهُ يَخْشَى اللَّهَ)) (۳۹)

”سب سے اچھا قرآن وہ آدمی پڑھتا ہے جس کو تم قرآن پڑھتے ہوئے سناؤ تم کو یقین ہو کہ یہ آدمی اللہ سے ڈر رہا ہے۔“

④ نمازی کو معلوم رہے کہ اللہ اسکی نماز کا جواب دے رہا ہے:

رسول اللہ ﷺ نے ارشاد فرمایا: ”اللہ تعالیٰ فرماتے ہیں کہ میں نے نماز

(۳۸) المستدرک للحاکم ۵۷۵/۱ و سنن ابی داؤد، کتاب الصلاة، باب ۳۵۵، ح ۱۳۶۸

(۳۹) سنن ابن ماجہ، کتاب اقامة الصلاة، باب فی حسن الصوت بالقرآن، ح ۱۳۳۹۔ حدیث صحیح ہے۔

کو اپنے اور اپنے بندے کے درمیان آدھا آدھا تقسیم کر رکھا ہے اور میرے بندے کا ہے جو وہ مانگ لے۔ پس جب بندہ کتا ہے: ﴿الْحَمْدُ لِلَّهِ رَبِّ الْعَالَمِينَ﴾ اللہ تعالیٰ کتا ہے: ”میرے بندے نے میری تعریف کی ہے۔“ اور جب بندہ ﴿الرَّحْمَنُ الرَّحِيمُ﴾ کتا ہے تو اللہ تعالیٰ کتا ہے: ”میرے بندے نے میری ثناء بیان کی ہے۔“ اور جب بندہ ﴿مَلِكُ يَوْمِ الدِّينِ﴾ کتا ہے تو اللہ تعالیٰ کتا ہے: ”میرے بندے نے میری بزرگی بیان کی ہے۔“ اور جب بندہ کتا ہے: ﴿إِيَّاكَ نَعْبُدُ وَإِيَّاكَ نَسْتَعِينُ﴾ اللہ تعالیٰ کتا ہے ”یہ میرے اور بندے کے درمیان ہے اور میرے بندے نے جو مانگ لیا وہ اُس کا ہے۔“ اور جب بندہ کتا ہے: ﴿إِهْدِنَا الصِّرَاطَ الْمُسْتَقِيمَ﴾ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ﴾ اللہ تعالیٰ کتا ہے ”یہ میرے بندے کا حق ہے اور جو میرے بندے نے مانگ لیا وہ اس کا ہوا۔“ (۳۰) www.kitabosunnat.com

یہ حدیث بہت عظیم ہے۔ اگر ہر نمازی کے دھیان میں رہے تو اس میں خود بخود ہی بے انتہا خشوع پیدا ہو جائے اور اس پر سورۃ الفاتحہ کا عظیم اثر مرتب ہو۔ اس طرح اُس کو احساس ہو جائے گا کہ اس کا رب اس سے گفتگو کر رہا ہے اور اس کی فرادیں پوری کر رہا ہے لہذا نمازی کو اس گفتگو کی قدر کرنی چاہئے اور اس کو احرام دینا چاہئے۔ رسول اکرم ﷺ نے فرمایا:

(۳۰) صحیح مسلم، کتاب الصلاة، باب وجوب قراءة الفاتحة، ج ۱، ص ۳۰۵

۱۔ گویا بقول علامہ اقبال -

افلاک سے آتا ہے نالوں کا جواب آخر
 اُنٹے ہیں حجابِ آخر، کرتے ہیں خطابِ آخر!

”جب تم میں سے کوئی کھڑا نماز پڑھ رہا ہو درحقیقت وہ اپنے رب سے باتیں کر رہا ہوتا ہے۔ اسے خیال رکھنا چاہیے کہ وہ کس انداز سے باتیں کر رہا ہے۔“ (۳۱)

⑧ اوٹ کے قریب نماز پڑھنا:

نماز میں جن کاموں کے ذریعے خشوع حاصل ہوتا ہے ان میں سے ایک سترے (اوٹ) کا اہتمام کرنا اور اس کے قریب ہو کر نماز پڑھنا ہے۔ اس سے نمازی کی نگاہ محدود علاقے میں رہتی ہے، وہ شیطان سے محفوظ رہتا ہے اور لوگ بھی اس کے سامنے سے نہیں گزرتے، کیونکہ لوگوں کا سامنے سے گزرنا نمازی کو ذہنی طور پر پریشان کرتا ہے۔ اس طرح اجر کم ہو جاتا ہے۔ رسول اللہ ﷺ نے فرمایا:

((إِذَا صَلَّى أَحَدُكُمْ فَلْيُصَلِّ إِلَى سُتْرَةٍ فَلْيَبْدَأْ مِنْهَا)) (۳۲)

”جب تم میں سے کوئی نماز پڑھے تو سامنے سترہ (اوٹ) رکھ لے اور اس کے قریب ہو کر کھڑا ہو۔“

سترے کے قریب کھڑے ہونے کا بہت فائدہ ہے۔ رسول اللہ ﷺ نے

ارشاد فرمایا:

((إِذَا صَلَّى أَحَدُكُمْ إِلَى سُتْرَةٍ فَلْيَبْدَأْ مِنْهَا لَا يَقْطَعْ الشَّيْطَانُ عَلَيْهِ صَلَاتَهُ)) (۳۳)

”جب تم میں سے کوئی نماز میں سترہ بنائے تو اس کے قریب کھڑے

(۳۱) المُستدرک للحاکم ۳۳۶/۱۔ اور حدیث صحیح ہے۔

(۳۲) سنن ابی داؤد، کتاب الصلاة، باب الدنوم من السُترة، ح ۶۹۵۔

(۳۳) حوالہ سابقہ

ہو۔ اس طرح شیطان اس کی نماز نہیں توڑ سکتا۔“
 سترے اور نمازی کے درمیان تین ہاتھ (ساڑھے چار فٹ) کا فاصلہ ہونا
 چاہیے، سجدہ گاہ اور سترے کے درمیان اتنی جگہ ہو کہ بکری گزر سکے۔ یہ
 باتیں صحیح احادیث سے ثابت ہیں۔ (۳۴)
 رسول اللہ ﷺ نے نمازی کو تاکید کی ہے کہ کسی کو اپنے اور سترے
 کے درمیان سے نہ گزرنے دے۔ فرمایا :

((إِذَا كَانَ أَحَدُكُمْ يُصَلِّي فَلَا يَدْعُ أَحَدًا يَمْشُرُ بَيْنَ يَدَيْهِ
 وَلْيَذَرَاهُ مَا اسْتَطَاعَ فَإِنْ أَنَى فَلْيَقَاتِلْهُ فَإِنَّ مَعَهُ الْقَرِينَ)) (۳۵)
 ”جب تم میں سے کوئی نماز ادا کر رہا ہو تو کسی کو سامنے سے نہ گزرنے
 دے، جس حد تک ہو سکتا ہو گزرنے والے کو روکے، اور اگر وہ
 زبردستی کرے تو اس کے ساتھ جھگڑا کرے کیونکہ گزرنے والے کے
 ساتھ شیطان ہے۔“

امام نووی رحمہ اللہ کہتے ہیں: ”سترے کی حکمت یہ ہے کہ نظر اس کے پار
 جانے سے رک جاتی ہے اور قریب سے گزرنے والا بھی رک جاتا ہے“ (۳۶)
 اور سترہ شیطان کو بھی روکتا ہے جس کے گزرنے سے نماز ضائع ہو جاتی ہے۔
 ⑨ دائیں ہاتھ کو بائیں پر رکھ کر سینے پر باندھنا:

رسول اللہ ﷺ جب نماز کے لئے کھڑے ہوتے تو دائیں ہاتھ کو بائیں

(۳۴) صحیح البخاری، کتاب سترۃ المصلی، باب قدر کم ینبغی ان

تکون بین المصلی والسترۃ، ح ۴۷۴ وفتح الباری ۱/۶۸۳ ط الریان

(۳۵) صحیح مسلم، کتاب الصلاة، منع الماریب یدی المصلی، ح ۵۰۵

(۳۶) شرح صحیح مسلم ۴/۲۱۶

ہاتھ پر رکھتے (۴۷) اور ان دونوں کو سینے پر رکھتے (۴۸)۔ آپ ﷺ نے فرمایا:
 ”ہم انبیاء کی جماعت کو حکم ملا ہے کہ ہم نماز میں دائیں ہاتھ کو بائیں
 کے اوپر رکھیں۔“ (۴۹)

حضرت امام احمد بن حنبل رضی اللہ عنہ سے دریافت کیا گیا کہ نماز میں قیام کے
 دوران دائیں ہاتھ کو بائیں پر رکھنے کا کیا فائدہ ہے؟ آپ نے جواب دیا کہ
 غالب و عزیز ذات کے سامنے یہ عاجزی کی شکل ہے (۵۰)۔ امام ابن حجر
 عسقلانی رضی اللہ عنہ لکھتے ہیں کہ علماء نے بتایا ہے کہ نماز میں اس ہیئت میں کھڑے
 ہونے کی حکمت یہ ہے کہ :

- (۱) یہ ایک بے بس سوالی کا سا انداز ہے۔
- (۲) اس طرح کھڑے ہونا بے کار اور فضول کاموں سے روک دیتا ہے۔
- (۳) اور یہ خشوع کے قریب تر شکل ہے۔ (۵۱)

⑩ سجدہ گاہ پر نظر ٹکائے رکھنا:

حضرت عائشہ رضی اللہ عنہا بیان کرتی ہیں کہ رسول اللہ ﷺ جب نماز میں

(۴۷) صحیح مسلم، کتاب الصلاة، باب وضع یدہ الیمنی علی الیسری،
 ج ۳۰۱

(۴۸) سنن ابی داؤد، کتاب الصلاة، باب وضع الیمنی علی الیسری فی
 الصلاة، ج ۷۵۹۔ حدیث صحیح ہے۔

(۴۹) المعجم الکبیر للطبرانی ۱۱/۱۵۰، ج ۱۱۳۸۵۔ علامہ البیہقی نے حدیث کو صحیح
 کہا ہے۔ مجمع الخرواند ۳/۱۵۵، ج ۳۸۸۰

(۵۰) المشوع فی الصلاة لابن رجب، ص ۲۳

(۵۱) فتح الباری ۲/۲۶۲ ط الریان

کھڑے ہوتے تو سر کو جھکالیتے اور اپنی نگاہ کو زمین پر نکادیتے (۵۲)۔ اور جب آپ ﷺ خانہ کعبہ کے اندر داخل ہوئے تو آپ نے نکلنے تک اپنی نگاہ کو جدے کی جگہ سے نہیں ہٹایا (۵۳)۔ البتہ نمازی جب تشدد کے لئے بیٹھے تو جس انگلی کو ہلا کر اشارہ کر رہا ہو اس کی طرف دیکھتا رہے۔ نبی کریم ﷺ سے ثابت ہے کہ ”جب آپ تشدد کے لئے بیٹھے تو انگوٹھے کے ساتھ والی انگلی سے قبلہ کی طرف اشارہ کرتے اور اپنی نگاہ کو اسی پر جمائے رکھتے“۔ (۵۴)

دوسری روایت میں ہے: ”آپ ﷺ نے شہادت والی انگلی سے اشارہ کیا اور اپنی نگاہ کو اشارے پر نکائے رکھا“۔ (۵۵)

نماز میں آنکھیں بند کرنا:

بعض نمازیوں کے ذہن میں یہ سوال گردش کرتا رہتا ہے کہ دوران نماز آنکھیں بند کرنے کا کیا حکم ہے؟ بالخصوص جبکہ نمازی اس طرح اضافی خشوع محسوس کرتا ہو۔

جواب: یہ کام رسول اللہ ﷺ کی سنت کے خلاف ہے اور یہ بات قریب میں گزر چکی ہے۔ دوران نماز آنکھیں بند کرنے کا ایک نقصان تو یہ ہے کہ

(۵۲) المستدرک للحاکم ۳/۴۹۱۔ علامہ البانی نے صحیح کہا ہے۔ صفة الصلاة ص ۸۹

(۵۳) حوالہ سابقہ۔ علامہ البانی نے صحیح کہا ہے۔ ارواء الغلیل ۴۳/۲

(۵۴) صحیح ابن خزيمة ۳۵۵/۱ ح ۱۹ و صفة صلاة النبي للالبانی ص ۱۸۵

(۵۵) مسند احمد ۳/۳ و سنن ابی داؤد کتاب الصلاة باب الارشارة فی التشهد ح ۹۹۰۔ علامہ البانی نے حدیث کو حسن صحیح کہا ہے۔

اس طرح سجدے والی جگہ پر نظر نکانے والی سنت رہ جاتی ہے اور تشدد میں شہادت کی انگلی کی طرف دیکھنے کی سنت بھی چھوٹ جاتی ہے۔ اس کے باوجود مسئلے کو تفصیل سے سمجھنا ضروری ہے۔ امام ابن قیم الجوزیہ رضی اللہ عنہما اس مسئلے کا جواب دیتے ہوئے کہتے ہیں :

”دورانِ نماز آنکھیں بند کرنا نبی ﷺ کی سنت و ہدایت کا حصہ نہیں ہے۔ اور یہ بات بیان ہو چکی ہے کہ آپ تشدد میں اپنی نگاہ کو شہادت والی انگلی پر جمائے رکھتے اور آپ کی نگاہ انگلی سے آگے نہ بڑھتی۔ دورانِ نماز آنکھیں کھلی رکھنے کے متعدد دلائل ہیں، مثلاً :

نمازِ کسوف کے دوران رسول اللہ ﷺ نے جنت کے انگور دیکھے تو انہیں لینے کے لئے ہاتھوں کو بڑھایا۔ اسی طرح آپ نے آگ دیکھی، ملی کو باندھنے والی عورت دیکھی اور وہ آدمی دیکھا جو اپنی کھونڈی (۵۶) سے حاجیوں کا مال اُچک لیتا تھا۔ نیز آپ ﷺ نے اُس جانور کو بھی روک دیا جو آپ کے سامنے سے گزرنا چاہتا تھا اور ایک لڑکے کے علاوہ ایک لڑکی کو بھی آپ نے منع کر کے دوسری لڑکیوں میں بٹھادیا۔ دورانِ نماز آپ ﷺ نے سلام کرنے والے کو بھی ہاتھ سے اشارہ کر کے جواب دیا۔ اس طرح کی متعدد احادیث موجود ہیں۔ ایک حدیث میں تذکرہ ہے کہ (نماز کے دوران) شیطان آپ ﷺ کے سامنے آ گیا تو آپ نے اسے پکڑ کر اس کا گلا دبا دیا اور آپ نے اسے کھلی آنکھ سے دیکھا تھا۔ مذکورہ بالا احادیث اور ان کے علاوہ دوسری احادیث سے بھی یہ یقینی علم ہو جاتا ہے کہ رسول اللہ ﷺ نماز میں آنکھیں بند

(۵۶) وہ لہجی حمزوی نے بعض لوگ ضرور بتایا عادتاً ہاتھ میں رکھتے ہیں۔ اس کا ایک کنارہ کافی حد تک گولائی میں مڑا ہوتا ہے۔

نہیں کرتے تھے۔

البتہ آنکھیں بند کر کے نماز کے مکروہ ہونے میں فقہاء کا اختلاف ہے۔ امام احمد رحمہ اللہ اور دیگر ائمہ نے اسے مکروہ کہا ہے، انہوں نے کہا کہ دورانِ نماز آنکھیں بند کرنا یہودیوں کا طریقہ ہے۔ علماء کی ایک جماعت نے آنکھیں بند کرنے کو مباح قرار دیا ہے اور مکروہ نہیں کہا۔

صحیح رائے یہ ہے کہ اگر آنکھیں کھول کر نماز پڑھنے سے خشوع میں خلل نہ پڑتا ہو تو آنکھیں کھولنا افضل ہے۔ اور اگر آنکھیں کھولنے سے خشوع ختم ہو جاتا ہو، یا اس میں کمی آجاتی ہو تو آنکھیں بند کرنا افضل ہے، مثلاً سامنے تیل بوٹے بنے ہوں یا کچھ اس طرح کے نقش و نگار کئے گئے ہوں جن کی وجہ سے دل اس طرف متوجہ ہوتا ہو۔ اگر اصولِ شریعت اور مقاصد کو سامنے رکھا جائے تو کراہت کی بجائے ان حالات میں آنکھیں بند کر کے نماز پڑھنا زیادہ بہتر ہے۔ واللہ اعلم۔

لہذا اصول یہ طے پایا کہ آنکھیں کھول کر نماز پڑھنا اصل سنت ہے، ہاں اگر کسی وجہ سے خشوع میں فرق آ رہا ہو تو آنکھیں بند کرنے کی بھی اجازت ہے۔

① انگلی کو ہلانا:

اس معاملے میں اکثر نمازی سستی کا مظاہرہ کرتے ہیں۔ اس لئے کہ انہیں اس کے عظیم فائدے کی خبر نہیں اور نہ ہی انہیں یہ خبر ہے کہ اس کام کا خشوع پر کیا اثر ہے۔

رسول اللہ ﷺ نے ارشاد فرمایا: ((لَيْسَ أَمْتًا عَلَى الشَّيْطَانِ مِنَ الْحَدِيدِ)) (۵۷) ”اس طرح انگلی ہلانا شیطان پر لوہے سے زیادہ شدید اور

(۵۷) مسند احمد ۱۱۹/۲- حدیث حسن ہے۔ ملاحظہ ہو الحج، الربانی ۱۵/۳

تاگوار ہے۔“ کیونکہ اس طرح انگلی ہلانا بندے کو اللہ تعالیٰ کی توحید کا سبق دیتا ہے اور اشارہ کرتا ہے کہ عبادت خالص اللہ کے لئے ہے، لہذا شیطان اسے انتہائی ناپسند کرتا ہے۔

اسی عظیم فائدے کے پیش نظر صحابہ کرام رضی اللہ عنہم ایک دوسرے کو اس کی تاکید کرتے تھے اور خود اس کا اہتمام کرتے تھے۔ جن کاموں کو لوگوں نے اس دور میں کم اہم یا مہمل سمجھ رکھا ہے ایسے کاموں کو صحابہ ”بڑے التزام کے ساتھ کرتے تھے۔ صحابہ کرام رضی اللہ عنہم کے حالات میں اس طرح کے واقعات بھی موجود ہیں کہ وہ ایک دوسرے سے وعدہ لیتے تھے کہ اس کام میں سستی نہ ہو۔ شہادت کی انگلی ہلانے کے بارے میں سنت یہ ہے کہ جب تک نمازی تشدد کی حالت میں بیٹھا رہے، انگلی اٹھی رہے، حرکت کرتی رہے اور قبلہ کی طرف اشارہ کرتی رہے۔

⑫ قرآن حکیم کی سورتوں، آیتوں، اذکار اور دعاؤں کو ادل بدل کر پڑھنا:

اس طرح نمازی کو روزانہ نئے معانی کا احساس ہوتا ہے اور آیات و اذکار میں مذکور مختلف مضامین کا پتہ چلتا ہے۔ لیکن جس کو چند ایک سورتیں اور

= بعض لوگ انگلی ہلانے کو مہمل عمل سمجھتے ہیں حالانکہ یہ صحیح و ثابت سنت کا حصہ ہے۔ رسول اللہ ﷺ کا زندگی بھر کا عمل اس کا ناقابل تردید ثبوت ہے۔ احناف کے نزدیک انگلی کو اٹھانا اور ہلانا مسلسل نہیں بلکہ شہادت کے وقت ایک مرتبہ ہے۔ اس کا ثبوت سنت رسول اللہ ﷺ میں تو نہیں ہے، کسی صحابی یا غیر صحابی کا عمل ہو تو اسے سنت رسول کے مقابلے میں لانا خاص بڑی جرأت کی بات ہے، لہذا مستون یہی ہے کہ دوران تشدد مسلسل انگلی کو قبلہ رخ حرکت میں رکھا جائے۔ مزید تفصیل و دلیل کے لئے صفة صلاة النبی ص ۱۵۸، تالیف علامہ محمد ناصر الدین الالبانی رحمۃ اللہ علیہ کا مطالعہ مفید رہے گا۔

(ابو عبد الرحمن غفر اللہ لہ)

مخصوص دعائیں یاد ہوں وہ اس لذت سے محروم رہتا ہے۔ آیات و اذکار کو اول بدل کر پڑھنا سنت کا حصہ ہے اور اس طرح خشوع میں بھی اضافہ ہوتا ہے۔ جب نماز میں تلاوت اور ذکر کے معاملے میں ہم رسول اللہ ﷺ کی سنت پر غور کریں تو ہمیں اس طرح کا تنوع نظر آتا ہے کہ نماز کی ابتداء میں ”دعاء افتتاح“ مندرجہ ذیل شکلوں میں ملتی ہے:

((اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ ، اللَّهُمَّ نَقِّنِي مِنْ خَطَايَايَ كَمَا نَقَّى الثَّوْبَ الْأَبْيَضَ مِنَ الدَّنَسِ ، اللَّهُمَّ اغْسِلْنِي مِنْ خَطَايَايَ بِالْمَاءِ وَالْقَلْحِ وَالْبُرْدِ)) (۵۸)

دوسری دعاء افتتاح اس طرح ہے:

((وَجِهْتُ وَجْهِي لِلذِّئْبِ فَظَرَ السَّمُوتِ وَالْأَرْضِ حَيْنَمَا وَمَا أَنَا مِنَ الْمُشْرِكِينَ ، إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ، لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ)) (۵۹)

تیسری دعا کے الفاظ یوں ثابت ہیں:

(۵۸) صحیح البخاری، کتاب صفة الصلاة، باب ما يقول بعد التكبير ح ۷۱۱۔ و صحیح مسلم، کتاب المساجد ومواضع الصلاة، باب ما يقال من تكبيرة الاحرام والقراءة ح ۵۹۸

(۵۹) صحیح مسلم، کتاب صلاة المسافرين وقصرها، باب الدعاء في صلاة الليل ح ۷۷۱، و صحیح ابن حبان ۲۹/۵ ح ۱۷۷۱، ۱۷۷۲، ۱۷۷۳، ۱۷۷۴، ۱۷۷۵، و سنن ابی داؤد، کتاب الدعوات، باب ما تستفتح به الصلاة من ح ۷۲۱

((سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ
وَلَا إِلَهَ غَيْرُكَ)) (۶۰)

ان کے علاوہ بھی دعائیں اور اذکار ثابت ہیں۔ نمازی کو چاہئے کبھی پہلی
دعا پڑھ لے، کبھی دوسری اور کبھی تیسری۔ اس طرح ان سب کو اول بدل کر
پڑھتا رہے۔

نماز فجر میں رسول اللہ ﷺ ”طوالِ مفصل“ سورتیں پڑھا کرتے تھے،
مثلاً سورۃ الواقعة، سورۃ الطُّور، سورۃ ق۔ ان کے علاوہ سورۃ الروم، سورۃ
یٰسین، سورۃ الصافات، سورۃ الجمعہ، سورۃ السجدہ اور سورۃ الدھر بھی ثابت
ہیں۔ البتہ کبھی کبھی نسبتاً چھوٹی سورتیں پڑھ لیتے تھے، مثلاً سورۃ الکھویر، سورۃ
الزلزال، المعوذتین (آخری دونوں ”قل“)

نماز ظہر کی پہلی دو رکعت میں آپ ﷺ تیس تیس آیتیں پڑھتے تھے۔
اس طرح سورۃ الطارق، سورۃ البروج اور سورۃ اللیل بھی ثابت ہیں۔

نماز عصر کی پہلی دو رکعت میں پندرہ پندرہ آیتیں ثابت ہیں۔ علاوہ ازیں
سورۃ البروج، سورۃ الطارق اور سورۃ اللیل بھی ثابت ہیں۔

نماز مغرب میں بالعموم ”قصارِ مفصل“ (چھوٹی سورتیں) پڑھتے، مثلاً
سورۃ الٰتین یا اس سے ملتی جلتی، البتہ کبھی کبھی سورۃ محمد، سورۃ المرسلات اور
سورۃ الطُّور بھی پڑھی ہیں۔

(۶۰) سنن ابی داؤد، کتاب الصلاة، باب من رأى الاستفتاح بسبحانك
ح ۷۷۵ و ۷۷۶ و المسندرك للحاكم ۲۳۵/۱ و سنن الترمذی ۰۰۴
ح ۲۳۲/۲۳۳ و سنن ابن ماجه، کتاب اقامة الصلاة، باب افتتاح الصلاة
ح ۸۰۳ و ۸۰۶۔ حدیث صحیح ہے۔

نماز عشاء میں ”اوساطِ مفصل“ (درمیانی سورتیں) پڑھتے، مثلاً سورۃ الشمس اور سورۃ الانشقاق وغیرہ۔ رسول اللہ ﷺ نے حضرت معاذ بن جندب کو حکم دیا تھا کہ نماز عشاء میں سورۃ الاعلیٰ، سورۃ القلم اور سورۃ اللیل سے بڑی سورتیں نہ پڑھیں۔

البتہ نماز تہجد میں آپ ﷺ خوب لمبی لمبی قراءت فرماتے۔ کبھی ایک رکعت میں دو سو آیات پڑھتے، کبھی سو آیات پڑھتے اور کبھی پچاس پر اکتفا کرتے۔

رکوع کی دعائیں: رکوع کی دعائیں مختلف الفاظ کے ساتھ رسول اللہ ﷺ سے ثابت ہیں، مثلاً:

(۱) سُبْحَانَ رَبِّيَ الْعَظِيمِ

(۲) سُبْحَانَ رَبِّيَ الْعَظِيمِ وَبِحَمْدِهِ

(۳) سُبُّوحٌ قُدُّوسٌ رَبُّ الْمَلَائِكَةِ وَالرُّوحِ

(۴) اَللّٰهُمَّ لَكَ رَكَعْتُ وَبِكَ اٰمَنْتُ وَلَكَ اَسَلَمْتُ وَعَلَيْكَ

تَوَكَّلْتُ اَنْتَ رَبِّيْ خَشَعْتُ سَمْعِيْ وَبَصْرِيْ وَدَمِيْ وَلَحْمِيْ

وَعَظْمِيْ وَعَصَبِيْ لِلّٰهِ رَبِّ الْعَالَمِيْنَ

قومہ کی دعائیں: رکوع سے اٹھنے کے وقت آپ ﷺ ”سَمِعَ اللّٰهُ لِمَنْ حَمِدَهُ“ کہتے، اس کے بعد مندرجہ ذیل دعاؤں سے کوئی ایک پڑھتے:

(۱) رَبَّنَا وَلَكَ الْحَمْدُ

(۲) رَبَّنَا لَكَ الْحَمْدُ

(۳) اَللّٰهُمَّ رَبَّنَا وَلَكَ الْحَمْدُ

بسا اوقات مذکورہ الفاظ کے ساتھ یہ دعا پڑھتے:

مِلْءُ السَّمٰوٰتِ وَمِلْءُ الْاَرْضِ وَمِلْءُ مَا شِئْتَ مِنْ شَيْءٍ بَعْدُ

یا اس دعا کی بجائے یہ دوسری دعائے :
 أَهْلَ النَّاءِ وَالْمَجْدِ اللَّهُمَّ لَا مَانِعَ لِمَا أَعْطَيْتَ وَلَا مُعْطِي

لِمَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ

سجدے کی دعائیں : مندرجہ ذیل دعاؤں میں سے کوئی ایک پڑھنا ثابت ہے :

(۱) سُبْحَانَ رَبِّيَ الْأَعْلَى

(۲) سُبْحَانَ رَبِّيَ الْأَعْلَى وَبِحَمْدِهِ

(۳) سُبُوحٌ قُدُوسٌ رَبُّ الْمَلَائِكَةِ وَالرُّوحِ

(۴) سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي

(۵) اللَّهُمَّ لَكَ سَجَدْتُ وَبِكَ آمَنْتُ وَلَكَ أَسْلَمْتُ ، سَجَدَ

وَجْهِي لِلَّذِي خَلَقَهُ وَصَوَّرَهُ وَشَقَّ سَمْعَهُ وَبَصَرَهُ ، تَبَارَكَ

اللَّهُ أَحْسَنُ الْخَالِقِينَ

تشہد کی دعائیں : تشہد بھی مختلف الفاظ کے ساتھ ثابت ہے ، مثلاً :

(۱) التَّحِيَّاتُ لِلَّهِ وَالصَّلَوَاتُ وَالطَّيِّبَاتُ السَّلَامُ عَلَيْكَ أَيُّهَا

النَّبِيُّ

(۲) التَّحِيَّاتُ الْمُبَارَكَاتُ الصَّلَوَاتُ الطَّيِّبَاتُ لِلَّهِ السَّلَامُ

عَلَيْكَ أَيُّهَا النَّبِيُّ

(۳) التَّحِيَّاتُ الطَّيِّبَاتُ الصَّلَوَاتُ لِلَّهِ السَّلَامُ عَلَيْكَ أَيُّهَا النَّبِيُّ

(السَّلَامُ عَلَيْكَ أَيُّهَا النَّبِيُّ کے بعد الفاظ یکساں ہیں جو کہ معروف ہیں ،

فرق صرف ابتدائی کلمات میں ہے)

نمازی کو چاہئے کبھی ایک طریقے سے تشہد پڑھے اور کبھی دوسرے

طریقے سے۔

درود شریف کے الفاظ:

اَللّٰهُمَّ صَلِّ عَلٰى مُحَمَّدٍ وَعَلٰى آلِ مُحَمَّدٍ كَمَا صَلَّيْتَ عَلٰى
اِبْرَاهِيْمَ وَعَلٰى آلِ اِبْرَاهِيْمَ اِنَّكَ حَمِيْدٌ مَّجِيْدٌ اَللّٰهُمَّ بَارِكْ
عَلٰى مُحَمَّدٍ وَعَلٰى آلِ مُحَمَّدٍ كَمَا بَارَكْتَ عَلٰى اِبْرَاهِيْمَ
وَعَلٰى آلِ اِبْرَاهِيْمَ اِنَّكَ حَمِيْدٌ مَّجِيْدٌ

دوسری روایت میں یہ الفاظ آتے ہیں:

اَللّٰهُمَّ صَلِّ عَلٰى مُحَمَّدٍ وَعَلٰى اَهْلِ بَيْتِهِ وَعَلٰى اَزْوَاجِهِ
وَذُرِّيَّتِهِ كَمَا صَلَّيْتَ عَلٰى آلِ اِبْرَاهِيْمَ اِنَّكَ حَمِيْدٌ مَّجِيْدٌ
وَبَارِكْ عَلٰى مُحَمَّدٍ وَعَلٰى اَهْلِ بَيْتِهِ وَعَلٰى اَزْوَاجِهِ وَذُرِّيَّتِهِ
كَمَا بَارَكْتَ عَلٰى آلِ اِبْرَاهِيْمَ اِنَّكَ حَمِيْدٌ مَّجِيْدٌ

ایک روایت میں ان الفاظ کے ساتھ درود شریف بیان ہوا ہے:

اَللّٰهُمَّ صَلِّ عَلٰى مُحَمَّدٍ النَّبِيِّ الْاُمِّيِّ وَعَلٰى آلِ مُحَمَّدٍ كَمَا
صَلَّيْتَ عَلٰى آلِ اِبْرَاهِيْمَ وَبَارِكْ عَلٰى مُحَمَّدٍ النَّبِيِّ الْاُمِّيِّ
وَعَلٰى آلِ مُحَمَّدٍ كَمَا بَارَكْتَ عَلٰى آلِ اِبْرَاهِيْمَ فِي
الْعَالَمِيْنَ اِنَّكَ حَمِيْدٌ مَّجِيْدٌ

اذکار اور دعاؤں کے مختلف الفاظ سن کر رسول اللہ ﷺ سے ثابت ہیں۔
مسنون یہی ہے کہ ان ساری دعاؤں کو اول بدل کر پڑھا جائے۔ اور اگر کسی
ایک دعا کا صرف اس لئے التزام کرے کہ وہ کتب حدیث میں دوسری دعاؤں
کے مقابلے میں زیادہ ثابت ہے، یا کسی صحابی کے سوال پر آپ نے یہ ذکر یا دعا
سکھائی ہے تو کوئی حرج نہیں۔ البتہ مختلف دعاؤں کا التزام زیادہ بہتر ہے۔^(۶۱)

(۶۱) سب نمبر ۱۲ میں مختلف روایات و احادیث کی طرف اشارہ ہے۔ طوالت کے پیش نظر =

⑬ سجدہ تلاوت کرنا

آداب تلاوت میں یہ بات شامل ہے کہ جب سجدے والی آیت سے گزر ہو تو سجدہ کر لے۔ اللہ تعالیٰ نے قرآن حکیم میں انبیاء کرام اور نیک لوگوں کی تعریف ان الفاظ کے ساتھ کی ہے، فرمایا: ﴿إِذَا تَنَلَّى عَلَيْهِمْ آيَةُ الرَّحْمَنِ خَرُّوا سُجَّدًا وَبُكِيًّا﴾ (مریم: ۵۸) ”جب ان کے سامنے رحمن کی آیات پڑھ کر سنائی جاتی ہیں تو روتے ہوئے سجدے میں گر جاتے ہیں۔“

امام ابن کثیر فرماتے ہیں: ”علماء کا اس بات پر اتفاق ہے کہ انبیاء کرام

اور صالحین کی اقتداء میں اور ان کے طریقے کی پیروی کرتے ہوئے یہاں سجدہ کرنا ضروری ہے۔“ (۶۲)

نماز میں سجدہ تلاوت کا عظیم مقام ہے اور اس سے خشوع میں اضافہ ہوتا ہے۔ اللہ تعالیٰ کا فرمان ہے: ﴿وَيَخْرُؤْنَ لِلآذَانِ يَبْكُونَ وَيَزِيدُهُمْ خُشُوعًا﴾ (الاسراء: ۱۰۹) ”اور وہ ٹھوڑیوں کے بل (منہ کے بل) گرتے ہیں، روتے ہیں، (نتیجتاً) اللہ ان کے خشوع میں اضافہ کر دیتا ہے۔“

رسول اللہ صلی اللہ علیہ وسلم نے سورۃ النجم کی تلاوت کی اور دوران نماز سجدہ فرمایا۔

= ہم نے تخریج نہیں کی۔ اصحاب علم تو متون کتب حدیث کی طرف رجوع کر لیں، دلیل مل جائے گی۔ البتہ عام آدمی علامہ محمد نامرالدین الالبانی رضی اللہ عنہما کے معرکہ الآثار کتاب ”صفة صلاة النبي ﷺ“ کا ترجمہ دیکھ لیں، جو کہ پاکستان میں دستیاب ہے، تو بات بن جائے گی۔ علاوہ ازیں آذکار وغیرہ کا ہم نے عہد ترجمہ نہیں کیا تاکہ بات لمبی نہ ہو جائے۔ ان آذکار کا ترجمہ بھی آپ کو حوالہ شدہ کتاب سے مل جائیگا۔

حضرت ابو رافع رضی اللہ عنہ بیان کرتے ہیں: میں نے حضرت ابو ہریرہ رضی اللہ عنہ کے پیچھے عشاء کی نماز ادا کی، آپ نے سورۃ الانشقاق (إِذَا السَّمَاءُ انشَقَّتْ) کی تلاوت کی اور سجدہ کیا، میں نے دریافت کیا تو آپ نے فرمایا: ”میں نے ابو القاسم رضی اللہ عنہ کے پیچھے سجدہ کیا ہے، چنانچہ میں آپ سے ملاقات تک سجدہ کرتا ہی رہوں گا“۔ (۶۳)

چنانچہ نماز میں سجدہ تلاوت کا اہتمام رہنا چاہیے، بالخصوص جبکہ سجدہ تلاوت شیطان کو ذلیل و رسوا کرتا ہے اور اسے رلاتا ہے۔ اس طرح نمازی کے خلاف شیطان کی چال کمزور پڑ جاتی ہے۔ حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے ارشاد فرمایا:

((إِذَا قرَأَ ابْنُ آدَمَ السَّجْدَةَ فَسَجَدَ إِعْتَزَلَ الشَّيْطَانُ يَبْكِي يَقُولُ: يَا وَيْلَى أُمِرْتُ بِالْسُّجُودِ فَسَجَدَ فَلَهُ الْجَنَّةُ وَأُمِرْتُ بِالْسُّجُودِ فَأَبَيْتُ فَلِيَ النَّارُ)) (۶۴)

”جب کوئی آدمی سجدہ والی آیت پڑھ کر سجدہ کر لے تو شیطان روتے ہوئے ڈور ہٹ جاتا ہے اور کہتا ہے: میرا ستیاناس! آدمی کو سجدے کا حکم ملا تو اس نے سجدہ کر لیا، اس کے لئے جنت ہے، اور مجھے بھی سجدے کا حکم ملا تھا لیکن میں نے انکار کر دیا، میرے لئے جہنم ہے۔“

(۶۳) صحیح البخاری، کتاب صفة الصلوة، باب الجهر بالعشاء ح ۴۲۲۔ و صحیح مسلم، کتاب المساجد و مواضع الصلوة، باب سجود التلاوة ح ۵۷۸

(۶۴) صحیح مسلم، کتاب الایمان، باب بیان اسم الکفر علی من ترک السجدة ح ۸۱ و مسند احمد ۴/۲۳۳

⑬ اللہ تعالیٰ سے شیطان کی پناہ مانگنا

شیطان ہمارا دشمن ہے۔ وہ اپنی دشمنی نکالنے کے لئے نمازی کو وسوسے میں مبتلا کر دیتا ہے تاکہ اس کا خشوع ختم ہو جائے، یا وہ بھول ہی جائے کہ نماز میں ہے (خیالوں میں کہیں اور گھومتا رہے)۔ جو شخص بھی ذکر، تلاوت یا کسی عبادت کے ذریعے اللہ تعالیٰ کی طرف متوجہ ہوتا ہے اس کو وسوسے گھیر لیتے ہیں۔ چنانچہ بندے کو چاہیے کہ وہ ثابت قدم رہے اور صبر کرتا رہے اور ذکر و نماز میں مشغول رہے اور دل چھوٹا نہ کرے۔ اگر وہ ڈنٹا رہے گا تو شیطان کی ساری چالیں خود بخود ختم ہو جائیں گی۔ اللہ تعالیٰ فرماتے ہیں:

﴿إِنَّ كَيْدَ الشَّيْطَانِ كَانَ ضَعِيفًا﴾ (النساء: ۷۶)

”یقیناً شیطان کی چال بہت کمزور ہوتی ہے۔“

بندہ جب بھی دل کے ساتھ اللہ تعالیٰ کی طرف متوجہ ہونا چاہتا ہے تو شیطان کئی طرح کے خیالات لے کر پہنچ جاتا ہے۔ شیطان کی مثال ڈاکو کی سی ہے۔ جو نہی بندہ اللہ تعالیٰ کی طرف چلتا ہے وہ راستے میں آکھڑا ہوتا ہے۔ کسی صاحبِ علم سے پوچھا گیا کہ یہود و نصاریٰ کا دعویٰ ہے کہ ہمیں وسوسہ نہیں ہوتا، کیا ماجرا ہے؟ انہوں نے فرمایا: ”وہ سچ کہتے ہیں، اُجڑے گھر میں آکر شیطان کیا کرے گا؟“

اسی بات کو ایک اور مثال سے سمجھیں: تین گھر ہیں، ایک بادشاہ کا گھر ہے جس میں خزانے ہیں، سونا ہے اور ہیرے جو اہرات ہیں۔ دوسرا عام آدمی کا گھر ہے جس میں اس کی حیثیت کے مطابق کچھ جمع پونجی، سونا اور ہیرے جو اہرات ہیں، البتہ بادشاہ کے خزانوں کے برابر نہیں۔ تیسرا گھر بالکل خالی ہے۔ اس شہر میں چور داخل ہوا، اسے کسی ایک گھر سے چوری کرنی ہے۔ ذرا

غور کریں وہ کس گھر سے چوری کرے گا؟ (۶۵)

جب بندہ نماز کے لئے کھڑا ہوتا ہے تو شیطان اس کے اندر داخل ہو جاتا ہے، کیونکہ بندہ عظمت و قربت والے مقام پر کھڑا ہے اور شیطان کو اس پر بہت غصہ آتا ہے اور اس کو بہت تکلیف ہوتی ہے۔ چنانچہ شیطان پورا زور لگاتا ہے کہ اسے (نمازی کو) اس حال پر نہ رہنے دے۔ وہ اس سے وعدے کرتا ہے، اس کو امیدیں دلاتا ہے اور اسے بھلانے کی کوشش کرتا ہے، اور شیطان اپنے سوار اور پیادہ دونوں قسم کے لشکروں کو لے کر اس پر حملہ آور ہو جاتا ہے تاکہ اس کے دل سے نماز کی عظمت نکال دے۔ چنانچہ (شیطان چاہتا ہے کہ نمازی) پہلے نماز کے بارے میں سستی کرے، اور بالآخر کلیتاً اسے چھوڑ دے۔ اگر شیطان کا یہ وار خالی جائے، بندہ اس کی چالوں میں نہ آئے اور عملاً جا کر نماز شروع کر دے تو اللہ کا دشمن دوبارہ حملہ آور ہوتا ہے اور اس کی سوچ کو ادھر ادھر گھماتا ہے اور اس کے دل میں آکر ڈیرہ ڈال لیتا ہے۔ جو کام اس کے سامان گمان میں بھی نہ تھے انہیں یاد دلاتا ہے، حتیٰ کہ جو کام نمازی بھول چکا تھا اور ان کے بارے میں مایوس ہو گیا تھا وہ بھی یاد دلا دیتا ہے، تاکہ اس کے دل کو نماز سے دُور کر دے اور اسے اللہ کی رحمت سے بھی دُور کر دے۔ چنانچہ وہ بظاہر نماز میں کھڑا ہوتا ہے لیکن دل نماز میں نہیں ہوتا، لہذا اللہ تعالیٰ کی طرف سے جو توجہ، شفقت، قرب اور رحمت دل لگا کر نماز پڑھنے والے کو ملنی چاہئے اس سے یہ شخص محروم رہتا ہے۔ نتیجتاً جس طرح اپنی لغزشوں اور گناہوں کے بوجھ لے کر نماز میں داخل ہوا تھا اسی طرح باہر نکل آتا ہے، کیونکہ نماز تو اس آدمی کے گناہوں کا کفارہ بنتی ہے جو نماز کا

حق ادا کرے، مکمل خشوع اختیار کرے، دل اور جسم کے ساتھ اللہ تعالیٰ کے حضور حاضری دے۔ (۶۶)

شیطانی وسوسے کا علاج:

شیطانی چالوں کا مقابلہ کرنے اور اس کے وسوسے کو ختم کرنے کے لئے رسول اللہ ﷺ نے درج ذیل نسخہ تجویز فرمایا ہے:

حضرت عثمان بن ابی العاصؓ بنحو بیان کرتے ہیں کہ میں نے عرض کیا: یا رسول اللہ! شیطان میری نماز میں رکاوٹ ڈالتا ہے اور مجھے قرآن بھلا دیتا ہے، اس کا علاج کیا ہے؟ آپ ﷺ نے فرمایا:

((ذَاكَ شَيْطَانٌ يُقَالُ لَهُ خِزْبٌ فَإِذَا أَحْسَسْتَهُ فَتَعَوَّذْ بِاللَّهِ مِنْهُ وَانْقُلْ عَلَى يَسَارِكَ ثَلَاثًا)) (۶۷)

”اس قسم کے شیطان کو ”خیزب“ کہتے ہیں۔ جب تمہیں احساس ہو جائے تو اس کی چالوں سے بچنے کے لئے اللہ کی پناہ میں آ جاؤ (أَعُوذُ بِاللَّهِ مِنَ الشَّيْطَانِ الرَّجِيمِ پڑھ لو) اور تین دفعہ بائیں طرف تھوک دو۔“

ابو العاصؓ بنحو بیان کرتے ہیں ”میں نے ایسا ہی کیا تو اللہ تعالیٰ نے مجھے شیطان کے شر سے بچالیا۔“

شیطان کی چالوں سے بچنے کے لئے رسول اللہ ﷺ نے نمازی آدمی کو ایک اور علاج بھی بتایا ہے، فرمایا:

(۶۶) الوابل الصَّيْبُ ص ۳۶

(۶۷) صحیح مسلم، کتاب السلام، باب التعوذ من وسوسة الشيطان فی

الصلاة ح ۲۲۰۳ و مسند احمد ۴/۲۱۶

((إِنَّ أَحَدَكُمْ إِذَا قَامَ يُصَلِّي جَاءَ الشَّيْطَانُ فَلَبَسَ عَلَيْهِ حَتَّى لَا يَذَرِيكُمْ صَلَاتِي، فَإِذَا وَجَدَ ذَلِكَ أَحَدَكُمْ فَلْيَسْجُدْ سَجْدَتَيْنِ وَهُوَ جَالِسٌ)) (۶۸)

”تم میں سے کوئی جب نماز کے لئے کھڑا ہوتا ہے تو شیطان پہنچ جاتا ہے، اس کو مغالطے میں جلا کر دیتا ہے، یہاں تک کہ اُسے خبر ہی نہیں رہتی کہ اُس نے کتنی نماز پڑھی ہے۔ چنانچہ جب تم میں سے کسی کو ایسی صورت درپیش ہو تو وہ بیٹھے بیٹھے دو سجدے کر لے۔“

شیطان کی ایک چال اور ہوتی ہے جس کے بارے میں رسول اللہ ﷺ نے فرمایا:

((إِذَا كَانَ أَحَدُكُمْ فِي الصَّلَاةِ فَوَجَدَ حَزْكَهُ فِي ذُبْرِهِ أَحَدَتْ أَمْ لَمْ يُحَدِّثْ ، فَأَشْكَلْ عَلَيْهِ ، فَلَا يَنْصَرِفْ حَتَّى يَسْمَعَ صَوْتًا أَوْ يَجِدَ رِيحًا)) (۶۹)

”جب تم میں سے کوئی نماز میں ہو اور اپنی پیٹھ (پاخانے کی جگہ) میں کوئی تشویش محسوس کرے، اسے یقین نہ ہو رہا ہو کہ وضو ٹوٹ گیا ہے یا کہ نہیں ٹوٹا ہے، تو اُس وقت تک نماز سے نہ ہٹے جب تک آواز نہ سن لے یا بدبو نہ محسوس کر لے۔“

بلکہ شیطان کی چال تو بہت دُور تک اثر انداز ہوتی ہے۔ اس کی تفصیل درج

(۶۸) صحیح البخاری، کتاب السہو، باب السہو فی الفرض والتطوع ح ۱۱۷۵، صحیح مسلم، کتاب المساجد و مواضع الصلاة، باب السہو فی الصلاة والسجود، ح ۳۸۹

(۶۹) صحیح مسلم، کتاب الطہارۃ، باب ۲۶ ح ۳۶۴ و سنن ابی داؤد، کتاب الطہارۃ، باب اذا شك في الحدث ح ۱۷۷

ذیل حدیث سے معلوم ہوتی ہے۔ حضرت عبداللہ بن عباس رضی اللہ عنہما بیان کرتے ہیں کہ آپ ﷺ سے مسئلہ دریافت کیا گیا کہ ایک آدمی کو نماز میں خیال گزرتا ہے کہ اس کا وضو ٹوٹ گیا ہے حالانکہ فی الواقع اس کا وضو نہیں ٹوٹا ہوتا، اس کے بارے میں کیا حکم ہے؟ رسول اللہ ﷺ نے جواب میں فرمایا:

((إِنَّ الشَّيْطَانَ يَأْتِي أَحَدَكُمْ وَهُوَ فِي صَلَاتِهِ حَتَّى يَفْتَحَ مَقْعَدَتَهُ فَيَخِيلُ إِلَيْهِ أَنَّهُ أَحَدَثَ وَلَمْ يُحَدِثْ ، فَإِذَا وَجَدَ أَحَدَكُمْ ذَلِكَ فَلَا يَنْصَرِفَنَّ حَتَّى يَسْمَعَ صَوْتَ ذَلِكَ بِأُذُنِهِ أَوْ يَجِدَ رِيحَ ذَلِكَ بِأَنْفِهِ)) (۴۰)

”شیطان نمازی کے پاس دوران نماز آتا ہے تو اس کی سرین کھول دیتا ہے۔ نمازی کو وہ ہم لگ جاتا ہے کہ اس کا وضو ٹوٹ گیا ہے حالانکہ اس کا وضو نہیں ٹوٹا ہوتا۔ جب کسی کو ایسی صورت حال سے واسطہ پڑے تو جب تک اپنے کانوں سے آواز نہ سن لے یا اپنی ناک سے بدبو نہ محسوس کر لے اس وقت تک ہرگز نماز توڑ کر نہ جائے۔“

⑮ سلف صالحین (۴۱) کی حالت نماز پر غور کرتا:

سلف صالحین کی نماز پر غور کرنے سے خشوع میں اضافہ ہو گا اور ان کی پیروی کرنے کا جذبہ ابھرے گا۔ چشمِ تقصیر سے ذرا دیکھو کہ ان محترم ہستیوں

(۴۰) المعجم الكبير للطبرانی ۱۱/۱۱۷ ح ۱۱۵۵۶ و كشف الاستار ۱/۱۳۷

ح ۲۸۱۔ حدیث حسن ہے۔ ملاحظہ ہو مجمع الزوائد ۱/۲۳۲ ح ۱۳۳۸

(۴۱) ”سلف صالحین“ سے مراد عام طور پر صحابہ کرام رضی اللہ عنہم لے جاتے ہیں۔ لیکن تابعین و تبع تابعین رضی اللہ عنہم میں سے نیک لوگوں کو شامل کرنے میں بھی کچھ حرج نہیں۔ بعض لوگوں نے بعد کے زمانے کو بھی شامل کر لیا ہے۔ بہر حال اصطلاح اپنانے میں کوئی مضائقہ نہیں۔

میں سے جب کوئی جائے نماز پر کھڑا ہو جاتا اور اللہ کا کلام پڑھنا شروع کرتا تو اس کے دل میں یہ خیال گھر کر جاتا کہ بلاشبہ اسی شکل میں لوگ ایک دن اللہ ربُّ العالمین کے سامنے کھڑے ہوں گے۔ اس تصور کے ساتھ ہی اس کا دل بے قرار ہو جاتا اور اس کی عقل کام کرنا چھوڑ دیتی۔

حضرت مجاہد برقیہ بیان کرتے ہیں: ”سلف صالحین میں سے جب کوئی نماز کے لئے کھڑا ہوتا تو اللہ کے ڈر کی وجہ سے کسی چیز کی طرف نگاہ نہ اٹھاتا، نہ ہی منہ موڑتا، نہ ہی نکلریوں سے کھیلتا، نہ کسی اور چیز میں مشغول ہوتا اور نہ ہی دنیا کی باتوں سے دل کو بہلاتا۔ بس کہیں بھول چوک سے ایسا ہو گیا تو الگ بات ہے، وہ بالارادہ نماز میں ایسی حرکت نہ کرتا تھا۔“ (۷۲)

حضرت عبد اللہ بن الزبیر رضی اللہ عنہما کا یہ حال تھا کہ جب نماز میں کھڑے ہوتے تو خشوع کی وجہ سے ایسے معلوم ہوتے جیسے کسی نے لکڑی گاڑ دی ہے۔

حضرت سلمہ بن بشار برقیہ مسجد میں نماز پڑھ رہے تھے، اچانک مسجد کا ایک حصہ گر گیا، لوگ بھاگ کھڑے ہوئے اور وہ نماز پڑھتے رہے، انہیں خبر ہی نہ ہوئی۔ بعض بزرگ اس طرح ہوتے جیسے پھینکا ہوا کپڑا ہوتا ہے۔ بعض حضرات پر اللہ تعالیٰ کے سامنے کھڑا ہونے کا اتنا اثر ہوتا کہ جب وہ نماز سے فارغ ہوتے تو ان کا رنگ بدلا ہوا ہوتا۔ ایسے لوگ بھی تھے جنہیں نماز میں یہ خبر بھی نہ ہوتی کہ ان کے دائیں کون ہے اور بائیں کون؟

ایک صاحب جب نماز کے لئے وضو کرتے تو ان کا رنگ پیلا پڑ جاتا۔ کسی نے پوچھا جب آپ نماز کے لئے وضو کرتے ہیں آپ کی حالت بگڑ جاتی ہے، کیا ماجرا ہے؟ انہوں نے جواب دیا: ”مجھے خوب خبر ہے کہ کس کے سامنے حاضری

دینے جا رہا ہوں۔“

حضرت علیؓ کا یہ حال تھا کہ جب نماز کھڑی ہو جاتی تو آپؓ کے چہرے کا رنگ بدل جاتا اور قدم ڈگمگانے لگتے۔ حضرت علیؓ سے دریافت کیا گیا: آپ کی یہ حالت کیوں ہو جاتی ہے؟ فرمایا: واللہ! اس بھاری امانت کی ادا ہنگی کا وقت آن پہنچا ہے جسے اللہ تعالیٰ نے آسمانوں، زمین اور پہاڑوں کے سامنے رکھا تو انہوں نے اسے اٹھانے سے انکار کر دیا اور اس ذمہ داری سے ڈر گئے، البتہ میں نے یہ ذمہ داری قبول کر لی۔“

حضرت سعید التوفیؓ جب نماز کے لئے کھڑے ہوتے تو آپ کے آنسو رخساروں سے گزرتے ہوئے مسلسل داڑھی تک گرتے رہتے۔ ایک نابینا کے بارے میں یہ خبر ملی ہے کہ جب نماز میں کھڑے ہوتے تو ان کا رنگ بدل جاتا اور کہا کرتے تھے: کیا تمہیں خبر ہے کہ میں کس ذات کے سامنے کھڑا ہو کر باتیں کروں گا؟ تم میں سے کس کے دل میں اللہ کا خوف اس شکل میں موجود ہے؟

جناب عامر بن عبد القیسؓ سے لوگوں نے پوچھا: کیا تم دوران نماز اپنے من سے باتیں کرتے ہو؟ انہوں نے کہا: کیا کوئی چیز نماز سے بھی زیادہ محبوب ہو سکتی ہے کہ نماز چھوڑ کر اس کی باتیں کروں؟ لوگوں نے کہا: ہم تو نماز میں اپنے من سے باتیں کرتے رہتے ہیں۔ انہوں نے دریافت کیا: کیا یہ باتیں جنت اور حوروں سے متعلق ہوتی ہیں؟ لوگوں نے کہا: ایسا تو نہیں، بلکہ اہل خانہ کی باتیں کرتے ہیں، مال و جائیداد کی باتیں کرتے ہیں، تو آپ نے فرمایا: ”میرے جسم میں نیزے پوست ہو جائیں تو مجھے اچھا لگے، البتہ ایسی باتیں مجھ سے نہ ہوں گی۔“

حضرت سعد بن معاذؓ کہتے ہیں: تین موقعوں کی مناسبت سے مجھ میں

تین خوبیاں ہیں، اگر ہر وقت کے اعتبار سے مجھ میں خوبیاں آجائیں تو میں عظیم مقام پر پہنچ جاؤں، اور وہ خوبیاں یہ ہیں:

(۱) جب میں نماز میں ہوتا ہوں تو اپنے من سے صرف نماز ہی کی باتیں کرتا ہوں۔

(۲) جب میں رسول اکرم ﷺ سے کوئی بات سنتا ہوں تو اس کے حق ہونے میں ذرا سا بھی شک نہیں ہوتا۔

(۳) جب میں جنازے کے ساتھ ہوتا ہوں تو اپنے دل میں یہی باتیں کرتا ہوں کہ اس جنازے سے کیا پوچھا جائے گا اور یہ کیا جواب دے گا؟

حضرت حاتم رضی اللہ عنہ کہتے ہیں: حکم کے مطابق میں عمل کرتا ہوں، ڈرتے ڈرتے چلتا ہوں، ثواب کی نیت سے کام شروع کرتا ہوں، اللہ کی عظمت کو ذہن میں رکھ کر ”اللہ اکبر“ کہتا ہوں، غور و فکر کرتے ہوئے ٹھہر ٹھہر کر قرآن پڑھتا ہوں، خشوع کے ساتھ رکوع کرتا ہوں، انکساری کے ساتھ سجدہ کرتا ہوں، سلیقے سے تشدد کے لئے بیٹھتا ہوں اور ثواب کی نیت کے ساتھ سلام پھیرتا ہوں۔ اس طرح اللہ کے لئے خالص کر کے نماز کو مکمل کرتا ہوں۔ اللہ کے خوف کے ساتھ اپنے نفس کا حساب کرتا رہتا ہوں۔ اس کے باوجود مجھے ڈر ستانا رہتا ہے کہ کہیں میری عبادت اکارت نہ چلی جائے۔ لہذا پوری کوشش کر کے موت تک اپنے اعمال کی حفاظت کروں گا۔

ابو بکر رضی اللہ عنہ بیان کرتے ہیں کہ میں نے دو اماموں کا زمانہ پایا ہے لیکن ان سے حدیث نہیں سن سکا۔ (۱) امام ابو حاتم الرازی (۲) امام محمد بن نصر المروزی رضی اللہ عنہ۔ امام محمد بن نصر سے زیادہ خوبصورت نماز پڑھنے والا میں نے نہیں دیکھا۔ مجھے معلوم ہوا ہے کہ بھڑان کی پیشانی پر بیٹھ گیا اور اس کے

کانٹے کی وجہ سے خون آپ کے چہرے پر بنے لگا، اس کے باوجود انہوں نے حرکت نہیں کی۔

بخاری بن یعقوب الاخرم کہتے ہیں کہ محمد بن نصر سے زیادہ خوبصورت نماز پڑھتے والا میں نے بھی نہیں دیکھا۔ مکھی ان کے کان پر بیٹھتی تو کبھی مکھی بھی متہ اڑا جتے۔ ہمیں ان کی عمدہ نماز، نماز میں خشوع اور نماز کا ڈر دیکھ کر خوشی محسوس ہوتی۔ اپنی ٹھوڑی کو سینے پر رکھ لینے اور معلوم ہوتا کہ زمین میں گڑی بیوی لکڑی کھڑی ہے۔

شیخ الاسلام امام ابن تیمیہ رحمۃ اللہ علیہ کا نماز میں یہ حال تھا کہ اعضاء ٹانپ رہے ہوتے اور دائیں بائیں ڈولتے رہتے۔ (۷۳)

ایک طرف اہل اللہ کی نماز کا یہ حال ہے، دوسری طرف ہم لوگوں کی نمازوں میں ہیں کہ کوئی گھڑی میں وقت دیکھ رہا ہے، کوئی رومال ٹھیک کر رہا ہے، کوئی تاکہ سے کھیل رہا ہے، کوئی ذہنی طور پر خرید و فروخت میں مصروف ہے، کوئی جیب سے نوٹ نکال کر انہیں گن رہا ہے، کوئی رو دیوار اور قالین سے نقش و نگار اور ڈیزائن پر غور کر رہا ہے یا ساتھ میں کھڑے نمازی کی حرکتیں نوٹ کر رہا ہے۔ ذرا غور کریں کہ ان میں سے اگر کوئی دنیا کے کسی بڑے آدمی کے سامنے کھڑا ہوتا تو ایسی حرکتیں کرتا؟ ہرگز نہیں، ہزار بار

(۷۳) سلف صالحین کی نماز اور خشوع کے حالات معلوم کرنے کے لیے مندرجہ ذیل کتب کا مطالعہ مفید رہے گا: مجموع الفتاویٰ لابن تیمیہ، ج ۲۲۔ الخشوع فی الصلاة لابن رجب الحنبلی۔ تعظیم قدر الصلاة للمروری، صلاح ایفطان / عبدالعزیز السلام۔ اور ذاتی حالات و سیرت سے متعلقہ کتب بالخصوص حلیۃ الاولیاء لابن نعیم الاصفہانی (رحمہم اللہ جمیعاً)

نہیں۔ پھر ربِّ کریم کے سامنے ایسا کیوں؟

⑫ نماز میں خشوع کے فضائل معلوم کرنا:

نماز میں خشوع اختیار کرنے کے بے شمار فائدے ہیں۔ چند ایک کا تذکرہ

کئے دیتے ہیں:

رسول اللہ ﷺ کا فرمان ہے:

((مَا مِنْ أَمْرٍ إِذْ يُسَلِّمُ بِحَضْرَةِ صَلَاةٍ مَكْتُوبَةٍ فَيُحْسِنُ

وُضُوءَهَا وَخُشُوعَهَا وَرُكُوعَهَا إِلَّا كَانَتْ كَفَّارَةً لِمَا قَبْلُهَا

مِنَ الذُّنُوبِ، مَا لَمْ يُؤْتِ كَبِيرَةً، وَذَلِكَ الدَّهْرُ كُلُّهُ)) (۷۴)

”جس مسلمان کو فرض نماز کا وقت مل جائے، پھر وہ اچھی طرح بنا

سنوار کر وضو کرے، خشوع کے ساتھ نماز ادا کرے، عمدہ طریقے سے

رکوع کرے تو اس طرح اس کے سارے سابقہ چھوٹے گناہ معاف

ہو جائیں گے، بشرطیکہ کبیرہ گناہ کا ارتکاب نہ کرے، اور تا قیامت یہ

فضیلت باقی رہے گی۔“

نماز کا اجر و ثواب خشوع کی نسبت کے مطابق لکھا جاتا ہے۔ رسول اللہ

ﷺ کا ارشاد ہے:

((إِنَّ الْعَبْدَ لِيَصَلِيَ الصَّلَاةَ مَا يَكْتُبُ لَهُ مِنْهَا إِلَّا عَشْرَهَا،

تَسْعُهَا، ثَمَنُهَا، سُبْعُهَا، سُدُسُهَا، خُمُسُهَا، رُبْعُهَا، ثُلُثُهَا،

نِصْفُهَا)) (۷۵)

(۷۴) صحیح مسلم، کتاب الطہارۃ، باب فضل الوضوء والصلاة عقبہ

ح ۲۲۸

(۷۵) سنن ابی داؤد، کتاب الصلاة، باب ماجاء فی نقصان الصلاة =

”بے شک بندہ نماز پڑھتا ہے، مگر ہر آدمی کا اجر مختلف لکھا جاتا ہے،
دسواں حصہ، نواں حصہ، آٹھواں حصہ، ساتواں حصہ، چھٹا حصہ،
پانچواں حصہ، چوتھا حصہ، تہائی حصہ یا آدھا حصہ۔“

اس لئے کہ اس کو اتنی نماز کا ہی اجر ملے گا جتنی اس نے سوچ سمجھ کر
پڑھی ہوگی۔ حضرت عبداللہ بن عباس رضی اللہ عنہما بیان کرتے ہیں کہ:

((الَيْسَ لَكَ مِنْ صَلَاتِكَ إِلَّا مَا عَقَلْتَ مِنْهَا)) (۷۶)

”تجھ کو نماز سے اتنا ہی اجر ملے گا جتنی تم نے سوچ سمجھ کر پڑھی ہے۔“

جب نماز مکمل اور خشوع کے ساتھ پڑھی جائے تب ہی وہ گناہوں سے
بخشش کا ذریعہ بنتی ہے۔ رسول اللہ ﷺ نے ارشاد فرمایا:

((إِنَّ الْعَبْدَ إِذَا قَامَ يُصَلِّيَ أَتَى بِذُنُوبِهِ كُلِّهَا، فَوَضَعَتْ عَلَيَّ
رَأْسِيهِ وَعَاتِقَيْهِ، فَكُلَّمَا رَكَعَ أَوْ سَجَدَ تَسَاقَطَتْ عَنْهُ)) (۷۷)

”بندہ جب نماز کے لئے کھڑا ہوتا ہے تو اس کے سارے گناہ لا کر اس
کے سر اور دونوں کندھوں کے اوپر رکھ دیئے جاتے ہیں، پھر جب وہ
رکوع یا سجدہ کرتا ہے تو گناہ اس سے گر جاتے ہیں۔“

امام السنائی رحمۃ اللہ علیہ مذکورہ بالا حدیث کی شرح کرتے ہوئے کہتے
ہیں: ”مراد یہ ہے کہ جب بھی وہ نماز کا کوئی رکن ادا کر لیتا ہے گناہوں کا کچھ

= ح ۷۹۶۔ و مسند احمد ۳/۳۱۹، ۳۲۱، ۲۶۳۔ و صحیح ابن حبان
۴ (الاحسان) ۲۱۰/۵ ح ۸۸۹۔ اور حدیث حسن ہے۔

(۷۶) مجموع الفتاویٰ لابن تیمیہ ۶۱۲/۲۴

(۷۷) السنن الكبرى للبيهقي ۱۰/۳ او حلية الاولياء ۱۰۵/۶ حالات ثور بن يزيد
حدیث ۷۹۷۳۔ علامہ البانی نے حدیث کو صحیح قرار دیا ہے۔ ملاحظہ ہو صحیح

الجامع الصغير ح ۱۶۷۱

حصہ اس کے ذمے سے ساقط ہو جاتا ہے۔ اس طرح جب وہ نماز کو مکمل کر لیتا ہے تو سارے گناہ جھڑ جاتے ہیں۔“ یہ فائدہ اس نماز کا ہے جس کی تمام شرطیں پوری کی گئی ہوں، ارکان و واجبات پر عمل کیا گیا ہو اور خشوع کے ساتھ پڑھی گئی ہو۔ یہ سارا مفہوم اسلوب حدیث سے واضح ہے، کیونکہ حدیث میں کہا گیا ہے: ”جب بندہ کھڑا ہوتا ہے۔“ اس عبارت میں اشارہ موجود ہے کہ غلام اللہ رب العالمین، جو کہ سارے بادشاہوں کا شہنشاہ ہے، کے سامنے زلت و عاجزی کے ساتھ کھڑا ہوا ہے۔ (۷۸)

خشوع کے ساتھ نماز ادا کرنے والا جب فارغ ہوتا ہے تو اپنی روح کو ہلکا محسوس کرتا ہے۔ اسے محسوس ہوتا ہے جیسے بہت سارا بوجھ اس سے اتار کر رکھ دیا گیا ہے۔ اپنے آپ کو خوش، چُست اور آرام میں محسوس کرتا ہے، حتیٰ کہ اس کی آرزو ہوتی ہے کہ نماز ہی پڑھتا رہے۔ اس لئے کہ نماز اس کی آنکھوں کی ٹھنڈک، روح کا چین اور دل کا سکون ہوتی ہے اور دنیا کی مشکلات سے بچنے کے لئے آرام دہ ٹھکانہ۔ چنانچہ مؤمن دنیا میں اپنے آپ کو مستقل قید اور تنگی میں محسوس کرتا ہے اور جو نئی نماز شروع کرتا ہے اپنے آپ کو سکون و راحت میں محسوس کرتا ہے نہ کہ نماز سے جان چھڑاتا ہے۔

نماز سے محبت کرنے والوں کا قول ہے: ”ہم نماز ادا کرتے ہیں تاکہ نماز کے ذریعے آرام محسوس کریں“ اور یہی بات اہل ایمان کے امام، پیشوا اور نبی ﷺ نے فرمائی ہے: ((يَا بَلَّالُ اَرِحْنَا بِالصَّلَاةِ)) (۷۹) ”اے بلال نماز

(۷۸) فیض القدير ۳۶۸/۲

(۷۹) سنن ابی داؤد، کتاب الادب، باب فی صلاة العتمة ح ۴۹۸۵، ۴۹۸۶۔

علامہ البانی نے حدیث کو صحیح قرار دیا ہے۔ ملاحظہ ہو تحقیق سنن ابی داؤد و مسند احمد =

کے ذریعے ہمارے لئے راحت کا سامان کرو۔“ یہ نہیں فرمایا: ”نماز سے ہماری جان چھڑاؤ۔“

نیز فرمایا ((جُعِلَتْ قُوَّةُ عَيْنِي لِي الصَّلَاةِ))^(۸۰) ”میری آنکھوں کی ٹھنڈک نماز میں ہے۔“ جس بندے کی آنکھوں کی ٹھنڈک نماز ہو وہ اس کے بغیر کس طرح چین و قرار پا سکتا ہے اور اسے چھوڑ کر اسے کس طرح صبر آ سکتا ہے؟^(۸۱)

⑫ دورانِ نماز دعائیں کا اہتمام کرنا:

اس بات میں کوئی شک نہیں ہے کہ اللہ تعالیٰ کے سامنے درخواست پیش کرنے، اس کے حضور عاجزی و انکساری کا اظہار کرنے، اس سے مانگنے اور اصرار کے ساتھ مانگنے سے بندے اور رب کے درمیان تعلق بڑھتا اور مضبوط ہوتا ہے۔ اور دعائی عبادت ہے۔ اسی لئے بندے کو دعا مانگنے کا حکم دیا گیا ہے۔ اللہ تعالیٰ کا فرمان ہے: ﴿ اذْعُوا رَبَّكُمْ تَضَرُّعًا وَخُفْيَةً ۗ ﴾ (الاعراف: ۵۵) ”اپنے رب سے دعا کرو عاجزی کے ساتھ اور چپکے چپکے۔“ نیز آپ ﷺ نے فرمایا: ((مَنْ لَمْ يَسْأَلِ اللَّهَ يَفْضُبْ عَلَيْهِ))^(۸۲) ”جو اللہ سے نہیں مانگتا اللہ اس پر ناراض ہوتا ہے۔“

۳۶۳/۵ =

(۸۰) مسند احمد ۱۲۸/۳ و سنن النسائی، کتاب عشرة النساء، باب حُبِّ النِّسَاءِ، ح ۳۹۳۹، والمستدرک للحاکم ۱۶۰/۲۔ علامہ البانی نے حدیث کو صحیح کہا ہے۔ صحیح الجامع ح ۳۱۲۳

(۸۱) الوابل الصیب ص ۳۷

(۸۲) سنن الترمذی، کتاب الدعوات، باب ۱۲۶ ح ۳۵۶۶۔ استاذ مدار القادر الارناؤوط نے حدیث کو حسن قرار دیا ہے۔ جامع الاصول ۲/۱۶۶ ح ۲۱۳۶

دورانِ نمازِ دعا کرنا نبی اکرم ﷺ سے ثابت ہے۔ درج ذیل مقامات پر آپ ﷺ نے دعا فرمائی ہے۔ سجدہ، دو سجدوں کے درمیان، تشہد کے بعد۔ ان میں سے عظیم ترین مقام سجدے کے وقت ہے۔ آپ ﷺ نے فرمایا:

((أَقْرَبُ مَا يَكُونُ الْعَبْدُ مِنْ رَبِّهِ وَهُوَ سَاجِدٌ فَأَكْثِرُوا الدُّعَاءَ)) (۸۳)

”بندہ حالت سجدہ میں اپنے رب کے سب سے زیادہ قریب ہوتا ہے۔ چنانچہ (سجدے میں) کثرت سے دعا کیا کرو۔“

نیز فرمایا:

((أَمَّا السُّجُودُ فَاجْتَهِدُوا فِي الدُّعَاءِ فَقَمِنْ أَنْ يُسْتَجَابَ لَكُمْ)) (۸۴)

”سجدوں میں خوب دعا کیا کرو، کیونکہ قبولیتِ دعا کا یہی مناسب موقع ہے۔“

رسول اللہ ﷺ سے سجدے میں مندرجہ ذیل دعائیں ثابت ہیں:

”اللَّهُمَّ اغْفِرْ لِي ذُنُوبِي كُلَّهَا دِقَّةً وَجِلَّةً وَأَوَّلَةً وَأَخْرَةً وَعَلَانِيَةً
وَسِرَّةً“ (۸۵)

(۸۳) صحیح مسلم، کتاب الصلاة، باب ما يقال في الركوع والسجود ح ۳۸۲ و سنن ابی داؤد، کتاب الصلاة، باب فی الدعاء فی الركوع والسجود ح ۸۴۵ و سنن النسائی، کتاب الصلاة، باب إقرب ما يكون العبد من الله عز وجل ح ۱۱۳۶

(۸۴) صحیح مسلم، کتاب الصلاة، باب النهی عن قراءة القرآن فی الركوع والسجود ح ۳۷۹ و سنن ابی داؤد، کتاب الصلاة، باب فی الدعاء فی الركوع والسجود ح ۸۴۶

”اے اللہ! میرے سارے گناہ بخش دے، چھوٹے، بڑے، پہلے والے، بعد والے، جو سب کے سامنے کئے یا چھپ کر کئے۔“

دوسری دعا:

”اللَّهُمَّ اغْفِرْ لِي مَا أَسْرَزْتُ وَمَا أَعْلَنْتُ“ (۸۶)

”اے اللہ! میرے گناہ بخش دے جو میں نے چھپ کر کئے ہیں یا لوگوں کے سامنے کئے ہیں۔“

سجدے اور دو سجدوں کے درمیان کی باقی دعائیں سب نمبر ۱۲ میں گزر چکی ہیں۔ تشہد (اور درود شریف) پڑھنے کے بعد جو دعائیں رسول اللہ ﷺ سے ثابت ہیں وہ یہ ہیں۔ آپ ﷺ نے فرمایا:

((إِذَا فَرَغَ أَحَدُكُمْ مِنَ التَّشَهُّدِ فَلْيَسْتَعِذْ بِاللَّهِ مِنْ أَرْبَعٍ يَقُولُ: إِنِّي أَعُوذُ بِكَ مِنْ عَذَابِ جَهَنَّمَ وَمِنْ عَذَابِ الْقَبْرِ وَمِنْ فِتْنَةِ الْمَحْيَا وَالْمَمَاتِ وَمِنْ شَرِّ الْمَسِيحِ الدَّجَالِ)) (۸۷)

”جب تم میں سے کوئی تشہد پڑھ کر فارغ ہو جائے تو چار باتوں سے اللہ کی پناہ مانگے۔ کئے: (اے اللہ!) میں جہنم کے عذاب، قبر کے

۸۵ صحیح مسلم، کتاب الصلاة، باب ما يقال في الركوع والسجود ح ۳۸۳ و سنن ابی داؤد کتاب الصلاة، باب في الدعاء والركوع والسجود ح ۸۷۸.

۸۶ سنن النسائي، كتاب التطبيق، باب ۶۶ ح ۱۱۲۳/۱۱۲۴۔ تحقیق سنن النسائي میں علامہ البانی نے حدیث کو صحیح کہا ہے۔ ح ۱۰۷۶

۸۷ صحیح مسلم، کتاب المساجد و مواضع الصلاة، باب ما يستعاذ منه في الصلاة ح ۵۸۸ و سنن ابی داؤد، کتاب الصلاة، باب ما يقول بعد التشهد ح ۸۹۳

عذاب، زندگی اور موت کی آزمائش، اور مسیح دجال کے شر سے آپ کی پناہ میں آتا ہوں۔“

رسول اللہ ﷺ یہ دُعا بھی پڑھا کرتے تھے :

”اللَّهُمَّ إِنِّي أَعُوذُ بِكَ مِنْ شَرِّ مَا عَمِلْتُ وَمِنْ شَرِّ مَا

لَمْ أَعْمَلْ“ (۸۸)

”اے اللہ! جو کام میں نے کئے ہیں ان کے شر سے مجھے محفوظ فرما“

اور جو کام نہیں کئے ان کے شر سے بھی محفوظ کر دے۔“

نبی کریم ﷺ نے حضرت ابو بکر الصدیق رضی اللہ عنہ کو یہ دُعا سکھائی :

”اللَّهُمَّ إِنِّي ظَلَمْتُ نَفْسِي ظُلْمًا كَثِيرًا، وَلَا يَغْفِرُ الذُّنُوبَ

إِلَّا أَنْتَ فَاعْفِرْ لِي مَغْفِرَةً مِنْ عِنْدِكَ وَارْحَمْنِي إِنَّكَ أَنْتَ

الْغَفُورُ الرَّحِيمُ“ (۸۹)

”اے اللہ! میں نے اپنی جان پر بہت زیادہ ظلم کئے ہیں اور گناہ صرف

آپ ہی بخش سکتے ہیں، پس اے اللہ! میری بخشش فرما دیجئے، اور یہ

بخشش آپ کی طرف سے ہو، اور مجھ پر رحم فرما، بلاشبہ آپ کی ذات

ہی بخشنے والی اور رحم فرمانے والی ہے۔“

آپ ﷺ نے سنا کہ ایک آدمی تشدد کے اخیر میں یہ دُعا پڑھ رہا تھا:

۸۸ صحیح مسلم، کتاب الذکر والدعاء والتوبة والاستغفار، باب

التعوذ من شر ما عمل... الخ ۲۷۱۶ و سنن ابی داؤد، کتاب الصلاة، باب

فی الاستعاذہ ح ۱۵۵۰

۸۹ صحیح البخاری، کتاب صفة الصلاة، باب الدعاء قبل السلام

ح ۷۹۹ و صحیح مسلم، کتاب الذکر والدعاء، باب استحباب خفض

الصوت بالذکر

”اللَّهُمَّ إِنِّي أَسْأَلُكَ يَا اللَّهُ الْأَحَدَ الصَّمَدَ الَّذِي لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ أَنْ تَغْفِرَ لِي ذُنُوبِي إِنَّكَ أَنْتَ الْغَفُورُ الرَّحِيمُ“ (۹۰)

”اے اللہ! میں آپ سے سوال کرتا ہوں — اے اللہ! آپ کی ذات الاحد (تھا) الصمد (بے نیاز) ہے جس کی کوئی اولاد نہیں اور نہ آپ کسی کی اولاد ہیں، اور نہ ہی کوئی آپ کا ہم پلہ ہو سکتا ہے — یہ کہ آپ میرے گناہوں کی بخشش فرمادیں، بے شک آپ ہی بخشنے والے، رحم فرمانے والے ہیں۔“

یہ دعاسن کر آپ ﷺ نے فرمایا: ”اس کی بخشش ہو گئی، اس کی بخشش ہو گئی، اس کی بخشش ہو گئی۔“

ایک دوسرے آدمی کو آپ ﷺ نے تشدد میں یہ دعا پڑھتے سنا:
”اللَّهُمَّ إِنِّي أَسْأَلُكَ بِأَنَّ لَكَ الْحَمْدُ ، لَا إِلَهَ إِلَّا أَنْتَ ، وَحْدَكَ ، لَا شَرِيكَ لَكَ ، الْمَنَّانُ ، يَا بَدِيعَ السَّمَاوَاتِ وَالْأَرْضِ ، يَا ذَا الْجَلَالِ وَالْإِكْرَامِ ، يَا حَيُّ يَا قَيُّوْمُ ، إِنِّي أَسْأَلُكَ الْجَنَّةَ ، وَأَعُوذُ بِكَ مِنَ النَّارِ“ (۹۱)

”اے اللہ! میں تجھ سے سوال کرتا ہوں، یقیناً ساری حمد و ثناء تیری

(۹۰) سنن ابی داؤد، کتاب الصلاة، باب ما یقول بعد التشهد ح ۹۸۵ و سنن النسائی، کتاب السهو، باب ۵۸۔ علامہ البانی نے ”تحقیق ابی داؤد“ میں حدیث کو صحیح کہا ہے۔

(۹۱) سنن ابی داؤد، کتاب الصلاة، باب الدعاء ح ۱۳۹۵۔ و سنن النسائی، کتاب السهو، باب الدعاء بعد الذکر ح ۱۳۹۹۔ علامہ البانی نے حدیث کو صحیح کہا ہے۔ ملاحظہ ہو صحیح سنن ابی داؤد ج ۱۳۲۶

ذات کے لئے ہے، نہیں ہے کوئی معبود سوائے تیرے، تو تمنا ہے، تیرا کوئی شریک نہیں، نعمتیں عطا کرنے والا، زمین اور آسمانوں کو پیدا کرنے والا۔ اے ذوالجلال والا کرام ذات! اے حی و قیوم ذات! میں تجھ سے جنت کا سوال کرتا ہوں اور آگ کی پناہ مانگتا ہوں۔“

یہ دُعا سن کر آپ ﷺ نے صحابہ سے پوچھا! ”کیا تم جانتے ہو کہ اس آدمی نے کس کا واسطہ دیا ہے؟“ صحابہ نے عرض کیا: اللہ اور اس کا رسول بہتر جانتے ہیں۔ فرمایا: ”اُس ذات کی قسم جس کے ہاتھ میں میری جان ہے، اس آدمی نے اللہ تعالیٰ کے اسمِ اعظم کے واسطے سے دُعا کی ہے اور یہ نام اس قدر عظمت والا ہے کہ جب اس کا واسطہ دے کر دُعا کی جائے تو اللہ قبول فرماتا ہے اور اگر اس نام کے واسطے سے مانگا جائے تو عطا کر دیتا ہے۔“

تسبیح اور سلام کے درمیان میں آپ ﷺ یہ دُعا پڑھا کرتے تھے:

”اللَّهُمَّ اغْفِرْ لِي مَا قَدَّمْتُ وَمَا أَخَّرْتُ وَمَا أَسْرَرْتُ وَمَا أَعْلَنْتُ وَمَا أَسْرَفْتُ وَمَا أَنْتَ أَعْلَمُ بِهِ مِنِّي أَنْتَ الْمُقَدِّمُ وَأَنْتَ الْمُؤَخِّرُ لَا إِلَهَ إِلَّا أَنْتَ“ (۹۲)

”اے اللہ! میرے سارے گناہ بخش دے، جو میں نے پہلے کئے ہیں اور جو بعد میں کئے ہیں، جو تمہاری میں کئے ہیں یا لوگوں کے سامنے کئے ہیں اور جو مجھ سے بلا ارادہ ہو گئے ہیں، اور میرے گناہوں کو آپ مجھ سے زیادہ جانتے ہیں۔ آپ کی صفت ”المقدم“ اور ”المؤخر“ ہے

(۹۲) صحیح البخاری، کتاب الدعوات، باب قول النبی صلی اللہ علیہ وسلم اللَّهُمَّ اغْفِرْ لِي... الخ ح ۶۰۳۶/۶۰۳۵۔ و صحیح مسلم، کتاب الذکر والدعاء والتوبة، باب التعوذ من شر ما عمل ح ۴۷۱۹

اور آپ کے علاوہ کوئی معبود نہیں۔“

اس طرح کی دعائیں یاد کرنے کا ایک فائدہ یہ بھی ہے کہ جب لوگ تشدد سے فارغ ہو کر امام کے پیچھے خاموش بیٹھے رہتے ہیں اور انہیں خبر ہی نہیں ہوتی کہ اب کیا کریں، وہ یہ دعائیں پڑھ سکتے ہیں اور دنیا و آخرت کی بھلاہیاں اکٹھی کر سکتے ہیں۔

⑱ بعد از نماز اذکارِ مسنونہ کا اہتمام کرنا:

نماز پڑھنے سے جو فائدہ اور برکت حاصل ہوتی ہے اور دل میں جو خشوع پیدا ہوتا ہے، ان اذکار کی برکت سے وہ مستحکم ہو جاتے ہیں۔ اور اس حقیقت میں کوئی شک نہیں کہ جو آدمی پہلی نیکی کی حفاظت کر لے اس کو دوسری نیکی کی توفیق مل جایا کرتی ہے۔ نماز کے بعد پڑھے جانے والے اذکار پر ذرا نور کریں جو کہ تین دفعہ ”اَسْتَغْفِرُ اللّٰهَ“ پڑھنے سے شروع ہوتے ہیں۔ گویا کہ نمازی دورانِ نماز پیدا ہونے والی کمی بیشی اور خشوع کی کمی کو تاحی پر اللہ تعالیٰ سے استغفار کر رہا ہے۔ علاوہ ازیں نوافل کو بھی پابندی سے ادا کرنا چاہیے۔ یہ فرائض میں واقع ہونے والی کمی اور خشوع میں کوتاہی کی تلافی کر دیتے ہیں۔

اگلی فصل میں ان اسباب کا بیان ہو گا جن کی وجہ سے خشوع میں کمی کو تاحی واقع ہوتی ہے۔

خشوع کو متاثر کرنے والے کاموں سے بچنا

① نمازی کو مشغول کرنے والی چیز کے پیچھے نماز پڑھنا:

حضرت انس بن مالک رضی اللہ عنہ بیان کرتے ہیں کہ حضرت عائشہ رضی اللہ عنہا نے نقش و نگار والا کپڑا گھر کے کونے میں لٹکا رکھا تھا۔ رسول اللہ ﷺ نے حضرت عائشہ رضی اللہ عنہا سے کہا:

((أَمِيطِي عَنَّا قِرَامَكَ هَذَا، فَإِنَّهُ لَا تَزَالُ تَصَاوِرُهُ تَعْرِضُ لِي فِي صَلَاتِي)) (۹۳)

”اس کپڑے کو یہاں سے ہٹا دو، کیونکہ اس کے نقش و نگار مجھے نماز میں مسلسل پریشان کرتے رہے ہیں۔“

جناب القاسم رضی اللہ عنہ بیان کرتے ہیں کہ حضرت عائشہ رضی اللہ عنہا نے الماری کے اوپر تصویر دار کپڑا لٹکا رکھا تھا، اور آپ ﷺ اس طرف رخ کر کے نماز ادا کیا کرتے تھے۔ آپ نے حضرت عائشہ رضی اللہ عنہا سے فرمایا:

((أَخْرِجِيهِ عَنِّي فَإِنَّهُ لَا تَزَالُ تَصَاوِرُهُ تَعْرِضُ لِي فِي صَلَاتِي))
www.kitabosunnat.com

”اسے یہاں سے ہٹا دو، کیونکہ اس کی تصویریں نماز میں مجھے مسلسل پریشان کرتی رہی ہیں۔“

چنانچہ حضرت عائشہ رضی اللہ عنہا نے اسے ہٹا دیا اور اس کے ٹکے بنا دیئے۔“ (۹۳)

(۹۳) صحیح البخاری، کتاب الصلاة فی ثياب، باب ان صلی فی ثوب

مصلب او تصاویر... الخ، ح ۳۶۷ و مسند احمد ۱۵۱/۳

(۹۳) صحیح مسلم، کتاب اللباس والزینة، باب ۲۶، ح ۲۱۰۷

رسول اللہ ﷺ جب خانہ کعبہ کے اندر داخل ہوئے تاکہ اس کے اندر جا کر نماز ادا کر سکیں تو آپ نے اس میں مینڈھے کے دو سیگے دیکھے۔ جب آپ ﷺ نماز سے فارغ ہو گئے تو آپ نے عثمان الحجیبی رضی اللہ عنہ سے کہا:

((إِنِّي نَسِيتُ أَنْ أَمُرَكَ أَنْ تُحَمِّرَ الْقُرْنَيْنِ فَإِنَّهُ لَيْسَ يَنْبَغِي أَنْ تَكُونُ فِي الْبَيْتِ نَسِيءٌ يُسْفِلُ الْمُصَلِّيَّ)) (۹۵)

”میں تمہیں یہ بات کہنا بھول گیا کہ تم ان دونوں سیگوں کو ڈھانپ دو۔ یہ بات مناسب نہیں ہے کہ بیت اللہ کے اندر کوئی ایسی چیز موجود ہو جو نمازی کو مشغول کر دے۔“

اس اصول کو سامنے رکھا جائے تو ایسی جگہ نماز پڑھنے سے بچنا چاہیے جہاں لوگ کثرت سے گزرتے ہوں، شور شرابا ہوتا ہو، چیخ و پکار کی آوازیں ہوں، جہاں بیٹھ کر لوگ باتیں کر رہے ہوں، جہاں لوگ تاش، شطرنج وغیرہ کھیل رہے ہوں، یا ٹی وی چل رہا ہو، اور ہر وہ جگہ جہاں نظر مشغول ہو جاتی ہو۔

اسی طرح اگر ممکن ہو تو سخت گرم اور سخت سرد جگہ پر نماز پڑھنے سے بچنا چاہیے۔ اسی لئے آپ ﷺ نے گرمیوں میں نماز ظہر کو دیر سے پڑھنے کا حکم دیا ہے۔ امام ابن قیم رحمہ اللہ فرماتے ہیں:

”سخت گرمی میں نماز ادا کرنے سے خشوع اور دل لگانے کی کیفیت ختم ہو جاتی ہے اور آدمی عبادت سخت پریشانی اور مشکل میں ادا کرتا ہے۔ اس لئے شارع ﷺ نے ظہر کی نماز دیر سے پڑھنے کا حکم دیا ہے“

= وسنن النسائي، كتاب القبلة، باب الصلاة الى ثوب فيه تصاوير

ومسند احمد ۱۱۲/۶

(۹۵) سنن ابی داؤد، كتاب المناسك، باب في الحجر، ح ۲۰۳۰۔ علامہ

البانی نے اس حدیث کو صحیح کہا ہے۔ صحیح سنن ابی داؤد، ح ۱۷۸۶

تاکہ گرمی کا زور ٹوٹ جائے اور بندہ حاضر دل کے ساتھ نماز ادا کر سکے اور اسے نماز کا فائدہ حاصل ہو جائے، یعنی خشوع بھی ہو اور اس کا دل بھی اللہ کی طرف متوجہ ہو۔“ (۹۶)

③۰ نقش و نگار والے کپڑے میں نماز پڑھنا:

حضرت عائشہ رضی اللہ عنہا بیان کرتی ہیں کہ رسول اللہ ﷺ کالی اور سفید دھاری والی قمیص میں نماز کے لئے کھڑے ہوئے تو آپ کی توجہ اس کی دھاریوں کی طرف مبذول ہو گئی۔ نماز سے فارغ ہونے کے بعد فرمایا: ”یہ دھاری دار قمیص ابو جہم بن حذیفہ کو دے دو اور سادہ قمیص مجھے لا دو، اس قمیص نے تو مجھے نماز سے غافل کر رکھا تھا۔“ (۹۷)

چنانچہ تصویر والے کپڑے میں نماز ادا کرنا ممنوع ہے، اور بالخصوص جاندار اشیاء کی تصویر والے کپڑے میں نماز پڑھنا، بدرجہ اولیٰ ممنوع ہے، اگرچہ موجودہ زمانے میں یہ چیزیں وبا کی طرح پھیل گئی ہیں۔

③۱ کھانے کی موجودگی میں نماز پڑھنا:

رسول اللہ ﷺ کا ارشاد ہے:

((لَا صَلَاةَ بِحَضْرَةِ طَعَامٍ)) (۹۸)

(۹۶) الوابل الصیب، ص ۲۲، طدار البیان

(۹۷) صحیح البخاری، کتاب الصلاة فی الثیاب، باب اذا صلی فی ثوب له اعلام، ح ۳۶۶ و صحیح مسلم، کتاب المساجد و مواضع الصلاة، باب کراهة الصلاة فی ثوب له اعلام، ح ۵۵۲

(۹۸) صحیح مسلم، کتاب المساجد و مواضع الصلاة، باب کراهة الصلاة بحضرة الطعام، ح ۵۶۰

”کھانے کی موجودگی میں نماز نہیں ہوتی۔“

انسان کے سامنے جب کھانا رکھ دیا جائے تو اسے پہلے کھانا کھالینا چاہیے، کیونکہ اگر وہ کھانا چھوڑ کر نماز شروع کر دے گا تو اس کا دل کھانے کے اندر اٹکار ہے گا اور اسے خشوع حاصل نہیں ہوگا۔ چنانچہ اسے اطمینان سے ضرورت پوری کر لینی چاہئے۔ رسول اللہ ﷺ کا فرمان ہے:

((إِذَا قَرَّبَ الْعِشَاءَ وَحَضَرَتِ الصَّلَاةُ فَاَبْدُوْا بِهٖ قَبْلَ اَنْ

تُصَلُّوْا صَلَاةَ الْمَغْرِبِ وَلَا تَعْجَلُوْا عَنِ عِشَاءِ كُمْ)) (۹۹)

”جب شام کا کھانا لگا دیا جائے اور نماز بھی کھڑی ہو جائے تو مغرب کی نماز پڑھنے سے پہلے تم کھانا کھا لو، اور کھانا بھی جلدی جلدی نہ کھاؤ۔“
دوسری روایت کے الفاظ ہیں:

((إِذَا وُضِعَ عِشَاءٌ أَحَدِكُمْ وَأَقِيَمَتِ الصَّلَاةُ فَاَبْدُوْا

بِالْعِشَاءِ وَلَا يَعْجَلْنَ حَتَّى يَفْرُغَ مِنْهٗ)) (۱۰۰)

”جب شام کا کھانا لگا دیا جائے اور نماز کھڑی ہو جائے تو پہلے شام کا کھانا کھا لو اور ہرگز جلدی نہ کرو، بلکہ سکون سے فارغ ہو جاؤ۔“

(۲۲) بیت الخلاء کی ضرورت روک کر نماز پڑھنا:

ایک آدمی کو پیشاب یا پاخانہ کی حاجت تنگ کر رہی ہو اور وہ پھر بھی نماز

پڑھتا رہے تو بلاشبہ یہ شکل خشوع کے منافی ہے۔ اس لئے رسول اللہ ﷺ نے

۹۹ صحیح البخاری، کتاب الاضعمۃ، باب اذا حضر العشاء فلا يعجل

عن عشانہ، ح ۵۱۳۷ و صحیح مسلم، حوالہ سابقہ، ح ۵۵۷

۱۰۰ صحیح مسلم، حوالہ سابقہ، ح ۵۵۹ و صحیح البخاری، حوالہ

سابقہ، ح ۵۱۳۸

اس سے منع کیا ہے کہ کوئی پیشاب یا پاخانے کی حاجت کو روک کر نماز پڑھتا رہے (۱۰۱)۔ چنانچہ جس کسی کو ایسی صورت درپیش ہو وہ پہلے بیت الخلاء میں جا کر اپنی حاجت پوری کرے۔ اگر جماعت سے نماز چھوٹی ہے تو چھوٹ جائے، کیونکہ آپ ﷺ نے فرمایا:

((إِذَا أَرَادَ أَحَدُكُمْ أَنْ يَذْهَبَ إِلَى الْخَلَاءِ وَقَامَتِ الصَّلَاةُ فَلْيَبْدَأْ بِالْخَلَاءِ)) (۱۰۲)

”اگر کسی کا خیال ہو کہ وہ بیت الخلاء جائے اور اسی اثناء میں جماعت کھڑی ہو جائے، تو اسے پہلے بیت الخلاء جانا چاہیے۔“

بلکہ اگر اس طرح کی صورت حال نماز کے دوران پیش آجائے تو اسے اپنی نماز چھوڑ کر قضاے حاجت کے لئے چلے جانا چاہیے، اس کے بعد وضو کر کے نماز پڑھ لے۔ رسول اللہ ﷺ کا فرمان ہے:

((لَا صَلَاةَ بِحَضْرَةِ الطَّعَامِ وَلَا وَهُوَ يَذْفَعُهُ إِلَّا خَبْتَانِ)) (۱۰۳)

”کھانے کی موجودگی میں نماز نہیں ہوتی، اور نہ اُس وقت جب پیشاب یا پاخانہ اسے دھکیل رہا ہو (نکلنے کے لئے زور لگا رہا ہو)۔“

(۱۰۱) سنن ابن ماجہ، کتاب الطہارۃ، باب ماجاء فی النهی للحاقن ان یصلی، ح ۶۱۷۔ علامہ البانی نے صحیح ابن ماجہ میں اس حدیث کو صحیح کہا ہے۔

(۱۰۲) سنن ابی داؤد، کتاب الطہارۃ، باب ایصلی الرجل وهو حاقن، ح ۸۸ و سنن الترمذی، کتاب الطہارۃ، باب ۱۰۸۔ امام الترمذی نے حدیث کو حسن صحیح کہا ہے۔

(۱۰۳) صیح مسلم، کتاب المساجد ومواضع الصلاۃ، باب کراہۃ الصلاۃ بحضرة الطعام، ح ۵۲۰ و سنن ابی داؤد، کتاب الطہارۃ، باب ایصلی الرجل وهو حاقن، ح ۸۱

اس طرح بلاشبہ خشوع ختم ہو جائے گا۔ اور جب پیٹ میں ہوا زور کر رہی ہو تب بھی یہی حکم ہے۔

③ نیند کے غلبے میں نماز پڑھنا:

حضرت انس بن مالک رضی اللہ عنہ بیان کرتے ہیں کہ رسول اکرم ﷺ نے ارشاد فرمایا:

((إِذَا نَعَسَ أَحَدُكُمْ فِي الصَّلَاةِ فَلْيَتِمَّ حَتَّى يَغْلَمَ مَا يَقُولُ)) (۱۰۴)

”جب دورانِ نماز تم میں سے کسی کو اونگھ ستانے لگے تو اسے جا کر سو جانا چاہیے“ اُسے یہ تو خبر ہو کہ وہ کیا کہہ رہا ہے۔“

اس حکم کا سبب بھی حدیث میں بیان ہوا ہے۔ حضرت عائشہ رضی اللہ عنہا بیان کرتی ہیں کہ رسول اکرم ﷺ نے فرمایا:

((إِذَا نَعَسَ أَحَدُكُمْ وَهُوَ يُصَلِّي فَلْيَتِمَّ حَتَّى يَذْهَبَ عَنْهُ النَّوْمُ، فَإِنَّ أَحَدَكُمْ إِذَا صَلَّى وَهُوَ نَاعِسٌ لَا يَدْرِي لَعَلَّهُ يَذْهَبُ يَسْتَغْفِرُ فَيَسُبُّ نَفْسَهُ)) (۱۰۵)

”جب نماز کے دوران کسی پر نیند غلبہ کر لے تو اسے سو جانا چاہیے تاکہ اس کی نیند مکمل ہو جائے، کیونکہ اگر ایک آدمی نیند میں نماز پڑھتا رہا تو اسے کیا خبر کہ وہ استغفار کی جگہ اپنے آپ کو بددعائیں

۱۰۴ صحیح البخاری، کتاب الوضوء، باب الوضوء من النوم، ح ۲۰۹۔
وصحیح مسلم، ح ۷۸۶

۱۰۵ صحیح البخاری، حوالہ سابقہ، ح ۲۰۹، وصحیح مسلم، کتاب صلاة المسافرين، باب امر من ناس فی صلاته، ح ۷۸۶، وسنن ابی داؤد، کتاب الصلاة، باب النعاس فی الصلاة، ح ۱۳۱۰

دے رہا ہو۔“

اس طرح کی صورت حال تہجد کی نماز میں پیش آسکتی ہے۔ ممکن ہے قبولیت دعا کا وقت ہو اور وہ بے سمجھی میں اپنے آپ کو بد دعائیں دیتا رہے۔ نوافل کے ساتھ ساتھ یہ حکم فرض کے لئے بھی ہے، بشرطیکہ اسے یقین ہو کہ وقت ختم ہونے سے پہلے پہلے وہ سو کر اٹھ جائے گا۔

③ گفتگو کرنے والے اور سونے والے کے پیچھے نماز پڑھنا:

نبی اکرم ﷺ نے اس طرح نماز ادا کرنے سے منع کیا ہے۔ فرمایا:

((لَا تُصَلُّوا خَلْفَ النَّائِمِ وَلَا الْمُتَحَدِّثِ)) (۱۰۶)

”سونے والے اور باتیں کرنے والے کے پیچھے نماز نہ پڑھو۔“

اس لئے کہ باتیں کرنے والا اپنی آواز سے نماز سے غافل کر دے گا اور ہو سکتا ہے کہ سونے والے سے کوئی ایسی حرکت سرزد ہو جو غفلت کا سبب بن جائے۔

امام الخطابی رحمۃ اللہ علیہ فرماتے ہیں: ”امام شافعی اور امام احمد بن حنبل رحمۃ اللہ علیہما کے نزدیک گفتگو کرنے والوں کے پاس نماز پڑھنا مکروہ ہے، اس لئے کہ ان کی گفتگو نمازی کو غافل کر دے گی۔“ (۱۰۷)

اگرچہ اہل علم کی ایک بڑی تعداد نے ان دلائل کو کمزور کہا ہے جن میں سونے والے کے پیچھے نماز پڑھنے سے روکا گیا ہے۔

(۱۰۶) سنن ابی داؤد، کتاب الصلاة، باب الصلاة الى المتجدئين والنيام،

ح ۶۹۳ والسنن الكبرى للبيهقي ۲/۲۷۹ والمستدرک للحاکم ۳/۴۷۰-۴۷۱

علامہ البانی نے حدیث کے تمام طرق جمع کر کے حسن کا حکم لگایا ہے۔ ملاحظہ ہو ارواء

الغلیل ۲/۹۳، ح ۳۷۴

(۱۰۷) عون المعبود ۲/۳۸۸

امام بخاری رحمۃ اللہ علیہ نے کتاب الصلاة میں باب الصلاة خلف النائم کا باب باندھ کر حضرت عائشہ رضی اللہ عنہا سے مروی یہ حدیث بیان کی ہے:

((كَانَ النَّبِيُّ صَلَّى - اللَّهُ عَلَيْهِ وَسَلَّمَ يُصَلِّي وَأَنَا رَاقِدَةٌ مُعْتَرِضَةً عَلَى فِرَاشِهِ)) (۱۰۸)

”نبی اکرم صلی اللہ علیہ وسلم نماز پڑھ رہے ہوتے تھے اور میں آپ کے سامنے آپ کے بستر پر لیٹی ہوتی تھی۔“

حضرت مجاہد، حضرت طاؤس اور حضرت امام مالک رضی اللہ عنہم کے نزدیک سونے والے کی طرف رخ کر کے نماز پڑھنا مکروہ ہے، مبادا وہ کوئی ایسی حرکت کرے جس کی وجہ سے نمازی پر غفلت طاری ہو جائے (۱۰۹) تاہم اگر کوئی ایسا خطرہ نہ ہو تو نماز بلا کراہت جائز ہے۔

②۵ کنکریاں سیدھی کرنے میں مصروف ہونا:

حضرت معیقب بنی ہاشم بیان کرتے ہیں کہ ایک آدمی ہر سجدے کے موقع پر جگہ سیدھی کر رہا تھا۔ اس کے بارے میں رسول اللہ صلی اللہ علیہ وسلم نے فرمایا:

((إِنْ كُنْتَ فَاعِلًا فَوَاحِدَةً)) (۱۱۰)

”اگر تمہیں جگہ سیدھی کرنا ہے تو ایک ہی دفعہ کر لو۔“

(۱۰۸) صحیح البخاری، کتاب سترة المصلی، باب الصلاة خلف النائم، ح ۳۹۰ و صحیح مسلم، کتاب الصلاة، باب الاعتراض بین یدی المصلی، ح ۵۱۳۔

(۱۰۹) فتح الباری، شرح حدیث عائشة المذکورہ، ۷/۱، ط الریان
(۱۱۰) صحیح البخاری، کتاب العمل فی الصلاة، باب مسح الحصى فی الصلاة، ح ۱۱۳۹ و صحیح مسلم، کتاب المساجد ومواضع الصلاة، باب کراهة مسح الحصى وتسوية التراب، ح ۵۳۶

نیز آپ ﷺ نے فرمایا:

((لَا تَمْسُحُ وَأَنْتَ تُصَلِّي فَإِنْ كُنْتَ لَا بُدَّ فَاعِلًا فَوَاحِدَةً)) (۱۱۱)

”دورانِ نماز تم جگہ سیدھی نہ کرو، اگر ضرور ہی کرنا پڑے تو ایک

دفعہ کرلو۔“

خشوع کی خاطر اس کام سے منع کیا گیا ہے تاکہ دورانِ نماز زیادہ کام نہ کرنا پڑے۔ اور بہتر یہ ہے کہ اگر جگہ ٹھیک کرنے کی ضرورت ہو تو نماز شروع کرنے سے پہلے ٹھیک کر لے۔

دورانِ نماز ناک اور ماتھے کو صاف کرنا بھی مکروہ ہے۔ رسول اللہ ﷺ نے ایک موقع پر پانی اور گارے میں سجدہ کیا اور اس کے اثرات بھی آپ کے ماتھے پر لگے رہے، اس کے باوجود آپ نے چہرے کو صاف نہیں کیا۔ توجہ اور خشوع سے نماز ادا کرنا ہر چیز کو بھلا دیتا ہے اور اس سے غافل کر دیتا ہے۔ اسی لئے تو آپ ﷺ نے ارشاد فرمایا:

((إِنَّ فِي الصَّلَاةِ شُغْلًا)) (۱۱۲)

”نماز کی ایک اپنی مصروفیت ہوتی ہے۔“

حضرت ابو الدرداء رضی اللہ عنہ بیان کرتے ہیں: ”پیشانی والی جگہ کی کنکریاں ٹھیک کرنے کے بدلے اگر مجھے کوئی سرخ اونٹ بھی دے تو مجھے قبول نہیں۔“ جناب عیاض رضی اللہ عنہ کہتے ہیں: ”سلف صالحین نماز مکمل کرنے سے پہلے پیشانی

(۱۱۱) سنن ابی داؤد، کتاب الصلاة، باب فی مسح الحصى فی الصلاة، ح ۹۳۶۔ بنیادی طور پر یہ روایت بخاری و مسلم میں موجود ہے، حوالہ انہی گزر رہے۔

(۱۱۲) صحیح البخاری، کتاب العمل فی الصلاة، باب ما ینھی من الکلام فی الصلاة، ح ۱۱۴۱ و صحیح مسلم، کتاب المساجد و مواضع الصلاة، باب تحريم الکلام فی الصلاة، ح ۵۳۸

صاف کرنے کو مکروہ سمجھتے تھے۔“ (۱۱۳)

③ اوچی آواز سے پڑھ کر دوسروں کو پریشان کرنا:

جس طرح نمازی کی ذمہ داری ہے کہ ہر اُس کام سے اجتناب کرے جو نماز میں پریشانی پیدا کرتا ہو، اسی طرح اُس کی یہ بھی ذمہ داری ہے کہ دوسرے نمازیوں کو پریشان نہ کرے۔

رسول اللہ ﷺ نے فرمایا:

((الَا اِنَّ كُلَّكُمْ مُنَاجٍ رَبِّهِ فَلَا يُؤْذِيَنَّ بَعْضُكُمْ بَعْضًا وَلَا يَرْفَعْ بَعْضُكُمْ عَلٰى بَعْضٍ فِي الْقِرَاءَةِ)) اَوْ قَالَ: ((فِي الصَّلَاةِ)) (۱۱۴)
 ”سن لو! تم میں سے ہر ایک (نماز میں) اپنے رب سے گفتگو کر رہا ہوتا ہے۔ چنانچہ ہرگز کوئی دوسرے کو تکلیف نہ پہنچائے، لہذا کوئی کسی کے مقابلے میں اپنی آواز کو اونچا نہ کرے“ — یا فرمایا: ”نماز میں ایسا نہ کرے۔“

دوسری روایت میں ہے:

((لَا يَجْهَرُ بَعْضُكُمْ عَلٰى بَعْضٍ بِالْقُرْآنِ)) (۱۱۵)
 ”قرآن کو دوسروں کے مقابلے میں اونچی آواز سے نہ پڑھو۔“

(۱۱۳) فتح الباری ۹۶/۳ شرح حدیث ۱۲۰۷۔ ط الریان القاہرۃ

(۱۱۴) سنن ابی داؤد، کتاب الصلاۃ، باب رفع الصوت بالقراءة فی صلاۃ اللیل، ح ۸۱۸۳۔ علامہ البانی نے حدیث کو صحیح کہا ہے۔

(۱۱۵) فہرست احمد ۳۶۷۴۔ استاذ احمد شاکر نے حدیث کو صحیح قرار دیا ہے۔ شرح احمد شاکر، ح ۳۹۲۸

۲۷) دورانِ نمازِ ادھر ادھر نظر گھمانا:

حضرت ابو ذر رضی اللہ عنہ بیان کرتے ہیں کہ آپ ﷺ نے ارشاد فرمایا:
 ((لَا يَزَالُ اللَّهُ عَزَّ وَجَلَّ مُقْبِلًا عَلَى الْعَبْدِ وَهُوَ فِي صَلَاتِهِ
 مَا لَمْ يَلْتَفِتْ، فَإِذَا التَّفَتَ أَعْرَضَ عَنْهُ)) (۱۱۶)

”جب بندہ نماز میں ہو تو اللہ تعالیٰ اس کی بات سننے کے لئے متوجہ رہتا ہے جب تک کہ بندہ ادھر ادھر نہ دیکھے اور جب بندہ ادھر ادھر دیکھنے لگ جائے تو اللہ تعالیٰ بھی اس سے توجہ ہٹا لیتے ہیں۔“

اور نماز میں التفات دو طرح کا ہوتا ہے:

اولاً: غیر اللہ کی طرف دل کا متوجہ ہونا۔

ثانیاً: نگاہ کا دوسری طرف التفات کرنا۔ اور یہ دونوں شکلیں ہی ممنوع ہیں اور نماز کے اجر کو کم کر دیتی ہیں۔ دورانِ نماز دوسری طرف متوجہ ہونے کے بارے میں رسول اللہ ﷺ سے دریافت کیا گیا تو آپ نے فرمایا:
 ((إِخْتِلَاسٌ يَخْتَلِسُهُ الشَّيْطَانُ مِنْ صَلَاةِ الْعَبْدِ)) (۱۱۷)

”یہ اُس چوری کا نام ہے جو شیطان بندے کی نماز سے چرا لیتا ہے۔“

جو آدمی دورانِ نماز دل یا نگاہ سے ادھر ادھر التفات کر رہا ہو اس کی مثال اُس شخص کی ہے جس کو حاکم وقت نے بلا بھیجا ہو اور اپنے سامنے کھڑا کر کے

(۱۱۶) سنن ابی داؤد، کتاب الصلاة، باب الالتفات فی الصلاة، ح ۹۰۹
 و سنن النسائی، کتاب السهو، باب التشدید فی الالتفات فی الصلاة
 ح ۱۱۹۳۔ علامہ البانی نے حدیث کو ضعیف قرار دیا ہے۔

(۱۱۷) صحیح البخاری، کتاب صفة الصلاة، باب الالتفات فی الصلاة
 ح ۷۱۶ و سنن ابی داؤد، کتاب الصلاة، باب الالتفات فی الصلاة، ح ۹۱۰

اس سے گفتگو کر رہا ہو، اور وہ اسی اثنا میں حاکم وقت کی طرف متوجہ ہونے کی بجائے ادھر ادھر دیکھ رہا ہو اور اس کا دل غیر حاضر ہونے کی وجہ سے حاکم کی بات کو سمجھ ہی نہ رہا ہو۔ ذرا سوچیں! حاکم وقت اس آدمی کے ساتھ کیسا سلوک کرے گا؟

کم سے کم یہ سزا تو ضرور ہوگی کہ شدید غصے میں حاکم وقت اُس شخص کو اپنے سامنے سے ہٹا دے اور اس شخص کی قدر و منزلت بھی سرکار کی نگاہ میں کم ہو جائے۔ اس قسم کا نمازی کبھی اس شخص کے برابر نہیں ہو سکتا اور نہ ان دونوں کی نماز کا مرتبہ برابر ہو سکتا ہے جو حاضر دل کے ساتھ اللہ کی طرف متوجہ ہو کر اس طرح نماز ادا کرتا ہے کہ اُس کے دل میں اُس ذات کی عظمت بیٹھی ہوئی ہے جس کے سامنے وہ کھڑا ہے۔ چنانچہ اس کا دل ہیبت اور خوف سے بھرا ہوا ہے، گردن اس کے سامنے جھکی ہوئی ہے اور رب کا اتنا حیا و لحاظ ہے کہ نہ اس کا دل دوسری طرف متوجہ ہوتا ہے اور نہ ہی نگاہ کسی دوسری طرف اٹھتی ہے۔

جناب حسین بن عطیہ رضی اللہ عنہ بیان کرتے ہیں کہ ”دو آدمی ایک ہی نماز میں کھڑے ہوتے ہیں اور دونوں (کی نماز) میں زمین و آسمان کا فرق ہوتا ہے، اس لئے کہ ان دونوں میں سے ایک دل کو اللہ کی طرف متوجہ کر کے نماز ادا کر رہا ہوتا ہے اور دوسرا بے توجہ اور غافل ہے۔“ (۱۱۸)

البتہ ضرورت یا مجبوری کے تحت التفات میں کوئی حرج نہیں۔ حضرت سہل بن حفظہ رضی اللہ عنہ بیان کرتے ہیں کہ ”نماز فجر کی اقامت ہو گئی، آپ صلی اللہ علیہ وسلم نے نماز پڑھانی شروع کی اور آپ گھائی کی طرف بار بار دیکھ رہے تھے۔“ امام

ابوداؤد نے اس کی توجیہ یوں بیان کی ہے کہ ”آپ ﷺ نے چوکیدارے کے لئے ایک سوار کو رات سے وہاں متعین کر رکھا تھا“۔ (۱۱۹)

اسی طرح آپ ﷺ نے اپنی نواسی امامہ بنت ابی العاص رضی اللہ عنہا کو دورانِ نماز اٹھایا، حضرت عائشہ رضی اللہ عنہا تشریف لائیں تو ان کے لئے دروازہ کھول دیا، لوگوں کو نماز کا طریقہ بتانے کے لئے منبر سے نیچے تشریف لا کر نماز پڑھ کر دکھائی، نمازِ کسوف کے دوران اپنی جگہ سے پیچھے ہٹ گئے، دیکھا کہ شیطان سامنے سے گزر کر آپ کی نماز خراب کر رہا ہے تو اسے پکڑ کر اُس کا گلا دبا دیا، سانپ اور بچھو کو دورانِ نماز مارنے کا حکم دیا، نمازی کے سامنے گزرنے والے کو ہاتھ سے روک دینے اور نہ رکتنے کی صورت میں اس سے لڑائی کی اجازت، بلکہ حکم دیا، عورتوں کو (امام کو متوجہ کرنے کے لئے) دورانِ نماز تالی بجانے کا حکم دیا، آپ نے دورانِ نماز اشارے سے سلام کا جواب دیا۔ یا ان سے ملتے جلتے کام جن کی واقعتاً کوئی ضرورت ہو، انہیں کرنے کی اجازت ہے۔ اور اگر بلا ضرورت حرکتیں کی جائیں تو یہ لغو میں شمار ہوگا جو کہ خشوع

کے منافی ہے اور لغو حرکات نماز میں منع ہیں۔ (۱۲۰)

⑸ آسمان کی طرف نگاہ اٹھانا:

دورانِ نماز آسمان کی طرف نگاہ اٹھانا منع ہے، اور اس سلسلے میں سخت تنبیہ آئی ہے۔ نبی اکرم ﷺ نے فرمایا:

(۱۱۹) سنن ابی داؤد، کتاب الجہاد، باب فصل الحرس فی سبیل اللہ،

ج ۳۵۰۱

(۱۲۰) مجموع الفتاویٰ لابن تیمیہ ۵۵۹/۲۲

((إِذَا كَانَ أَحَدُكُمْ فِي الصَّلَاةِ فَلَا يَرْفَعُ بَصَرَهُ إِلَى السَّمَاءِ
أَنْ يُلْتَمَعَ بَصْرُهُ)) (۱۲۱)

”جب تم نماز میں ہو تو اپنی نگاہ آسمان کی طرف مت اٹھاؤ، خطرہ ہے
کہ اسے اچک نہ لیا جائے۔“

دوسری روایت میں فرمایا:

((مَا بَالُ أَقْوَامٍ يَرْفَعُونَ أَبْصَارَهُمْ إِلَى السَّمَاءِ فِي صَلَاتِهِمْ)) (۱۲۲)

”لوگوں کو کیا ہو گیا ہے کہ نماز میں آسمان کی طرف نگاہ اٹھاتے
رہتے ہیں؟“

ایک روایت کے الفاظ یوں ہیں:

((عَنْ رَفِيعِهِمْ أَبْصَارَهُمْ عِنْدَ الدُّعَاءِ فِي الصَّلَاةِ)) (۱۲۳)

اس ضمن میں آپ ﷺ نے بت ڈانٹ کر فرمایا:

((لَيُنْتَهَنَّ عَنْ ذَلِكَ أَوْ لَتُحْطَفَنَّ أَبْصَارُهُمْ)) (۱۲۴)

”وہ لوگ اس حرکت سے باز آجائیں ورنہ ان کی نگاہ قابو کر لی
جائے گی۔“

(۱۲۱) مسند احمد ۲۹۳/۵ و سنن النسائي، كتاب السهو، باب النهي عن
رفع البصر الى السماء في الصلاة، ح ۱۱۹۳۔ علامہ البانی نے حدیث کو صحیح کہا
ہے۔ صحیح الجامع، ح ۷۴۹

(۱۲۲) صحیح البخاری، كتاب صفة الصلاة، باب رفع البصر الى السماء
في الصلاة، ح ۷۱۷ و سنن ابی داؤد، كتاب الصلاة، باب النظر في الصلاة
ح ۹۱۳

(۱۲۳) صحیح مسلم، كتاب الصلاة، باب النهي عن رفع البصر الى
السماء في الصلاة، ح ۳۲۹

(۱۲۴) صحیح البخاری، حوالہ سابقہ

②۹ دورانِ نماز سامنے کی طرف تھوکتا:

یہ حرکت نماز کے خشوع کے سخت خلاف ہے اور اللہ تعالیٰ کے ادب کے منافی ہے۔ آپ ﷺ نے فرمایا:

((إِذَا كَانَ أَحَدُكُمْ يُصَلِّي فَلَا يَبْصُقُ قَبْلَ وَجْهِهِ فَإِنَّ اللَّهَ قَبْلَ وَجْهِهِ إِذَا صَلَّى)) (۱۲۵)

”جب تم میں سے کوئی نماز پڑھ رہا ہو تو سامنے کی طرف مت تھو کے“
کیونکہ دورانِ نماز اللہ تعالیٰ اس کے سامنے ہوتے ہیں۔“

دوسری جگہ فرمایا:

((إِذَا قَامَ أَحَدُكُمْ إِلَى الصَّلَاةِ فَلَا يَبْصُقُ أَمَامَهُ فَإِنَّمَا يَتَّجَى اللَّهُ تَبَارَكَ وَتَعَالَى مَا دَامَ فِي مُصَلَّاهُ وَلَا عَنْ يَمِينِهِ فَإِنَّ عَنْ يَمِينِهِ مَلَكًا وَلْيَبْصُقْ عَنْ يَسَارِهِ أَوْ تَحْتَ قَدَمِهِ فَيَذُقْنَهَا)) (۱۲۶)

”جب تم میں سے کوئی نماز میں کھڑا ہو تو سامنے مت تھو کے، کیونکہ نمازی دورانِ نماز اپنے رب سے باتیں کر رہا ہوتا ہے، اور نہ ہی دائیں طرف تھو کے، کہ دائیں طرف فرشتہ ہوتا ہے۔ نمازی اپنی بائیں طرف

(۱۲۵) صحیح البخاری، ابواب المساجد، باب حرك البزاق باليد من المسجد، ح ۳۹۸، و صحیح مسلم، کتاب المساجد و مواضع الصلاة، باب النهی عن البصاق فی المسجد، ح ۵۳۷

(۱۲۶) صحیح البخاری، کتاب المساجد، باب دفن النخامة فی المسجد، ح ۳۰۶، و صحیح مسلم، کتاب المساجد و مواضع الصلاة، باب النهی عن البصاق فی المسجد، ح ۵۳۸

تھوک لے یا پاؤں کے نیچے تھوکے، بعد میں اسے دفن کر دے۔“ (۱۲۷)
ایک دوسری حدیث میں فرمایا:

((إِنَّ أَحَدَكُمْ إِذَا قَامَ فِي صَلَاتِهِ فَإِنَّمَا يُنَاجِي رَبَّهُ، وَإِنْ رَأَى
بَيْنَهُ وَبَيْنَ قِبَلِهِ، فَلَا يَنْزُقَنَّ أَحَدَكُمْ فِي قِبَلِهِ وَلَكِنْ عَنْ
يَسَارِهِ أَوْ تَحْتَ قَدَمَيْهِ)) (۱۲۸)

”جب تم میں سے کوئی نماز میں ہوتا ہے تو وہ اپنے رب سے گفتگو کر
رہا ہوتا ہے، اور رب نمازی اور قبلے کے درمیان ہوتا ہے۔ لہذا
کوئی آدمی قبلے کے رخ نہ تھوکے، بائیں طرف تھوک لے یا پاؤں
کے نیچے تھوک لے۔“

③۰ نماز میں جمائی لینا:

رسول اللہ ﷺ نے فرمایا:

((إِذَا تَنَاءَبَ أَحَدُكُمْ فِي الصَّلَاةِ فَلْيَكْظِمْ مَا اسْتَطَاعَ، فَإِنَّ

(۱۲۷) نئی زمانہ یہ شکل اسی وقت ممکن ہے جب آدمی صحرا وغیرہ میں نماز ادا کر رہا ہو۔
پختہ اور صفوں و قالیوں سے آراستہ مسجدوں میں اس شکل پر عمل کرنا خاصا غلط ہے ورنہ
صفوں اور قالیوں کا ستیاناس ہو جائے گا۔ آج کے دور میں اگر تھوکے کی مجبوری بن
جائے تو کپڑے کا رومال یا ٹشو پیپر زیادہ مناسب ہے۔ اور اگر یہ دونوں دستیاب نہ ہوں
تو سر کے رومال کا پلویا قیص کا دامن استعمال کیا جاسکتا ہے۔ مسجد میں پاؤں کے نیچے تھوکنا
بہر حال غلط ہے۔ بعض لوگ وقتی مجبوری کے تحت دی گئی اجازت کو ”حکم“ کا درجہ
دے کر اس پر عمل کرنا کارِ ثواب سمجھتے ہیں اور یہ بہت بڑی لغزش ہے، لہذا ”حکم“ اور
”مجبوری“ کی اجازت میں فرق سمجھنا چاہیے اور اسی اعتبار سے اس پر عمل کرنا چاہیے۔
(ابو عبد الرحمن)

(۱۲۸) صحیح البخاری، حوالہ سابقہ، ح ۳۹۷ و ۳۹۸۔ وصحیح مسلم،
حوالہ سابقہ، ح ۵۳۷ و ۵۳۹

الشَّيْطَانُ يَدْخُلُ)) (۱۲۹)

”جب دورانِ نماز کسی کو جمائی آرہی ہو تو جس حد تک ہو سکے اس کو روک لے، کیونکہ جمائی کے ذریعے شیطان اندر داخل ہو جاتا ہے۔“
جب شیطان اندر داخل ہو گیا تو پھر نمازی کے خشوع کی عافیت نہیں۔ علاوہ ازیں جب نمازی جمائی لیتا ہے تو شیطان اس پر ہنستا ہے۔

③ دورانِ نماز کو لمبے پر ہاتھ رکھنا:

حضرت ابو ہریرہ رضی اللہ عنہ بیان کرتے ہیں کہ نبی اکرم ﷺ نے دورانِ نماز کو لمبوں پر ہاتھ رکھ کر کھڑا ہونے سے منع فرمایا ہے۔ (۱۳۰)

حضرت زیاد بن صبیح الحنفی رضی اللہ عنہ کہتے ہیں کہ میں نے حضرت عبد اللہ بن عمر رضی اللہ عنہما کے پہلو میں نماز ادا کی، میں نے اپنے ہاتھ اپنے کو لمبوں پر رکھ لئے، آپ نے میرے ہاتھوں پر مارا، جب نماز پڑھ چکے تو فرمایا: ”نماز میں یوں صلیب کی شکل بنانے سے رسول اللہ ﷺ نے منع کیا ہے۔“ (۱۳۱)

ایک صحیح حدیث میں آیا ہے کہ کو لمبوں پر ہاتھ رکھ کر کھڑا ہونے سے اہل

(۱۲۹) صحیح البخاری، کتاب الادب، باب وما یکرہ من الثناء، ح ۵۸۶۹۔ و صحیح مسلم، کتاب الزہد والرقائق، باب تشمیت الباطس و کراہۃ الثناء، ح ۲۹۹۹۵۔

(۱۳۰) صحیح البخاری، کتاب العمل فی الصلاة، باب الخصر فی الصلاة، ح ۱۱۶۱ و ۱۱۶۲، و صحیح مسلم، کتاب المساجد و مواضع الصلاة، باب کراہۃ الاختصار فی الصلاة، ح ۵۳۵۔

(۱۳۱) مسند احمد، ۱۰۶/۲۔ استاذ احمد شاکر نے حدیث کو صحیح کہا ہے، ح ۵۸۳۶۔ و سنن ابی داؤد، کتاب الصلاة، باب الرجل یصلی مختصراً، ح ۹۳۷۔

جنم کو ذرا سکون نصیب ہوگا (۱۳۲)۔ اللہ تعالیٰ ہم سب کو آتشِ جنم سے محفوظ رکھے۔

③ دورانِ نماز کپڑا لٹکانا:

رسول اللہ ﷺ نے نماز میں سدل (کپڑا لٹکانے) سے منع فرمایا ہے اور یہ بھی منع کیا ہے کہ مرد اپنے منہ کو ڈھانپے۔ (۱۳۳) امام الخطابیؒ کہتے ہیں کہ سدل سے مراد اس طرح کپڑا لٹکانا ہے کہ وہ زمین کو چھونے لگے، اور یہ مطلقاً منع ہے، کیونکہ یہ متکبر لوگوں کی نشانی ہے، اور ایسی حرکت نماز میں اور بھی زیادہ بڑی اور ناپسندیدہ ہے۔ (۱۳۴)

ابن الاثیر رحمہ اللہ (النهاية في غريب الحديث کے مؤلف) کہتے ہیں: سدل کا معنی یہ ہے کہ اپنے دونوں کپڑے جسم کے گرد لپیٹ لے اور ہاتھوں کو بھی اندر ہی رہنے دے، پھر اسی حال میں رکوع و سجدہ کرے۔ (۱۳۵)

ایک قول یہ ہے کہ: ”یسودی اس طرح کیا کرتے تھے۔“

سدل کا ایک مفہوم یہ بیان کیا گیا ہے کہ کپڑے کو اپنے سر یا کندھوں پر ڈال لے اور اس کے کناروں کو آگے لٹکالے، یا اپنے بازوؤں پر ڈال لے، پھر اٹھتے بیٹھتے اسے ٹھیک کرنے میں لگا رہے۔ اس طرح کی جملہ شکلیں خشوع کو

(۱۳۲) السنن الكبرى للبيهقي ۲/۲۸۷ باب كراهية التخصر في الصلاة
(۱۳۳) سنن ابی داؤد، كتاب الصلاة، باب السدل في الصلاة، ح ۶۳۳۔

علامہ البانی نے حدیث کو حسن کہا ہے۔

(۱۳۴) مرقاة المفاتیح ۲/۳۴۷

(۱۳۵) النهاية لابن اثیر ۲/۳۵۵، طالمکتبة العلمیة بیروت

خراب کرنے والی ہیں۔ ہاں! اگر کپڑا بندھا ہوا ہو، یا اس طرح اوڑھا ہوا ہو کہ گرنے کا خطرہ نہ ہو اور نہ ہی نمازی کو مصروف کرے، تو ایسی شکل خشوع کے منافی نہیں ہوگی۔ رہا منہ کو چھپانے کا معاملہ تو علماء نے بیان کیا ہے کہ اس طرح آدمی اچھی طرح قراءت نہیں کر سکتا اور نہ ہی عمدہ طریقے سے سجدہ کر سکتا ہے، لہذا اس سے منع کیا گیا ہے (۱۳۶)

③۲ جانوروں کی مشابہت اختیار کرنا:

چونکہ اللہ تعالیٰ نے بنی آدم کو عزت بخشی ہے اور اسے بہترین ساخت میں پیدا کیا ہے لہذا کتنی بڑی بات ہے کہ آدمی جانوروں کی نقل اتارنے۔ چنانچہ نماز میں جانوروں کی مشابہت اور ان جیسی حرکتیں کرنے سے منع کیا گیا ہے۔ یہ شکلیں یا تو خشوع کے منافی ہیں یا ان کی کیفیت ایسی ہے کہ نمازی کو زیب نہیں دیتا کہ ایسا کرے۔ مثلاً:

نبی اکرم ﷺ نے نماز میں تین کاموں سے منع کیا ہے: کوءے کی طرح ٹھوٹکیں مارنے سے، جانوروں کی طرح پاؤں پھیلانے سے اور اونٹ کی طرح جگہ بنانے سے۔ (۱۳۷)

”اونٹ کی طرح جگہ بنانے“ کی تعبیر علماء کرام نے اس طرح کی ہے کہ مسجد میں کوئی ایک جگہ مخصوص کر لے، صرف وہیں نماز پڑھے، جیسے کہ

(۱۳۶) مرقاة المفاتیح ۲/۲۴۶

(۱۳۷) سنن ابی داؤد، کتاب الصلاة، باب صلاة من لا یقیم صلبہ... ح ۸۶۲۔ و سنن النسائی، کتاب التطبيق، باب النهی عن نقرۃ الغراب، ح ۱۱۱۱۔ و مسند احمد ۳/۳۲۸۔ اور حدیث حسن ہے۔

اونٹ کی عادت ہے کہ اپنے بیٹھنے کی جگہ نہیں بدلتا۔ (۱۳۸)

دوسری روایت ہے کہ: ”رسول اللہ ﷺ نے مجھے منع کیا ہے مُرغ کی طرح ٹھوٹکیں مارنے سے، کُتے کی طرح پاؤں آگے پھار کر بیٹھنے سے اور لوٹری کی طرح بار بار ادھر سے ادھر دیکھنے سے۔“ (۱۳۹)

جن کاموں کے ذریعے خشوع پیدا ہوتا ہے ان کے ذریعے خشوع حاصل کیا جائے۔ اور جن کاموں کی وجہ سے خشوع برباد ہوتا ہے ان سے پرہیز کیا جائے۔ ان گزارشات پر ہماری بات مکمل ہوئی۔

(۱۳۸) الفتح الربّانی ۹۱/۳

(۱۳۹) مسند احمد ۳۱۱/۲ و مسند ابی یعلیٰ الموصلی ۳۰/۵، ح ۲۶۱۹
والسنن الکبریٰ ۱۲۰/۲: علاء البانی نے حدیث کو حسن کہا ہے۔ صحیح الترغیب

خشوع کا فقہی حکم

علماء دین کے نزدیک خشوع کی اس قدر اہمیت ہے اور اس کا اتنا اونچا مقام ہے کہ انہوں نے درج ذیل سوال پر بحث کر کے جواب دیا ہے:

﴿۱﴾ جس آدمی کو نماز میں کثرت سے دوسوہ ہوا ہو کیا اس کی نماز صحیح ہے یا اسے دوبارہ نماز پڑھنی پڑے گی؟

﴿۲﴾ امام ابن قیم الجوزیہ رحمہ اللہ نے اس سوال کا جواب یہ دیا ہے کہ: اگر سوال کی نوعیت یہ ہو کہ جو آدمی نماز میں خشوع اختیار نہیں کرتا کیا اس کی نماز ہوئی ہے یا کہ نہیں؟

تو ثواب کے نقطہ نظر کو سامنے رکھا جائے تو اس کی نماز نہیں ہوئی، کیونکہ جس حد تک اس نے سوچ سمجھ کر نماز پڑھی اور اپنے رب کا خشوع کیا بس اتنی نماز ہی قبول ہوئی ہے۔ حضرت عبداللہ بن عباس رضی اللہ عنہما کا قول ہے: ”تجھے نماز سے اسی قدر حصہ ملے گا جس قدر تو نے سوچ سمجھ کر اسے ادا کیا ہے۔“ نیز رسول اللہ ﷺ کا فرمان ہے: ”بندہ نماز ادا کرتا ہے تو کسی کا آدھا حصہ لکھا جاتا ہے، کسی کا تیسرا، کسی کا چوتھا حتیٰ کہ کسی کا دسواں حصہ لکھا جاتا ہے۔“ (۱۳۰)

اللہ تعالیٰ نے نمازیوں کی کامیابی کو خشوع کے ساتھ وابستہ کیا ہے۔ معلوم ہوا کہ جو خشوع سے نماز ادا نہیں کرتا وہ کامیاب نہیں ہو سکتا۔ اگر بالفرض بغیر خشوع کے نماز ادا کرنے والے آدمی کی نماز کا ثواب شمار ہو سکتا تو وہ لازماً کامیاب شمار ہوتا۔ (نتیجہ یہ نکلا کہ جو خشوع نہیں کرتا اس کو ثواب

(۱۳۰) حدیث کے کمل الفاظ اور تخریج مگر چکی ہے، ملاحظہ ہو حاشیہ ۷۵

نہیں ملتا اور نہ ہی وہ کامیاب شمار ہو سکتا ہے۔)

باقی رہا یہ مسئلہ کہ آیا شرعی حکم کے اعتبار سے اس کی نماز ادا ہو گئی اور اس کا فرض ادا ہو گیا؟ تو اگر اکثر وقت میں اس پر خشوع کی کیفیت رہی اور اس نے سوچ سمجھ کر نماز ادا کی تو بالاجماع اس کی نماز ہو گئی اور فرض کے بعد کی سنتیں اور ذکر اذکار نماز میں آنے والی کمی کو پورا کرنے کے لئے کافی ہو جائیں گے۔

اور اگر اکثر وقت نمازی میں خشوع موجود نہ تھا اور نہ اس کو یہ خبر تھی کہ نماز کہاں سے شروع ہوئی اور کب ختم ہو گئی؟ تو ایسے آدمی کو نماز دہرائی چاہیے یا نہیں؟ اس میں علماء و فقہاء کا اختلاف ہے۔ جن حضرات کے نزدیک خشوع نماز کا لازمی رکن ہے ان کے نزدیک نماز دہرائی ضروری ہے۔ اور جن حضرات کے نزدیک خشوع نماز کا لازمی رکن نہیں ان کے نزدیک دہرائی ضروری نہیں۔

اسی اصول کی بنیاد پر نماز میں وسوسے کا مسئلہ طے ہو گا۔ امام احمد رحمہ اللہ کے شاگردوں میں سے ابن حامد کے نزدیک وسوسے کی صورت میں نماز دہرائی پڑے گی۔ جبکہ اکثر فقہاء کے نزدیک نماز کا دہرانا ضروری نہیں۔ ان حضرات کی دلیل یہ ہے کہ جو آدمی نماز میں بھول جائے اسے رسول اللہ ﷺ نے سجدہ سو کا حکم دیا ہے، نماز لوٹانے کو نہیں کہا۔ آپ ﷺ کا فرمان ہے:

((إِنَّ الشَّيْطَانَ يَأْتِي أَحَدَكُمْ فِي صَلَاتِهِ فَيَقُولُ: اذْكُرْ كَذَا اذْكُرْ كَذَا مَا لَمْ يَكُنْ يَذْكُرْ حَتَّى يَضِلَّ الرَّجُلُ أَنْ يَدْرِي كَمْ صَلَّى)) (۱۳۱)

(۱۳۱) صحیح البخاری، کتاب الاذان، باب فضل التاذین، ح ۵۸۳ =

”شیطان تمہارے پاس نماز میں آکر کہتا ہے فلاں فلاں کام یاد کرو، جن کا اسے (نمازی کو) پہلے وہم و گمان تک نہ تھا، حتیٰ کہ انسان کو وہ یہ بھی بھلا دیتا ہے کہ اس نے کتنی نماز پڑھی ہے۔“

البتہ اس بات میں کوئی شک نہیں کہ اس کو نماز کا ثواب اتنا ہی ملے گا جس قدر اس کا دل حاضر تھا اور وہ رب کے سامنے عاجزی سے کھڑا تھا۔ جیسا کہ رسول اللہ ﷺ نے فرمایا: ”بندہ نماز سے فارغ ہو جاتا ہے، کسی کے لئے آدھا اجر لکھا جاتا ہے، کسی کے لئے تہائی، کسی کے لئے چوتھائی، حتیٰ کہ کسی کا دسواں حصہ اجر لکھا جاتا ہے۔“ (۱۱۳۲)

اور حضرت عبد اللہ بن عباس رضی اللہ عنہما نے فرمایا: ”تجھے نماز سے اسی قدر حصہ ملے گا جس قدر تُو نے سوچ سمجھ کر اسے ادا کیا ہے۔“ چنانچہ نتیجہ یہ نکلا کہ سو سے کی شکل میں ثواب اور مقصود کے اعتبار سے نماز تو صحیح نہیں ہے، البتہ ہم اسے دہرانے کا بھی حکم نہیں دے سکتے، قانونی طور پر نماز ادا ہو گئی۔ (۱۱۳۳)

رسول اللہ ﷺ کا فرمان ہے:

((إِذَا أَدَّنَ الْمُؤَدِّنُ بِالصَّلَاةِ أَذْبَرَ الشَّيْطَانَ وَلَهُ ضُرَاطٌ حَتَّى لَا يَسْمَعَ التَّأْدِينَ، فَإِذَا قُضِيَ التَّأْدِينُ أَقْبَلَ، فَإِذَا تَوَبَّ بِالصَّلَاةِ أَذْبَرَ، فَإِذَا قُضِيَ التَّوْبُ أَقْبَلَ حَتَّى يَخْطُرَ بَيْنَ الْمَرْءِ وَنَفْسِهِ، يَقُولُ أَذْكَرُ كَذَا أَذْكَرُ كَذَا مَا لَمْ يَكُنْ يَذْكَرُ

= وصحيح مسلم، كتاب الصلاة، باب فضل الاذان و هرب الشيطان عند سماعه، ح ۳۸۹

(۱۱۳۲) حدیث کے کمل الفاظ اور تخریج مگر رچکی ہے، ملاحظہ ہو حاشیہ ۷۵

(۱۱۳۳) مدارج السالکین ۱۱۲/۱

حَتَّى يَبْطُلَ لَا يَذْرِيَنَّكُمْ صَلَّيْ، فَإِذَا وَجَدَ أَحَدَكُمْ ذَلِكَ
فَلْيَسْجُدْ سَجْدَتَيْنِ وَهُوَ جَالِسٌ، (۱۳۴)

”جب مؤذن نماز کی اذان دیتا ہے تو شیطان ڈور بھاگتا ہے اور اس کی ہوا نکلتی جاتی ہے، تاکہ وہ اذان کے الفاظ نہ سن لے۔ جب اذان ختم ہوتی ہے تو پلٹ آتا ہے، پھر جب اقامت ہوتی ہے تو بھاگ جاتا ہے، جب اقامت ختم ہو جاتی ہے تو واپس پلٹ آتا ہے، حتیٰ کہ انسان کے خیالات میں گھس جاتا ہے اور اسے ایسی ایسی چیزیں یاد دلاتا ہے جو اس کے وہم و گمان میں نہیں ہوتیں، حتیٰ کہ اسے یہ بھی خبر نہیں رہتی کہ اس نے کتنی رکعتیں پڑھی ہیں۔ جب تم میں سے کسی کے ساتھ یہ معاملہ ہو تو وہ بیٹھے بیٹھے دو سجدے کر لے۔“

فقہاء کا استدلال ہے کہ جس شخص کو شیطان نے اس قدر نماز سے غافل کر دیا کہ اسے یہ بھی خبر نہ رہی کہ اس نے کتنی نماز پڑھی ہے، ایسے آدمی کو رسول اللہ ﷺ نے صرف دو سجدہ سو کا حکم دیا ہے، نماز دہرانے کا حکم نہیں دیا۔ فریق اول کے خیال کے مطابق اگر اس کی نماز باطل ہو چکی ہوتی تو آپ ﷺ اس کو نماز دہرانے کا حکم دیتے۔

علماء نے کہا ہے کہ سجدہ سو کا یہی فائدہ ہے کہ شیطان نے بندے کو نماز کے دوران وسوسہ میں مبتلا کیا اور حضور قلب میں مانع ہوا تو سجدہ سو کے ذریعے شیطان کی ناک رگڑ دی گئی۔ اسی لئے رسول اللہ ﷺ نے ان دو سجدوں کا نام ”مُرْغَمَتَيْنِ“ (ناک رگڑنے والے) تجویز فرمایا ہے۔

(۱۳۴) صحیح البخاری، کتاب السہو، باب اذا لم يدر كم صلى... الخ
ح ۱۷۴ و صحیح مسلم، کتاب الصلاة، باب فضل الاذان، ح ۳۸۹

اگر آپ یہ کہیں کہ اسے ضرور ہی نماز دہرائی چاہیے تاکہ نمازی کو اس کے ثمرات اور فوائد حاصل ہو جائیں تو اس کا فیصلہ اس کو خود کرنا چاہیے۔ وہ چاہے تو ان فوائد و ثمرات کو پانے کے لئے دوبارہ نماز پڑھ لے اور چاہے تو اپنے آپ کو محروم کر لے۔ اور اگر آپ یہ کہیں کہ ہم ایسے آدمی کو نماز لوٹانے کا پابند کریں گے اور اگر اس نے نماز نہ دہرائی تو اسے سزا کا مستحق قرار دیں گے اور تارک نماز والے احکام اس پر لاگو کریں گے تو یہ بات صحیح نہیں ہے۔ اور یہ دوسرا قول ہی زیادہ راجح قول ہے کہ جس آدمی کو نماز میں وسوسہ ہوتا ہے اس کی نماز کا اجر کم ہو جاتا ہے، البتہ فی نفسہ نماز ادا ہو جاتی ہے۔ واللہ اعلم!

آخری بات

خشوع کا معاملہ بہت اہم ہے اور اس بارے میں سُستی خطرناک ہے۔ صرف وہی آدمی (معیارِ مطلوب پر) پورا اتر سکتا ہے جس کو اللہ توفیق دے۔ خشوع کی محرومی بہت بڑی مصیبت ہے اور قابل توجہ معاملہ ہے۔ یہی وجہ ہے کہ رسول اللہ ﷺ یہ دعا کیا کرتے تھے: "اللَّهُمَّ إِنِّي أَعُوذُ بِكَ مِنْ قَلْبٍ لَا يَخْشَعُ" (۱۳۵) "اے اللہ! ایسے دل سے میں تیری پناہ مانگتا ہوں جس میں خشوع نہ ہو"۔ خشوع کا تعلق دل سے ہے جو کہ گھٹتا بڑھتا رہتا ہے۔ اور

(۱۳۵) سنن ابی داؤد، کتاب الصلاة، باب فی الاستعاذۃ، ح ۱۵۳۸، و سنن النسائی، کتاب الاستعاذۃ، باب الاستعاذۃ من نفس لا تشیع، ح ۵۳۸۲۔
علامہ البانی نے حدیث کو صحیح کہا ہے۔ صحیح الجامع، ح ۱۲۹۷

(۱۳۶) الوابل الصیب، ص ۳۰

خشوع اختیار کرنے والوں کے درجات بہت زیادہ ہیں۔ چنانچہ کسی کا خشوع آسمان کو چھو رہا ہے اور کوئی اس طرح نماز سے فارغ ہو جاتا ہے کہ اس کو کچھ خبر ہی نہیں ہوتی۔

نماز میں خشوع کے اعتبار سے لوگوں کے پانچ درجے ہیں۔

اول: ظالم، جس نے اپنے آپ پر ظلم کیا، اور کسی کی، اس نے نماز کا وضو بھی اچھی طرح نہیں کیا، وقت، حدود اور ارکان کے بارے میں بھی کوتاہی کی۔

دوم: جس نے نماز کے وضو، اوقات، حدود اور ظاہری ارکان کا تو خوب خیال رکھا، لیکن وسوسہ شیطانی کا مقابلہ کرنے کی بجائے اس کے وسوسے میں بہ گیا اور خیالوں میں گم رہا۔

سوم: جس نے حدود و ارکان کا بھی خوب خیال رکھا اور خیالات و وساوس کو جھٹکنے کی بھی خوب خوشش کی۔ یہ آدمی دشمن کے خلاف جہاد میں مصروف رہا تاکہ وہ اس کی نماز چرا کر نہ لے جائے۔ درحقیقت یہ آدمی بیک وقت نماز اور جہاد میں مصروف رہا ہے۔

چہارم: جو نماز کے لئے کھڑا ہوا تو اس کے حقوق و ارکان اور حدود کا پوری طرح خیال رکھا اور اپنے دل کو بھی حدود و ارکان کی خاطر حاضر رکھا تاکہ کسی چیز میں کمی نہ ہو جائے۔ بلکہ اس کی ساری محنت و کوشش یہی رہی کہ نماز بتام و کمال ادا ہو، بلکہ اپنے دل کو بھی نماز کے مقام اور اپنے رب کی عبادت و بندگی میں غرق رکھا۔

پنجم: پانچویں آدمی کا حال بھی چوتھے آدمی والا ہے۔ آگے بڑھ کر اس نے اپنے دل کو اللہ تعالیٰ کے سامنے نچھاور کر دیا، دل کی آنکھوں سے اللہ کی

طرف دیکھتا رہا، اُس ذاتِ اقدس سے ڈرتا رہا اور اس کی محبت و عظمت سے دل کو اس طرح بھرے رکھا جیسے کہ اسے پچشم خود دیکھ رہا ہو۔ اس آدمی کے وسوسے اور خیالات ویسے ہی کافور ہو جاتے ہیں، کیونکہ اس کے اور اس کے رب کے درمیان جو پردے تھے وہ سب اٹھ گئے ہیں۔ یہ آدمی صحیح معنی میں نماز کے دوران اپنے رب کے ساتھ مشغول ہے اور اسے دیکھ کر اپنی آنکھیں ٹھنڈی کر رہا ہے۔

پہلا آدمی سزا کا مستوجب ہے۔ دوسرے کا بھی حساب ہوگا۔ تیسرے کو معافی مل جائے گی۔ چوتھا آدمی اجر و ثواب کا مستحق ہے، اور پانچواں تو اپنے رب کا مقرب بندہ ہے، کیونکہ یہ تو ایسا آدمی ہے جس کی آنکھوں کی ٹھنڈک نماز ہے۔ دنیا میں جس آدمی کی آنکھوں کی ٹھنڈک نماز ہوگی آخرت میں اس کی آنکھوں کی ٹھنڈک اللہ رب العزت والجلال کا قرب ہوگا، بلکہ دنیا میں ہی اسے آنکھوں کی ٹھنڈک اللہ کے قرب کی صورت میں مل جائے گی۔ اور جس شخص کو اللہ کے قرب سے ٹھنڈک نصیب ہوگی اس شخص کو دیکھ کر ہر آنکھ ٹھنڈی ہو جائے گی۔ اور جس کی آنکھیں اللہ کے قرب میں ٹھنڈی نہیں ہوتیں اس کے سامنے ساری دنیا حسرتیں بن جاتی ہے۔ (۱۳۶)

آخر میں اللہ عزوجل سے عاجزی کے ساتھ درخواست کرتا ہوں کہ ہم سب کو خشوع اختیار کرنے والا بندہ بنا دے اور کمی و کوتاہی کو اپنے فضل سے معاف کر دے۔ وَالْحَمْدُ لِلَّهِ رَبِّ الْعَالَمِينَ!

عورت اور مرد کی نماز میں کوئی فرق نہیں

نبی کریم ﷺ نے نماز کی جو کیفیت و ہیئت بیان فرمائی ہے اس کی ادائیگی میں مرد اور عورت دونوں برابر ہیں کیونکہ رسول اللہ ﷺ نے فرمایا:

((صَلُّوا كَمَا رَأَيْتُمُوْنِي أُصَلِّي)) (صحيح البخارى 631)

”تم اس طرح نماز پڑھو جس طرح مجھے پڑھتے ہوئے دیکھتے ہو۔“

یاد رکھیں کہ تکبیر تحریرہ سے سلام تک مردوں اور عورتوں کی نماز کی ہیئت ایک جیسی ہے جس کے لیے تکبیر تحریرہ، قیام، ہاتھوں کا باندھنا، دعائے استفتاح پڑھنا، سورۃ فاتحہ، آمین، اس کے بعد کوئی اور سورت، پھر رفع الیدین، رکوع، قیام ثانی، رفع الیدین، سجدہ، جلسہ استراحت، قعدہ اولیٰ، تشہد، رفع سبابہ، قعدہ اخیرہ، تورك، درود پاک اور اس کے بعد دعا سلام اور ہر مقام پر پڑھی جانے والی مخصوص دعائیں سب ایک جیسی ہی ہیں۔ عام طور پر حنفی علماء کی کتابوں میں جو مردوں اور عورتوں کی نماز کا فرق بیان کیا جاتا ہے کہ مرد کانوں تک اٹھائیں اور عورتیں صرف کندھوں تک، مرد حالت قیام میں زیر ناف ہاتھ باندھیں اور عورتیں سینہ پر، حالت سجدہ میں مرد اپنی رانیں پیٹ سے دور رکھیں اور عورتیں اپنی رانیں پیٹ سے چپکالیں۔ یہ کسی بھی صحیح حدیث میں مذکور نہیں۔

⊗ چنانچہ امام شوکانی رحمۃ اللہ علیہ فرماتے ہیں:

((وَأَعْلَمُ أَنَّ هَذِهِ السُّنَّةَ تَشْتَرِكُ فِيهَا الرِّجَالُ وَالنِّسَاءُ وَ لَمْ يَرِدْ مَا يَدُلُّ عَلَى الْفَرْقِ بَيْنَهُمَا فِيهَا وَكَذَلِكَ لَمْ يَرِدْ مَا يَدُلُّ عَلَى الْفَرْقِ بَيْنَ الرَّجُلِ وَالْمَرْأَةِ فِي مِقْدَارِ الرَّفْعِ، رُوِيَ عَنِ الْحَنْفِيَّةِ أَنَّ الرَّجُلَ يَرْفَعُ إِلَى الْأَذْنَيْنِ وَالْمَرْأَةُ إِلَى الْمَنْكِبَيْنِ لِأَنَّهُ اسْتَرْكَبَهَا وَلَا دَلِيلَ عَلَى ذَلِكَ كَمَا

(عَرَفْتُ) (نبیل الاوطار ۱۹۸/۲)

”اور جان لیجئے کہ یہ رفع الیدین ایسی سنت ہے جس میں مرد اور عورتیں دونوں شریک ہیں اور ایسی کوئی حدیث وارد نہیں ہوئی جو ان دونوں کے درمیان کسی فرق پر دلالت کرتی ہو اور نہ کوئی ایسی حدیث ہی وارد ہے جو مرد اور عورت کے درمیان ہاتھ اٹھانے کی مقدار پر دلالت کرتی ہو اور احناف سے مروی ہے کہ مرد کانوں تک ہاتھ اٹھائے اور عورت کندھوں تک کیونکہ یہ اس کے لیے زیادہ ستر ہے لیکن ان کے پاس اس کی کوئی دلیل نہیں۔“

شارح بخاری حافظ ابن حجر عسقلانی رحمۃ اللہ علیہ اور علامہ شمس الحق عظیم آبادی رحمۃ اللہ علیہ فرماتے ہیں:

((لَمْ يَرِدْ مَا يُدَلُّ عَلَى التَّفْرِيقِ فِي الرَّفْعِ بَيْنَ الرَّجُلِ وَالْمَرْأَةِ))

(فتح الباری: ۲/۲۲۲)

”مرد اور عورت کے درمیان تکبیر کے لیے ہاتھ اٹھانے کے فرق کے بارے میں کوئی حدیث وارد نہیں۔“

مردوں اور عورتوں کو حالت قیام میں ایک ہی حکم ہے کہ وہ اپنے ہاتھوں کو سینے پر باندھیں خاص طور پر عورتوں کے لیے علیحدہ حکم دینا کہ صرف وہی سینے پر ہاتھ باندھیں اور مردانہ کے نیچے باندھیں اس کے لیے کوئی صحیح حدیث موجود نہیں۔

محدث عصر علامہ ناصر الدین الالبانی رحمۃ اللہ علیہ فرماتے ہیں:

((وَضَعُهُمَا عَلَى الصَّدْرِ الَّذِي بُنِيَ فِي السَّنَةِ وَخِلَافَهُ إِذَا ضَعِيفٌ أَوْ لَا أَصْلَ لَهُ)) (صفة صلاة النبي صلی اللہ علیہ وسلم ۸۸)

”اور سینہ پر ہاتھ باندھنا سنت سے ثابت ہے اور اس کے خلاف جو عمل ہے وہ یا تو ضعیف ہے یا پھر بے اصل ہے۔“

حالت سجدہ میں مردوں کو اپنی رانوں کو پیٹ سے دور رکھنا اور عورتوں کا سمٹ کر سجدہ کرنا یہ حنفی علماء کے نزدیک ایک مرسل حدیث کی بنیاد پر ہے جس میں مروی ہے کہ رسول اللہ صلی اللہ علیہ وسلم دو عورتوں کے پاس سے گزرے جو نماز پڑھ رہی تھیں، آپ صلی اللہ علیہ وسلم نے فرمایا: ”جب تم سجدہ کرو تو

اپنے جسم کا کچھ حصہ زمین سے ملا لیا کرو کیونکہ عورتوں کا حکم اس بارے میں مردوں جیسا نہیں۔“

علامہ ناصر الدین الالبانی رحمۃ اللہ علیہ فرماتے ہیں:

((مُرْسَلٌ لَا حُجَّةَ فِيهِ رَوَاهُ أَبُو دَاوُدَ فِي الْمُرَاسِلِ))

(عن يزيد بن ابى حبيب صفة صلاة النبى صلی اللہ علیہ وسلم ۸۹)

”روایت مرسل ہے جو قابل حجت نہیں، امام ابو داؤد نے اسے مراسیل میں یزید بن ابی

حبیب سے روایت کیا ہے۔“ مگر یہ روایت منقطع ہے اور اس کی سند میں موجود ایک راوی

”سالم“ محدثین کے نزدیک متروک ہے، علامہ ابن الترمذی نے (الْحَوْهَرُ النَّقِيُّ عَلَيَّ

السُّنَنِ الْكُبْرَى لِلْبَيْهَقِيِّ ۲/۲۲۳) پر تفصیل سے اس روایت کے بارے میں لکھا ہے۔“

اس بارے میں ایک اور روایت پیش کی جاتی ہے۔ سیدنا عبداللہ بن عمر رضی اللہ عنہما سے مروی

ہے کہ رسول اللہ صلی اللہ علیہ وسلم نے فرمایا: ”عورت جب سجدہ کرے تو اپنے پیٹ کو رانوں سے چپکالے

اس طرح کہ یہ انداز اس کے لیے زیادہ سے زیادہ پردے کا موجب ہو، یہ روایت (الْحَوْهَرُ

النَّقِيُّ عَلَيَّ السُّنَنِ الْكُبْرَى لِلْبَيْهَقِيِّ ۲/۲۲۲، ۲۲۳) میں موجود ہے لیکن اس روایت کے

متعلق خود امام بیہقی رحمۃ اللہ علیہ نے صراحت کر دی ہے کہ اس جیسی ضعیف روایت سے استدلال کرنا

صحیح نہیں۔

سیدنا عبداللہ بن عمر رضی اللہ عنہما سے ایک اثر یہ بھی پیش کیا جاتا ہے کہ:

((إِنَّهُ كَانَ يَأْمُرُ نِسَاءَهُ أَنْ يَتَرَبَّعْنَ فِي الصَّلَاةِ))

(مسائل احمد لابنہ عبد اللہ ۷۱)

”وہ اپنی عورتوں کو حکم دیتے کہ وہ نماز میں چار زانوں بیٹھیں۔“

مگر اس کی سند میں عبداللہ بن عمر رضی اللہ عنہما کی ”ضعیف راوی ہے۔“ (تقریب: ۱۸۲)

پس معلوم ہوا کہ احناف کے ہاں عورتوں کے سجدہ کرنے کا مروجہ طریقہ کسی صحیح حدیث

سے ثابت نہیں مگر اس طریقہ کے خلاف رسول اللہ صلی اللہ علیہ وسلم کے متعدد ارشاد مروی ہیں، چند ایک

یہاں نقل کیے جاتے ہیں:

((لَا يَسْطُ أَحَدُكُمْ ذِرَاعَهُ إِنْ سَاطَ الْكَلْبِ))

(مسلم، کتاب الصلاة: ۳۹۲۔ مسند احمد ۳/۱۷۷، ۱۷۹)

”تم میں سے کوئی بھی حالت سجدہ میں اپنے دونوں بازو کتے کی طرح نہ بچھائے۔“

((اعْتَدِلُوا لِي السُّجُودَ وَلَا يَسُطُ أَحَدُكُمْ ذِرَاعَيْهِ انْبِسَاطَ الْكُلْبِ))

(بخاری: ۸۲۲، مشکوٰۃ: ۸۸۸)

”سجدہ اطمینان سے کرو اور تم میں سے کوئی حالت سجدہ میں اپنے بازو کتے کی

طرح نہ بچھائے۔“

غرض نماز میں ایسے کاموں سے روکا گیا ہے جو جانوروں کی طرح کے ہوں۔

امام ابن قیم رحمۃ اللہ علیہ فرماتے ہیں:

”نبی صلی اللہ علیہ وسلم نے نماز میں حیوانات سے مشابہت اختیار کرنے سے منع فرمایا

ہے، چنانچہ اس طرح بیٹھنا جس طرح اونٹ بیٹھتا ہے یا لومڑی کی طرح ادھر

ادھر دیکھنا جنگلی جانوروں کی طرح افتراش یا کتے کی طرح اتقاء یا کوسے کی

طرح ٹھونگیں مارنا یا اسلام کے وقت شریگھوڑوں کی دموں کی طرح ہاتھ اٹھانا

یہ سب افعال منع ہیں۔“ (زاد المعاد: ۱/۱۱۶)

پس ثابت ہوا کہ سجدہ کا اصل مسنون طریقہ وہی ہے جو رسول اللہ صلی اللہ علیہ وسلم کا اپنا تھا اور وہ

کتب احادیث میں یوں مروی ہے:

((إِذَا سَجَدَ وَضَعَ يَدَهُ غَيْرَ مُفْتَرِشٍ وَلَا قَابِضَهُمَا)) (بخاری مع فتح

الباری: ۳۰۱/۲)

”جب آپ صلی اللہ علیہ وسلم سجدہ کرتے تو اپنے ہاتھوں کو زمین پر نہ بچھاتے اور نہ اپنے

پہلوؤں سے ملاتے تھے۔“

لہذا مرد اور عورت کے طریقہ نماز میں کوئی فرق نہیں کیونکہ:

① اولاً قرآن مجید میں جس مقام پر نماز کا حکم وارد ہوا ہے اس میں سے کسی ایک مقام پر بھی

اللہ تعالیٰ نے مردوں اور عورتوں کے طریقہ نماز میں فرق بیان نہیں فرمایا۔

② ثانیاً رسول اللہ صلی اللہ علیہ وسلم سے بھی کسی صحیح حدیث میں ہیبت نماز کا فرق مروی نہیں۔

③ ثالثاً نبی کریم صلی اللہ علیہ وسلم کے عہد رسالت سے جملہ اہمات المؤمنین، صحابیات نبوی رضی اللہ عنہا اور احادیث

نبویہ پر عمل کرنے والی خواتین کا طریقہ نماز وہی رہا ہے جو رسول اللہ صلی اللہ علیہ وسلم کا ہوتا تھا،

چنانچہ امام بخاری رحمۃ اللہ علیہ نے بسند صحیح سیدہ ام درداء رضی اللہ عنہا کے متعلق نقل کیا ہے:
 ((إِنَّهَا كَانَتْ تَجْلِسُ فِي صَلَاتِهَا جِلْسَةَ الرَّجُلِ وَكَانَتْ فِقِيهَةً))

(تاریخ صغیر للبخاری ۹۰)

”وہ نماز میں مردوں کی طرح بیٹھتی تھیں، وہ فقیہ تھیں۔“

③ رابعاً رسول اللہ صلی اللہ علیہ وسلم کا حکم عام ہے:

((صَلُّوا كَمَا رَأَيْتُمُو نَبِيٍّ أُصَلِّي)) (صحیح البخاری ۶۳۱)

”تم اس طرح نماز پڑھو جس طرح مجھے نماز پڑھتے ہوئے دیکھتے ہو۔“

اس حکم کے عموم میں عورتیں بھی شامل ہیں۔

⑤ خلاصاً سلف صالحین یعنی خلفائے راشدین، صحابہ کرام رضی اللہ عنہم، تابعین، محدثین اور صلحاء

امت صلی اللہ علیہ وسلم میں سے کوئی ایسا مرد نہیں جو دلیل کے ساتھ یہ دعویٰ کرتا ہو کہ رسول اللہ صلی اللہ علیہ وسلم نے مردوں اور عورتوں کی نماز میں فرق کیا ہے۔

بلکہ امام ابوحنیفہ رحمۃ اللہ علیہ کے استاد امام ابراہیم رحمۃ اللہ علیہ نے بسند صحیح مروی ہے، وہ فرماتے ہیں:

((تَقَعُدُ الْمَرْأَةُ فِي الصَّلَاةِ كَمَا يَقَعُدُ الرَّجُلُ)) (مصنف ابن ابی شیبہ:

۲۴۲/۱)

”نماز میں عورت بھی بالکل ویسے ہی بیٹھے جیسے مرد بیٹھتا ہے۔“

جن علمائے عورتوں کا نماز میں تکبیر کے لیے کندھوں تک ہاتھ اٹھانا، قیام میں ہاتھ سینہ پر باندھنا اور جگہ میں زمین کے ساتھ چپک جانا موجب ستر بتایا ہے وہ دراصل قیاس فاسد کی بنا پر ہے کیونکہ جب اس کے متعلق قرآن و سنت خاموش ہیں تو کسی عالم کو یہ حق کہا پہنچتا ہے کہ وہ اپنی من مانی کر کے از خود دین میں اضافہ کرے؟ البتہ نماز کی کیفیت و ہیئت کے علاوہ چند چیزیں مرد اور عورت کی نماز میں مختلف ہیں۔

عورتوں کے لیے دوپٹہ اوڑھ کر نماز پڑھنا حتیٰ کہ اپنی ایزبوں کو بھی ڈھانکنا ضروری ہے۔

اس کے بغیر بالغ عورت کی نماز قبول نہیں ہوتی، جیسا کہ حدیث پاک میں آتا ہے کہ رسول اللہ صلی اللہ علیہ وسلم نے فرمایا:

((لَا يَقْبَلُ اللَّهُ صَلَاةَ حَائِضٍ إِلَّا بِخِمَارٍ)) (ابن ماجه: ۱/۲۱۵)

”اللہ تعالیٰ کسی بھی بالغہ عورت کی نماز بغیر اوزہنی کے قبول نہیں کرتا۔“

لیکن مردوں کا کپڑا تختوں سے اوپر ہونا چاہیے کیونکہ صحیح بخاری میں ہے:

((مَا أَسْفَلَ مِنَ الْبِزَارِ مِنَ الْكُفَّيْنِ فِي النَّارِ))

”کپڑے کا تختے سے نیچے ہونا باعث آگ ہے۔“

عورت جب عورتوں کی امامت کرائے تو ان کے ساتھ پہلی صف کے وسط میں کھڑی ہو جائے، وہ مردوں کی طرح آگے بڑھ کر کھڑی نہ ہو۔ امام ابو بکر ابن شیبہ رضی اللہ عنہ نے ”المصنف“ اور حاکم رضی اللہ عنہ نے حضرت عطاء رضی اللہ عنہ سے بیان کیا ہے:

((عَنْ عَائِشَةَ أَنَّهَا كَانَتْ تَوْمَ النَّسَاءِ فَتَقُومُ مَعَهُنَّ فِي الصَّفِّ))

”سیدہ عائشہ رضی اللہ عنہا عورتوں کی امامت کراتی تھیں اور ان کے ساتھ صف میں کھڑی ہوتی تھیں۔“

اور سیدہ ام سلمہ رضی اللہ عنہا کی روایت میں ہے کہ:

((أَنَّهَا أَمَّتِ النَّسَاءَ فَقَامَتْ وَسَطَهُنَّ))

”انہوں نے عورتوں کی امامت کرائی اور وہ ان کے درمیان کھڑی ہوئیں۔“

مزید تفصیل کے لیے عون المعبود ۲/۲۱۲ ملاحظہ فرمائیں

امام جب نماز میں بھول جائے تو اسے متنبہ کرنے کے لیے مرد ((سُبْحَانَ اللَّهِ)) کہے

اور عورت تالی بجائے“ جیسا کہ حدیث پاک میں آتا ہے:۔

((الَّتَسْبِيحُ لِلرِّجَالِ وَالتَّصْفِيحُ لِلنِّسَاءِ)) (بخاری: ۶۰/۲)

”مردوں کے لیے ”سبحان اللہ کہنا“ اور عورتوں کے لیے تالی بجانا ہے۔“

مرد کو نماز کسی صورت میں بھی معاف نہیں لیکن عورت کی حالت حیض میں فوت شدہ نمازوں کی قضاء نہیں ہوتی جیسا کہ بخاری، مسلم، ابوداؤد، ترمذی، دارمی اور مسند احمد میں موجود ہے۔

اسی طرح عورتوں کی سب سے آخری صف مردوں کی پہلی صف سے بہتر ہوتی ہے۔

مسلم، کتاب الصلوٰۃ، ابوداؤد، ترمذی، نسائی، ابن ماجہ اور مسند احمد: ۲/۴۸۵، ۳/۳، ۳/۱۶

مکتبہ عزیز یہ سے مندرجہ ذیل کتب مل سکتی ہیں

- التوحید
- انکار حدیث حق یا باطل
- داتا کون؟
- فرمودات سبحانی رحمۃ اللہ علیہ
- حقیقت شرک
- یہ تیسری عید.....؟
- توحید کنز الایمان کے آئینہ میں
- اعجاز القرآن
- جشن و جلوس عید میلاد النبی ﷺ
- اسلام ابی طالب
- جلسہ مرزا و ہفتوات مرزا
- تعلیمات مرزا
- فیصلہ مرزا و ہفتوات مرزا
- الهامات مرزا
- تاریخ مرزا
- نکاح مرزا
- مرزا قادیانی اور نبوت
- توحید الہ العالمین
- سیرۃ سید المرسلین ﷺ
- تعلیم الفرائض
- راہ سنت
- مسنون تراویح (20 یا 8 رکات)
- تبلیغی نصاب ایک نظر میں
- شبِ برأت حقیقت کے آئینے میں
- اسلامی تصوف میں غیر اسلامی نظریات کی آمیزش

نیز ہر قسم کی اسلامی کتب کی خرید کے لئے ہمیں خدمت کا موقع دیں۔

مکتبہ عزیز یہ مرکز نداء الاسلام رینالہ خورد اوکاڑہ

0300-4246020